

Амур Фэлэх

Зимагур

Повесть, хикәяләр

КАЗАН
ТАТАРСТАН КИТАП НӘШРИЯТЫ
2010

Фэлэх, А.Н.

Зимагур : повесть, хикәяләр / Амур Фэлэх. – Казан : Татар. кит. нәшр., 2010.
ISBN 978-5-298-01917-0

Бу китабында Амур Фэлэх гади авыл халкының Бөек Ватан сугышына кадәрге һәм аннан соңгы тормыш-көнкүрешен, рухи кичерешләрен тасвирлый. Әсәрләрдә шулай ук мәңгелек тема – мәхәббәт темасы да ачык чагыла.

© Татарстан китап нәшрияты, 2010
© Фэлэх А.Н., 2010

Зимагур (Повесть)

1

...Октябрь урталары. Көннәр жылы тора. Яңгыр да соңгы тапкыр ике атна элек яуган иде. Ниһаять, бу якшәмбедә Нуруллага да ял бирделәр. Ир мөмкинлектән файдаланып калырга булды: олы кызын – Фәниясен алып, хәл белеп кайту нияте белән, Саниянең әниләренә, түбән очка китте.

Кечкенә Рәйсәне бишеккә салып йоклатты да Сания йорт-жирне тәртипкә китерергә кереште. Идәннәрне юып, мичкә ягып жибергән иде, әкрен генә ишек шакекчәләр.

Хужабикәнең әйдәкләвен дә көтеп тормыйча керүче – әнисе Миңниса апаның ахирәте, нәни оныгы Ләйсәнне иярткән күрше Рәшидә апа иде. Ләйсән, керә-керешкә, бишектә йоклап ятучы Рәйсә янына йөгәрде.

– Нишләп ята ул бу вакытта? Көндөз йоклап буламыни? Мин йокламыйм, әнигә булышам, син дә тор, – дид, балага төрткәли дә башлады.

– Ай Аллам, нишлисең? Тимә, уятма...

Рәшидә апа, яшен тизлегә белән килеп, Ләйсәнне, жилтерәтеп диярлек, бишек яныннан алып китте. Ни хикмәт, бишектәге нарасый селкенмәде дә. Бу хәл дә Ләйсәнгә бик кызык тоелды.

– Әби-и, – дид сузып жибәрде ул. – Әнигә әйт әле, Рәйсә сыман еламый торган бәби алып кайтып бирсен әле миңа да-а...

– Балакаем! – Рәшидә апа күзләрен тутырып нәүмиз кыяфәттә аңа карап торучы оныгын кочагына сыендырды. – Кая, Нуруллаң күренми.

– Фәния белән әниләргә киткәние. Кайтырлар да инде.

– Миңнисаның хәлләре ничек соң әле анда? Авырып торам, дигәние беркөнне.

– Әкреләп кенә йөри инде...

...Чәй артыннан чәй, сүз артыннан сүз – аулакта ике хатын серләшер нәрсә бетәмәни...

Сания камыр әвәли башлагач кына, өстәл артыннан кузгалдылар.

– И-и, чынлап та, күзләр генә тимәсен бәләкәчәңә, кызий. Күр инде, әй, сәгатьләр буге кыймылдап та карамады бит, рәхмәт төшкере... Ярый, Санякәй, бик озакка китте бугай, берәр эшенән бүлдермәгәк тагын. Чыгыйк әле без... Сый-хөрмәтләрәң өчен дә Аллаһының рәхмәтләре яусын үзеңә, – дид сөйләнә-сөйләнә, Рәшидә апа, Ләйсәнне житәкләп, чыгып китү ягын карады.

Камырны вак-вак түгәрәкләргә бүлеп кайнар мичкә салган гына иде, ниһаять, Рәйсә тарафыннан да кыштырдаган тавыш ишетелә башлады, бишек селкенеп куйды. Камырга буялган учларын аннан-моннан гына сөрткәләп, Сания тизрәк бишек янына ашыкты.

– Каяле, кем икән монда? Ә-ә, минем кызым уянган бит... Үсә, үсә, үсә, үсте-е...

Әнисенен күкрәген суырып ята торгач, Рәйсә тагын мәлжәрәде. Тамагы ачып кына уянган иде, күрәсен, – бер мизгелдән инде кабат мес-мес килеп йоклап китте.

Сания, кабат ишек шақыган тавыш ишетеп, сискәнеп китте. «Монысы тагын кем булып?..»

Хужабикәнең күнелен нәрсәдер тырмап алды. Ишек катына килеп басуы булды, келәсе эленмәгән икән – ишек ачылып та китте. Бусагада кечерәк буйлы, оч-очлары өскә кайтарылып торган кап-кара мыеклы, тик чәчләренә инде чал төшкән урта яшьләрдәге бер ир елмаеп басып тора.

– Исән-саулар гынамы? – диде абый кеше һәм, җавап сүзләре көтеп тормастан, кулындагы зур чемоданын идәнгә куеп, ишек катында баскан килеш, өй эчен күздән кичерде. Игътибарын кабат Саниягә юнәлттеп, тирән итеп сулыш алды. – Галия өйдә юкмыни? – диде ул көтелмәгән хәлдән аптырап калган, әле дә булса һушына килә алмый азапланган Саниягә дәшеп.

– Сез... кем буласыз соң? – дип, сорауга каршы сорау белән җавап кайтарды Сания, уйларын тәртипкә китереп.

Кунак ягыннан төгәл җавап ишетелмәде. Саниягә аның йөзе таныш та кебек иде, тик, искә төшмәсме дип, хәтер сандыгын күпме генә актарса да, алдында кем басып торуын тәгаен генә әйтә алмады.

– Галия каядыр киткән иде мәллә, кызым? – дип кабатлады абый, Санияне газалы уйлардан арындырып.

«Әһә, әнкәйнең танышы икән», – дип уйлап куйды Сания үзалдына. Кунакны түргә дәште.

– Әле генә эшкә чыгып китте шул. Юлда каршыгызга очрарга тиеш иде югыйсә... Әйдәгез, узыгыз, абый.

Кунакның күзләрендә кызыксыну чаткылары кабынды. Як-ягына карана-карана, бизәкле ак чаршавы тартып куелган тәрәзә буендагы өстәл янына, Сания тәкъдим иткән аркалы урындыкка барып утырды.

– Димәк, син, сөңлем, аңлавымча, Галиянең килене буласың инде? Кайсы улыныкы соң?

– Нурулланыкы. Беләсездер бит?

«Беләсездер бит?» Менә сорау бу, ичмасам. Шулай, дускай, чит жирләрдә бик күп йөрсәң, әллә нинди сораулар ишетерсең әле... Гомер диген, әй. Атка атланып чапкандай уза икән шул... Димәк, Нурулла да гаилә корып жибәргән. Кызны да эләктергән бит, карале, төскә-биткә ярышсы гына күренә...

– Кызмы, малаймы? – Абый кеше түшәмгә асып куелган бишеккә ишарәләде.

– Кыз. – Сания нарасые яткан бишек янына килеп басты. – Монысы икенче балабыз, Ходай рәхмәте. Бер айлык инде.

– Беренчесе олымы соң? – дип кызыксынды кунак, шул арада аш өстәле тирәсендә мәш килә башлаган Саниягә күз ташлап.

– Яшь ярым булды. Әле әтисе бүген ял итә, икәүләшеп минем әниләргә киткәннәри. Тиздән кайтырлар инде, боерган булса.

– Үзең кем кызы буласың соң? Бу авылныкымы, читтәнме? Бер дә төс-кыяфәтеңне чалымлы алмыйм дип әйтими...

Сания эшеннән тукталып калды. Кунак абыйга янә сәерсенеп карап куйды.

«Гажәп кызыксынучан кеше булып чыкты әле бу абый. Сорауларны яудырып кына тора. Нурулланьң холкын белсә икән үзе... Йа Ходай, кайтып та керер әле, күп сорамас...»

Саниянең уйларын капка ягыннан колакка чалынып киткән тавыш бүлдерде. Ул уйлаганча килеп чыкмады чыгуын – ишектән керүче кеше аның Нурулланы түгел, әле генә эшкә дип чыгып киткән каенанасы Галия иде. Керүгә, өстәл янында утыручы кунакка күзә төште. Йөзе шундук җитдиләнеп калды.

– Кире борылып кайтырга туры килгәч, юлым уңмас инде дип уйлап куйган идем аны, – диде дә аралыкка кереп китте.

Каенанасының кунакны күргәч тә кинәт кәефсезләнеп калуына, аның белән исәнләшмичә дә мич артына кереп китүенә Сания аптырап калды. Моның ниндидер, әлегә үзә бөтенләй чамалый алмаган җитди сәбәбе барлыгын күңелә белән сизсә дә, каенанасы артыннан юнәлде.

– Әнкәй, нишләп алай итәсең инде, кеше бит кунакка кергән, – дип пышылдады Сания.

Галия киленен күзләренә усал караш ташлады.

– Сәбәбен аңлатырга өлгермәдемәни әле? Йорт ишегеңне ачып керткәнче, иң башта нинди кунак икәннен сорарга иде үзәннән, килен, – диде дә почмакта эленеп торган бишмәт куеныннан ниндидер кәгазьләр алып, күлмәк кесәсенә тыкты.

– Ник монда әле син? Мәңге аяк басмам дигән идең ләбаса, – диде Галия, аралыктан чыккач, кунакка каш астыннан гына сөзеп карап.

– Нишләп алай дисең инде, Галия?..

Хужабикәнең бу чакырылмаган кунак белән иркенләп сөйләшеп утырырга исәбе дә, вакыты да юк иде, күрәсен.

– Ярап, эшкә соңга калам, – диде дә, өс киemenен сәдәпләрен эләктерә-эләктерә, өйдән чыгып китте.

Кунак, Галия чыгып киткән ишеккә төбәлеп, берәз тын гына утырды. Аннары, әлегәчә берни аңлай алмаган Саниянең күзләренә карарга батырчылык итмичә, әкрен генә урыныннан кузгалды.

– Ярар, кызым, Нурулла кайтканчы мин дә әйләнгәләп килим әле. Рәхсәт итсәң, әйберләрем сездә калып торсын инде, яме? Урамда өстөрәп йөрөп булмас, – дип, ишеккә таба юнәлде.
– Чәйләп алыык инде, абый, каbartма да пешергән идем, – дип, Сания аны туктатырга ниятләгән иде дә, кунак:
– Кирәкмәс, рәхмәт, кызым, – дип кенә жавап кайтарды һәм чыгып та китте...

* * *

«...Авыл шактый үзгәргән. Йортлар шактый күбәйгән, урамнардагы юллар да тигез...»
Илле яшен куып килүче ир кайчандыр үзе тәпи йөрөп киткән авыл урамнары буйлап атлады да атлады. Ара-тирә кайсы кая юл тоткан авылдашлары сәлам биреп узды. Танып белүчеләре бөтенләй диярлек булмады булуын, шулай да, хәтта артынан сәерсенеп карап калсалар да, сәлам сүзләреннән ирнең күңеленә ниндидер жылылык, өмет иңгәндәй тоелды. «Кайчандыр сугыштан кайтып барганда очраган тиле Хәмит ялгышкандыр, бәлки» дигән өмет иде ул...
Шул мизгелдә, аның уй-хыялларына жавап ирештерергә теләгәндәй, берәүләрнең ишегалдында ярысып-ярысып эт өрә башлады. Эт тавышы гына булса да, «авыл холкын эт күрсәтер» диләрме әле? Ирнең кәефе мизгел эчәндә кырылды, әле генә күңелендә бөреләнә башлаган өмет чаткылары юып алгандай булды.
«Нишләп йөрим инде мин? Нәрсәгә өметләнәм? Ике дистә ел чамасы элек бар нәрсәгә кул селтәп, үзем китеп барган идем бит. Туган жирен язмыш кочагына ташлап качкан адәмне авылдашлары ничек кичерсен инде?! Хыянәт иттем ләбаса, хыянәт иттем...»

2

...Мамадыштан килгән мәһабәт гәүдәле кешенең якты киләчәк, социализм, коммунизм турында канатланып сөйләвен бөтен авыл халкы тын да алмый тыңлап утырды. Их, рәхәт заманаларда яшиселәр дә бар икән ләбаса. Моңарчы хыялларга да кереп карамаган тормыш буласы ди бит – теләгән, булдыра алган кадәр генә эшләнчәксен, кибетләрдән бернинди түләүсез кирәк кадәр нәрсәне аласың. Менә тормыш бу, ичмасам... Халыктан бары тик бер генә нәрсә сорала икән – даһи юлбашчыбыз иптәш Сталин тәгълиматларын өйрәнү, аларны тормышка ашыру...
«Сталин» сүзен ишеткәч, зал бер мәлгә тынып калды. Ул да булмады, үзара пышылдаша да башладылар: «Иптәш Сталинны бик кырыс холькы диләр бит ул, нишләптер бу вәкилнең сүзләре минем күңелгә шик-шөбһә салды әле...», «Тагын берәр нәрсәгә салым-мазар өстәмәсәләр генә ярар иде инде...», «Мин ишеттем, ниндидер халык дошманнары юлбашчыбызга кул сузмакчы булган, ди...»
Пышылдап кына әйтелгән булса да, кайбер сүзләр Мамадыш вәкиле колагына да элгеп калды. Ипләп кенә торып басты да графиннан су салып эчте һәм, зал тәмам тынычлангач, сүзен дәвам итте:
– Иптәшләр, бөтен илдә социализм урнаштыруга ирештек. Ишеткәнсездер, кайда утлы корал, кайда үткен тел кулланырга туры килде. Шунысы куанычлы: сез – гади халыкның күпчелеге – Коммунистлар партиясенең һәм иптәш Сталинның дәрәс юлдан, бөтен дөнья халыклары өчен үрнәк юлдан атлавын аңладыгыз. Иптәш Сталин сезгә йшана, сезгә таяна, иптәшләр. Чөнки әле, сирәк-мирәк кенә булса да, партия һәм Сталин тәгълиматларын танырга теләмәгән, халыкчан хөкүмәтебезгә каршы корткычлык юлын сайлаган искелек калдыклары – ишан-мулла ишеләр, гомер-гомергә гади халыкны талап, эксплуатировать итеп яшәгән, шулар исәбенә баеган кулактар очрап тора. Иптәш Сталин менә шушы элементларга каршы ачыктан-ачык сугыш алып барырга тәкъдим итә, жәмәгать... Безгә, партия эгъзаларына, бу көрәштә иң алгы сафта булырга туры килер. Лаеклы яшьләргә комсомол сафларына кабул итәргә кирәк. «Комсомол – партиябезнең дәвамчысы, резервы», – дип язган иптәш Сталин...
Мамадыш вәкиле кулындагы газетаны селкеде.
Яшь кенә булуларына карамастан, катлаулы тормышның ачысын-төчесен житәрлек татырга өлгәргән яшь-жилкенчәк, бала-чага, мондый матур сүзләргә тыңлап утырганда, татлы хыялларга чумды. Вәкил чыгышы бала-чаганы гына түгел, бик күп миһнәтләр кичереп чәчләренә вакытыннан алда чал кергән абыйларны да, ирләре күмәк хужалык эшләре белән йөргәнгә, бөтен йортны үз жылкәләрендә тартып баручы, шуның өстенә кимендә биш-алты бала тәрбияләп үстерүче хатын-кызларны да битараф калдырмады.
...Харис, үз урамнарына кайтып житкәнче, Мамадыштан килгән вәкил сөйләгәннәр хақында уйланды. «Революция булып, комсыз патшаны бәрәп төшергәнгә ничәмә-ничә ел инде, ә партияне, социализмны санга сукмаучылар, коммунизм идеяләреннән шикләнүчеләр, замана тәгәрмәченә таяк тыгарга маташучылар һаман бетмәгән! Бактың исә үзөбезнең авылда ук бардыр әле алар. Күрми генә йөргәнбездер...»
– Әссәламегаләйкем, Харис улым! Жыеннан кайтасыңмы?

Үз капка төплөрдө зур гына пычак белән ниндидер агач кисәген юнып утыручы Сабир абый егетне уйларынан арындырды.

– Ярыйсы гына әле, – дип жавап кайтарды Харис. Олы кеше сүз каткач, игътибарсыз калдыра алмады, Сабир абый янәшәсенә үк килеп чүгәләде. – Бер тик тормыйсың син, әйеме, Сабир абый. Нәрсәләр майтарасың тагын?

– Минем билгеле инде, энем. Менә Миңдәгөл апаң яңа ау үрәп биргән иде, шуңа дип тәләкәләр ясап маташам әле...

Балыкчы янында озаклап утырмады Харис. Наман да шул жыенда ишеткәннәре турында уйлана-уйлана, юлын дәвам иттерде.

«Әйе, бар шул андыйлар, карале. Шушы Сабирларны гына алыһк – ата кулаklar бит инде. Нәселдән нәселгә күчеп килгән бер шөгьльләре бар – балыкчылык. Гомер-гомергә шулай булды: елга-күлдән балык тотып кайталар да кешегә өләшәләр. Ашарына башка нәрсә булмагач, ала инде авыл халкы. Бушка дисеңме әллә? Булыр сиңа, көт! Акча алмаса да, алар бит хезмәтләтә түлиләр. Шулай булгач, эксплуататор, кулак булмыйча, кем булсын инде?! – Харисның карашы Сабир абыйларның сул як күршеләрендә генә торучы мәчет манарасына, очындагы сары ярымайга күчте. – Сабир шунда муллалык та итә бит әле. Мәчетенә кеше дә йөрми, вәгазән дә тыңлаучы юк инде, ә ул наман үгездәй таза гәүдәсә белән мәчет манарасыннан азан әйткән булып маташа. Вәгазьләр, азаннар тыңлап утырырга яисә балык тотып кәеф-сафа корырга вакыт бар ди монда. Бүтән кешеләр кебек колхоз эшенә чыкса ярамаган микәнни?..»

* * *

...Харис үзе, гади крестьян гаиләсендә туып үсә дә, кечкенәдән белемгә омтылды. Герман сугышында бер кулын өздергән, революциядән соң Мамадышка барып укып кайткач, авыл халкын укырга-язарга өйрәтергә керешкән Кәрим абый дәрәсләренә дә теләп йөрде. Инде үзе хәрәф таний башлагач, Кәрим абыйсыннан әллә нинди журналлар, китаплар алып торды. Беренче тапкыр Ленин тәгълиматлары, даһи юлбашчы иптәш Сталинның халык өчен башкарган игелекле гамәлләре турында да шул китап-журналлардан укып белде. Белемгә сәләтле малайны укытучы да үз итте.

– Сиңа ары таба да укырга кирәк, энкәш, – дия иде ул чираттагы китапны укып бетереп алып килгән Хариска. – Берәр кая барырга теләгән юкмы соң?

Булмый димени инде. Харисның укуын дәвам иттерәсе бик килде килүен. Тик шул ук Герман сугышында контузия алып кайтканнан бирле мантый алмыйча инде ничәмә-ничә еллар бие түшәктә ятучы әтисен, берсенән-берсе бәләкәй дүрт бала тәрбияләүче әнисен ташлап кая гына китә ала инде ул?! Шуңа күрә әллә нинди хыяллар белән мавыгудан мәгънә юклыгы көн кебек ачык – белем эстәү нияте әлегә кадәр бары тик ерактагы, офык артындагы ният кенә булып кала бирә...

...Хариска унбиш яшь тулган елны тормыш миһнәтләренә күнегеп кенә барган бөтен авылны шау-гөр китерерлек бер вакыйга булды.

Таң атып кына килә иде әле. Һич уйламаганда, Мамадыш тарафыннан ниндидер куркыныч тавышлар ишетелә башлады. Дөбер-шатыр килгән авазлардан мизгел эчендә бөтен авыл халкы уялды. Басу капкасы янына йөгәрешеп чыктылар. Һәркемнен хәвәфле карашы Мамадыш тарафына төбәлдә.

Ерактан, сөзәк тау итәгеннән авылга таба ике кара нәрсә якынлашып килә иде.

– Ө-ә-ә, – дип сузды укытучы Кәрим, унын каш өстенә куеп берәз торганнан соң. – Курыкмагыз, жәмәгать, тракторлар бу...

– Нәрсә? Тыр-тыр?

Андый «тыр-тыр»ларны моңарчы күрү түгел, ишеткәнә дә булмагач, авыл халкы өчен Кәримнен сүзләре генә бернәрсә дә түгел иде, билгеле. Ярты сәгать чамасы вакыт үткәннән соң, тегеләр авыл читенә килеп туктагач, тракторда утырган кешеләр исән-имин жиргә сикереп төшкәч кенә, берәз тынычландылар. Ләкин шулай да яннарына ук барып карарга батырчылык итүчеләр барыбер табылмады.

Укытучы Кәримнен сүзләренә караганда, тик торганда жансыз тимер кебек кенә күренүгә карамастан, иң көчле нәселле йөк атларынан да шактый кодрәтлерәк икән «тыр-тыр» дигәнәң. Авыл өйләрен, каралты-кураһны бер урыннан икенче урынга күчәрә ала, тау-ташларны «әһ» тә итмичә актарып ташлый, ди. Авырлығы да бар икән үзенә – энә бит, тәгәрмәч эзләре бер карыш жиргә батып тора...

«Тракторга утырып карыйсы килгәннәр бармы?» дигән сүз ишетелүгә, авылның иң кыю егетләре исәбендә торучы Харис алар янында иде инде. Ул тимер атның өстенә менеп агач урындыкка утырырга да өлгәрмәде, янәшәсендәге абый ниндидер тимер ыргакны үзенә таба тарткан иде – «тыр-тыр» берара пытыр-пытыр, дөбер-шатыр килеп торды да әкрән генә кузгалып китте.

– Нәрсә, шүрләтәме? – Тракторны иярләгән абый, куркудан күзләрен чытырматып йомган Хариска карап, шаркылдап көлеп жибәрде. – Ач күзеңне, кешегә тими ул... Телисеңме, сине дә өйрәтәм?..

«Ни сөйли бу абый? Өйрәтәм, диме? Көләдер әле, мин бит яшь...»

Аның уйларын укыгандай, абый кеше сул кулы белән Харисны кочаклап алды.

– Авыр эш түгел ул, менә карап тор...

Баштарак шактый катлаулы кебек тоелса да, кул ияләшкәч, трактор йөртүе жайлы гына икән. Тимер атны йөгәнләү серләренә өйрәнү өчен Хариска дүрт-биш көн житте. Икенче атнада ук Мамадышка барып механизатор таныклығы алып кайтты. Ярулла исемле иптәш егете белән авылның беренче тракторчысы булып киттеләр.

Эше никадәр генә авыр булмасын, егет үзлегеннән укуын ташламады. Аз гына буш вакыт тапса да, Кәрим абыйсы янына яңа китап алырга йөгерде. Тракторда ике ел чамасы гына эшләде ул. Аннары, ниндидер махсус югары уку йортларында белем алмаса да, сәяси яктан тәмам житлеккән егетне укытучы Кәрим абый тәкъдире белән бригадир итеп билгеләделәр.

Авылдашлары баштарак әллә ни өмет багламады аңа. Тик таләпчән, тырыш, укымышлы яшь житәкче кулы астындагы бригада бик тиз арада колхозда гына түгел, район алдынгылары сафына чыкты.

* * *

...Харисны колхоз рәисе Фоат чакырды. «Кызу эш вакытында юньлегә чакыртмый торгандыр, кичәге трактор өчендер инде» дигән уй йөгереп узды бригадирның күңеленнән.

Көне буге кырда эшләгәннән соң, Саматны трактор белән ферма маллары өчен болыннан печән тарттырырга жиберделәр. Караңгы төшә башлагангамы, әз генә булса да арыганлыкны бетермәсме дип йотып куйган арагы зифенен чуалтканмы – егет тракторының тирән чокырга кереп батуын шәйләми дә калды. Күпме генә азапланмасын, тимер ат сазлы чокырдан чыга алмады. Төн уртасына кадәр көтеп тә кайтмагач, Харис, атка атланып, Саматны эзли китте.

Болыннан чыгып килүче шәүләне күреп алып, шунда элдерттә.

– Нәрсә булды? Трактор кайда?

Самат бригадирны трактор янына әйдәкләде.

– Аһ, шайтан...

Харис такыр юлдан ике адым читтә, кабинасына кадәр саз өчендә утыручы тракторга төбәлеп төкереп куйды.

– Көне буге эшләп арылган, ничек кереп чумганымны сизми дә калдым, – диде Самат, аклангандай.

Харисның борынына сасы арагы исе килеп бәрелде.

– Әле син исерек килеш тракторга утырдыңмы?!

Бригадир, йодрыкларын йомарлап, Саматның өстенә килә башлады.

Тракторчы арткарак чигенде.

– Ярар инде, Харис, кызма...

Самат сүзен әйтеп бетерергә өлгермәде, Харис бар көченә аның янагына сугып жиберде. Ул тракторы янәшәсенә барып төште.

Бригадир сөзәргә жыенган үгез кебек карады да:

– Дунгыз! Иртән трактор чип-чиста килеш идарә каршында басып торсын! – дип, атына атланып, авылга кайтып китте.

Самат, авылга кайтып, Хәсәнне уятты. Аңа хәлне аңлатып бирде, ярдәмгә чакырды.

– Харис килгән иде инде, – диде Хәсән. – «Саматка булышасы түгел, юкса син дә трактордан коры каласың» дип кисәтеп чыгып китте...

Саматның башы түбән иелде.

– Булышмыйсың инде алайса?

– Үпкәләмә, кордаш. – Хәсән карашын читкә алды. – Харисны үзең беләсең...

Самат, кул селтәп, чыгып китте. Капкадан чыгып биш-алты адым гына атлаган иде, артынан Хәсәннең тавышы ишетелде.

– Тукта, мин дә синең белән...

Йорт саен кереп йөри торгач, ун ир-ат жыелды. Болынга төшөп киттеләр.

Иртән-иртүк Саматның тракторы колхоз идарәсе каршында тора иде инде...

* * *

– Нәрсә, энәкәш, килдеңме?

Харис сүзсез генә рәис күрсәткән урындыкка килеп утырды. Үзенә сиздермичә генә, Фоатның йөзенә карады.

Колхоз рәисенең йөзүндә ул-бу сизелмәде. Рәиснең Самат мәсьәләсендә чакыртмаганлыгын тоеп, Харис жиңел сулап куйды.

Фоат өстәл тартмасыннан бер катыргы кәгазь тартып чыгарды. Елмаеп, Хариска сузды.

– Мә, бу сиңа!

Катыргыдагы язмага күз йөртеп чыккач, Харисның да авызы ерылды. Колхоз рәисенә сораулы караш ташлады.

– Эш рәтен белгәннәрне тегендә дә хөрмәт итәләр, – диде Фоат, имән бармагы белән югарыга ишарәләп. – Молодец, Харис, сиңа бирелгән бу бүләк колхоз өчен дә горурлык.

Бригадирның шатлыгы эченә сыймады:

– Рәхмәт, Фоат абый. Беләм, сиңең тырышлык нәтижәсе инде бу.

– Ярар, ярар, мактауга лаек кешеләрне вакытында күрә белү – безнең бурыч. Бар, бу грамотага өстәп премия дә бирелә, кереп ал бухгалтердан.

Харис колхоз рәисенә кат-кат рәхмәт укый-укый чыгып китте...

«Бирәм дигән колына – чыгарып куяр юлына...»

Бүләк алу шатлыгынан канатланып кайтып килүче Харисның каршында күрше Сафа карт пәйда булды.

Инде күптәннән черек идәнән яңарту хыялы белән янган бу карт, язгы ташу суыннан сал тотып, такта ярдырмакчы иде. Юан бүрәнәләрне яр буеннан пилорамага кадр өстерәтү нияте белән, бригадирдан трактор сорады.

Харисны кинәт алыштырып куйдылар диярсен.

– Юк сиңа трактор, – диде ул коры гына.

– Соң, Харис энем, кирәгиде бит инде...

– Әйткәнме сиңа, юкмы?! – Бригадир кабынып китте: – Син урлаган ул бүрәнәләр өчен кыен ашыйсым килми. Баш катырып йөрмәле...

Сафа карт аптырап калды.

– Нинди «урлаган бүрәнә»?.. Сиңа хәтле бригадир булган Латыип бер дә алай кыланмады, энем. Килешми, хольксызланма.

Харис кулындагы мактау кәгазен Сафа картның борын төбөндә селки-селки гайрәтләнүен дәвам итте:

– Соң, бар, шул Латыипыңнан сора. Үтереп мактыйсың шуны. Алай жүнле бригадир булгач, нигә авылдан чыгып качты, әйт әле?!

– Эш рәте белмәгәннән китмәде Латыип, монысы сиңа да яхшы билгеле.

– Әйтәм жирле, мактап кына тордылар үзен, – диде Харис, жирәнгеч нәрсә турында сүз баргандай борынын жыерып.

Кулындагы катыргыны янә Сафаның борынына ук китереп терәде.

– Менә кара, эшлөгән кешене беркайчан да онытмыйлар. Биргәннәр идеме соң Латыипка берәр мактау грамотасы?!

Сафа карт кулын селтәп китеп барды...

«Дисбедәгә төймәләр кебек тезелешеп, берсе артыннан берсе килгән уңышлар, еш кабатланып торган мактау сүзләре кешене бозарга мөмкин» диләр. Ни хикмәт, моңарчы тыныч холькы кебек күренгән Харис тупас, каты бәгырьле кешегә әверелде. «Эш сәгатендә вакытлы-вакытсыз гәпләшеп – ләчтит сатып утырган, буш вакытын кая куярга белми аптыраган авылдашларына, хезмәттәшләренә кул күтәргәли икән» дигән сүзләр дә ишетелгәлде. Үзе турында сөйләнгән гайбәтләр колагына барып ирешкән чакларда тәмам чыгырыннан чыга башлады бригадир.

Колхоз рәисенә барып зарланучылар да, Харисның өенә килеп янап китүчеләр дә булды. Тик Фоат бригадирның үз эшен жиренә житкереп башкаруын, житәкче буларак таләпчән булуын хуплады гына...

* * *

Фоат, күрше авыл кешесе булгач, кичкырын өенә кайтып киткән иде. Авыл советы рәисе дә, шул ук вакытта колхозның партком секретаре да булып исәпләнүче Гали караңгы төшкәч кенә Харисны үз янына дәште.

Бригадир килеп кергәндә, Гали сул кулының бармак очлары белән иягенә төрткәләп, уң кулы белән биленә таянган килеш, ишекле-түрле йөрәнә иде. Харисның сәламенә каршы:

– Утыр! – дип кенә боерды.

Харис каушап калды, чөнки аның белән үз гомерендә беренче тапкыр болай дорфа сөйләшүләре. Әле ике-өч көн элек кенә тырыш хезмәте өчен ВЛКСМ райкомының мактау грамотасы белән бүләкләнгән Харис, үпкәсен белдереп, партком секретаре адресына әллә ниләр әйтеп ташларга эзер иде бу мизгелдә. Тыелып калды. Якында, кул сузымында гына башка урындыклар, хәтта кәнәфигә хәтле була торып та, рәис бүлмәсенә аргы почмагына өеп куелган күпсанлы урындыкларның берсен өстәл янына өстерәп алып килеп, шуңа утырды. Аның бу хәрәкәтләре ниндидер протест йөзеннән ясалуын Фоат та аңлап алды.

– Нәрсә керпе кебек энәләренне кабарттың әле? – диде ул, кара күн белән тышланган кәнәфиенә жәелеп утыргач, Харисның күзләренә туп-туры карап.

Рәиснең күзләре ут чәчрәтеп яна иде.

– Нигэ чакырттын, Гали абый? – Бригадир егет үзен тыныч тотты. – Эттэй арыдым, иртэгэ таң тишегеннән торасы бар...

– Ә син ашыкма-а, энекәш! Ашыкканга ат типкән, ди. Тынычлан, хәзер барысын да белерсең!
Ни хикмәт, шул мизгелдә Харисның бәгырен нәрсәдер тырмап узды. Күңелендә туган уйларын куарга теләп, егет йөзен учлары белән сыйпап алды. Ләкин рәис аны чынбарлыкка кайтарды:

– Энекәш, сине иркәләп утырырга вакытым юк, – диде ул, бригадирга таба елыша төшөп, һәм ярым пышылдауга күчте: – Яхшылап тыңла мине.

– Нәрсә булды, Гали абый? Тыңлыйм!

Рәис күн белән тышланган кәнәфиен бригадир янына күчте.

– Синең турыда төрле сүзләр йөри башлады бит әле, бригадир.

– Йөридер инде, – дип кенә куйды Харис, әллә ни исе китмәгән кыяфәт чыгарып. – Эш эшләгән кешедән гаеп табарга мачтыр бит инде безнең халык.

Егетнең йөзөнә бәрәп чыккан битарафлык Галигә ошап бетмәде, күрәсен, – гажәпләнүле күзләрен бригадирның күзләренә текәде:

– Исең китмәгәнә охшый. Бер гаепсезгә гайбәт тараталар, дисең инде алайса?

– Гали абый, бөтенләй эшләмәгән кеше генә бер дә ялгышмый инде ул. Бардыр, ялгышларым да бардыр. Гаепле булсам, жәза бир. Тик шуны әйтә алам: кемгә дә булса кул күтәргәнем юк минем, ышан...

Рәис аңа сүзен әйтеп бетерергә ирек бирмәде:

– Ә Самат?

Харисның теле әйләнмәс булды. Эттән генә салмыш тракторчыны сүгеп куйды. «Мужик диген инде шуны. Житәкчеләргә әләкләргә дә өлгергән!»

Гали югалып калган Харисны тынычландырырга ашыкты:

– Ярар, энекәш, борчылма. Белгәнемчә, сәбәбе булган. Колхоз милке белән саксыз кыйланган кеше жавабын да алырга тиеш. Зарланып килгән иде бүген. «Шуның белән котылганыңа рәхмәт әйт» дип куып чыгардым.

Харис жиңел сулап куйды.

– Мактау кәгазе белән бүләкләнүең шәп, – дип дәвам итте сүзен партком секретаре. – Безгә синең кебек кешеләр кирәк!

Бригадир егетнең эчен янә рәхәтлек тойгысы кытыклап узды. Ләкин Харис уйлавынча, Гали абыйсының кичкырын идарәгә чакыртыуының төп сәбәбе бу булырга тиеш түгел иде. Ялгышмаган.

– Сиңа бер сүзем бар. Турыдан бәрәп сораганга аптырама... Минем урында эшлисең киләме?

Харис бу сорауның ни өчен бирелүен аңламады.

«Кем инде үз урынын тиктомалга башка берәүгә тәкъдим итсен? Әллә минем хакта шундыйрак гайбәт сөйләгәннәрме үзенә?»

Бәлки, ялгыш ишеткәнмендер дип, жавапсыз калырга булды. Тик рәиснең сүзе житди иде – кабатлап сораганда да, йөзөндә бер генә жепсел дә селкенмәде.

– Шаярмыйм, энекәш. Эшлисеңме?

Харис ни дип жавап кайтарырга да белмәде. Дөресен әйткәндә, аның югарырак үрләне яулыгы килә, бик килә. Бригадир егет өчен авыл советы рәисе урындыгына ирешү, ничшиксез, галәмәт сикереш булачак. Тик...

– Ник, Гали абый, синең бит әле үзөңдә дә дөрт ташып тора. – Егет салпы якка салам кыстырды.

Төз атты – аның бу сүзләре рәис күңеленә хуш килде. Канәгать елмаеп, Харисның жылкәсенә дусларча суккалап алды.

– Ярар, – диде ул, бөтенләй пышылдауга күчеп. – Сүз булсынга гына бирмәдем мин бу сорауны. Хәзер аңлатам...

Харисның кызыксынуы артканнан-арта барды.

– Шундый хәлләр, энекәш. Партия, иптәш Сталин, райком күрсәтмәләрен кабатлап чыгасым килми инде сиңа. Син – комсомолец, үзең дә таныштыр. Нинди заманда яшәгәнлегезне беләсең...

Харис сагаеп калды.

– Синнән берни дә яшермим, ышанычым зур, – дип дәвам итте рәис. – Минем дә үсәсем килә.

– Ник, Гали абый, син болай да авылда иң зур кеше бит инде, – диде бригадир егет, елмаеп, һәм бу сүзләренә әйтүенә үкенеп тә куйды.

– Акыллы булып маташма, малай актыгы, – дип жикерде рәис, күзләрен түгәрәкләндереп. – Бала-чага түгел бит инде син. Дөнъяны безнең авыл белән генә чикләнгән дисеңме әллә?

Тынлык урнашты. Партком секретаре өстәлдәге графиннан су салып эчте.

– Тәк, Харис дус, болай итәбез, – диде ул, тагын ярым пышылдауга күчеп. – Миңа НКВД кушкан бер эшне башкарып чыгарга кирәк...

«Әһә, менә нәрсә! Юкәдә икән бит чикләвек! Тик шулай да нигә боларны миңа сөйли?»

Рәис Харисның нәрсә уйлаганын чамалады булса кирәк – «моңа серне ачып дәрәс эшләдем микән» дигән кебегрәк беравык тын гына аның күзләренә текәлеп торды да дәвам итте:

– Сабир турында нәрсәләр беләсең?

– Балыкчы Сабирны әйтәсеңме?

– Ну!

Гомер-гомергә Кәрәкә күленнән, Нократ елгасыннан балык тотып көн күрүче Сабир абыйны Харис кына түгел, бөтен тирә-як халкы яхшы белә. Беренче мэхәббәте Миңниса... Әйе, күптән түгел генә шул Сабирның Миңниса исемле кызына гыйшык тотып та йөргән булды бит әле ул...

3

...Авыл урамнарына кичке караңгылык пәрдәсе ябылган иде инде. Кызларның жылыштан кайтып килешләре.

– Карале, Миңниса, – Рәшидә ахирәтенәң жиненнән тартты, – берәр нәрсә сизәсеңме?

Миңниса сагаеп калды, Рәшидәнең күзләренә сораулы караш ташлады. Ахирәте күз кырые белән генә артка таба ишарәләп алды:

– Безнең арттан берәү килә бугай анда. Байтактан искәреп барам, бер адым да калмый... Юк, юк, берүк борыла күрмә, – дип пышылдады.

«Йа Раббым, анысы кем инде тагын?! Берәр бәйләнчек жылкуар булмагасе...» Миңнисаның бөтен тәне куырылып килде. Күз кырые белән генә як-ягына каранып алды. Ярый әле, бәхеткә, сирәк кенә булса да, үтеп-сүтеп йөрүчеләр күренгәли – ул-бу була калса...

Каршыда гына берәүнең ян бакча коймасына терәтеп ясаган эскәмиясе дә бар иде. Миңниса ахирәтен шунда әйдәкләде. Янәсе, берәз хәл алырга утыргандай итәләр. Артларыннан килүчене дә яхшылап күздән кичерергә, аның ниятләрен чамаларга жай чыгачак.

Эскәмиягә барып урнашулары булды, колак төпләрендә генә: «Нихәл, сылукайлар», – дигән тавыш ишетелде. Кызлар, курыккан атлы кыланып, чыр-чу килеп алдылар, утырган жирләреннән сикерешеп тордылар. Алар янәшәсендә үк яшь, чибәр егет басып тора иде. Рәшидә аны шундук танып алды.

– Кеше дип торам, син икән әле. Жанны ала яздың бит, – диде ул ниндидер зур гөнаһ кылганлыгын аңлаган кеше кыяфәтендә башын аска иеп торучы егеткә. Үзе, аның яшькелтем күзләренә карагач, ялгыш кычкырдым бугай дигән шикелле, имән бармак башын тешләп куйды, бит алмалары уттай кызуын тойды.

Шул рәвешле бер-берләренә карашып, яшьләр сүзсез генә шактый басып тордылар.

Ниһаять, егет, бар булган кыюлыгын туплап, телгә килде:

– Ярар инде, үпкәләмәгез, кызлар, – диде ул, карашын бер Рәшидәгә, бер Миңнисага күчереп. – Сезнең белән бергә кайтасым килде. Чабасыз да чабасыз, артыгыздан һич житешле түгел.

Миңнисаның ахирәте сүз сорап кеше кесәсенә керә торганнан түгел.

– Ташбака кебек өстерәлеп йөрергә безне кем дип беләсең син? Синең эшенә юктыр да... Безгә бит әле кайткач та йоклашып түгел, эш муеннан.

Егет тә югалып кала торганга охшамаган – жавабы һәрвакыт эзер.

– Бик яшь күренәсең бит әле болай, нинди эш ди ул төн уртасында? – дип елмайган булды.

– Беткән ди эш! – Рәшидә сөйләшер сүз бетте дигән мәгънәдә «he!» дип кенә куйды да Миңнисаны, култыклап алып, читкәрәк сөйрәде.

– Туктагыз инде, кызлар! – Егетнең алардан калырга исәбәндә дә юк иде, артларыннан атлады. – Әйдәгез, танышып булмаса.

– Кх-кх-кх... Ычкындың мәллә? Үз авылдашларың белән танышып йөрмәсәң... Коммун Харисны белмәскә! Бәйләнергә бүтән сүзәң юктыр шул. – Рәшидә бу сүзләргә төрттербрәк әйтергә тырышса да, йөзе елмая иде. – Без бәйләнчәкләрне яратмыйбыз.

Берәз сүзсез генә атладылар.

– Ярар инде, Рәшидә, сине белсәм дә, менә бу туташны, чынлап та, хәтерләмим бит әле.

«Бигрәк соңга калдык бүген. Әниләрдән эләгер инде. Ападан башка беркай да чыгармалар микән бүтән».

Рәшидә кинәт үз уйларына батып, «әңгәмә»гә кысылмыйча гына янәшәдән атлаучы ахирәтенә терсәгә белән төртеп алды. Миңниса дерт итеп китте.

– Ә?

– Харисның синең белән танышасы килә.

Миңниса уңайсызланып калды. Башын аска игән килеш, каш астыннан гына егеткә карады. Шул мизгелдә аларның карашлары очрашты. Кызның бит алмалары кайнар су чәчрәгәндәгә кебек кызышып, чөметтереп алды.

Сүз артыннан сүз чыгып, яшьләр түбән оч ягына кайтып житкәннәрен абайламыйча да калдылар. Кутыр урамы ягыннан Рәшидә яши торган тыкрыкка кергәч, адымнарын акрынайттылар. Жылыштан

алган тойгыларны, «яңа таныш» Харис сөйлөгән мавыктыргыч хикәятләрне һич кенә дә төнгө караңгылыкта калдырасы, яңалыкларга бай көнгә нокта куясы килми иде кызларның.

«Рәшидәне озата барыр инде бу Харис», – дип уйлады Миңниса һәм... күнел түрөндә моңарчы бер дә сизелмәгән тойгы – көнләшү хисе уянып килүен аңлап, сискәнеп куйды.

– Ярар, мин кайттым инде, – диде ул әле һаман Харисны сораулар белән газәпләучы Рәшидәгә һәм, кырт борылып, күрше урамга, үз йортлары ягына таба атлады.

Рәшидә өйләренә кереп китте, күрәсең, – караңгы тыкрык ягында шакылдап капка ябылды. Бер минут та үтмәгәндер, артыннан аяк тавышлары ишетелде.

Миңнисаны Харис куып житте.

– Сине өеңә кадәр озатырга буламы? – диде егет тыныч кына һәм, кызның җавап кайтарганын да көтөп тормыйча, янәшәсеннән атлый башлады.

Юл бие бер сүз дә сөйләшмәделәр. Миңнисаларның капка төбөнә килеп туктагач кына, бөтен кыюлыгын туплап, Харис кызның кулын тотты. Кыз, аңына килеп, кулларын тартып алды да тизрәк өйгә кереп китү ягын карады.

– Мин иртәгә киләм! – дигән сүзләр аны өйәлдиһә кадәр озатып керде...

...Ике атналап вакыт үтте. Яшьләр көн дә аулакта, су буенда очраштылар. Беренче чорларда еш кына сөйләшер сүз таба алмыйча интеккән чаклары булгаласа да, тора-бара алар арасындагы киеренкелек үзеннән-үзе бетә барып, ике яшь йөрәк бер-берсеннән башка яши алмас дәрәжәгә килеп житте. Кеше күзенә күренеп йөрделәр дип әйтерлек булмаса да, «без капчыкта ятмый» дигәндәй, авылда «якын арада өйләнәшергә чамалыйлар икән» дигән сүз таралды...

* * *

...Рәшидә кергәндә, Миңниса, жылы сулы тазын ишек катындагы урындыкка куеп, шунда табак-савыт жыештыра иде.

– Чыгасыңмы? – диде ул, ахирәтенә олы якта гәп корып утыручы туганнары ишетмәслек итеп, ярым пышылдап кына.

Ләкин шул вакытта Миңнисаның әнисе килеп чыкты. Рәшидә сүзләрен ишеткән булса кирәк, тыныч кына:

– Бу вакытта кая бармакчы тагын? – дип сорап куйды һәм күрше кызының күзләренә сынаулы караш ташлады.

– Миңлегөл апа, болай гына, монда, капка төбөнә генә чыгып утырып дигән идем. – Рәшидә сер бирмәде, җавабын тиз тапты: – Бер атна бие иркәнләп сөйләшкән юк бит...

– Карале, ахирәткәем, Харисың килгәлиме соң? – диде Рәшидә, капка төбөндәгә эскәмиягә чыгып утыргач.

«Харисың...» һай бу Рәшидәне...

Миңниса йолдызлар белән чуарланган күк йөзөнә төбәлдә дә уйга чумды.

– Килә... Карале йолдызларны, Рәшидә. Алар шундый матур итеп, серле күзләрдәй елмаялар. Һәрберсеннән жанга ниндидер якты нур үтеп керә дә, ирексездән җырлап җибәрәсе килә...

Миңниса хыял канатларын тагы да ныграк җәя төште.

«Тик... ничектер оялдыра. Күктәгә йолдызлар мине ишетеп торырлар да җырлавымнан көләрләр кебек.

Шуңа күрә мин җырламыйм, аларны гына күзәтәм... Ә ул тиздән мине «сорарга киләм» диде...»

Миңнисаның күз карашы әлеге ялгыз йолдызга бергеп калды. Кыз, киләчәген күз алдына китереп, хыял арбасына утырды да шул йолдызга таба китте...

– Миңниса, уян! – Рәшидә ахирәтен чынбарлыкка кайтарды. – Йолдызлар вакытлыча гына сердәш икәннән, аларның таң аткач та югалачакларын онытма. Төш җиргә!..

Шул вакыт кызлар бөтенләй күз алдына да китермәгән хәл булды. Капкадан Рәшидә белән Миңнисаның нәрсә турында сөйләшкәннән ишетеп торган Миңлегөл апа килеп чыкты. Сүзсез генә яннарына килеп, Миңнисаны җитәкләп алды. Көтелмәгән хәлдән югалып калган Рәшидәне капка төбөндә калдырып, кызын өстерәп диарлек, тиз-тиз адымнар белән өйгә кереп тә китте...

* * *

Миңлегөл апа җайлап кына ире янәшәсенә килеп утырды да сүзне ничек башларга икән дип баш ватарга тотынды. Хатынын нәрсәдер борчыганын Сабир абый да сизеп алды, күрәсең. Чәй салынган чокырыннан күзен алмыйча гына:

– Нәрсә, әнисе, бер-бер борчуың бар мәллә? – дип сорады.

– Әтисе, – диде, ниһаять, Миңлегөл апа, берәз кыюлыгын туплап. – Кызыбыз турында сөйләшеп аласы иде бит.

Сабир абый кырыс карашын хатыны тарафына борды:

– Кайсысын әйтсең? Моңысынмы? – Әле дә булса башын аска иеп ишек катында басып торучы Миңлисага ишарәләде. – Нәрсә булган тагын?
– Сизмисеңмени, кызыбыз үсеп житте. Башлы-күзле итәр вакыт житмәдеме, дим, – дип, турыдан ярып салды Миңлегөл апа.
Гаилә башлыгы, сүзнең кай тарафка борылачагын әлегә күзалламый иде булса кирәк, көлемсерәп кенә куйды.
– Не, моңысы инде яшьләрнең үз эше. Алар язмышын без хәл итә алмыйбыз, әнисе, – диде Сабир абый һәм кинәт житдиләнәп калды. – Нәрсә, әллә берәр сүз әйттеме?
Миңлегөл апа дәшмәде. Ире, урындыгыннан торып, аның каршысына ук килеп басты.
– Ну сезне! Сөйләшкәнсез, сизеп торам. Нәрсә ди инде? Егетем бар, диме?
– Бар, ди шул. – Миңлегөл апа авызын яулык чите белән каплады да карашын читкә күчерде.
Сабир абыйның йөзенең ачулы кыяфәт керде, хатынының иңнәреннән кысып тотты да, ялгыш эшләгәнән аңлап, икенче мизгелдә үк кулларын алды.
– Сөйлә! – диде ул, тавышын көчәйтә төшеп. – Мин нәрсәне белми калдым? Бер-бер хәл булганмыни?
Миңлегөл апа да иренә усал итеп карап куйды:
– Китсәнә, нәрсә сөйлисең син? Тәүбә, диген, Аллаһ сакласын! Шөкер, кызыбыз белән берни дә булмаган, тик...
Сабир абыйның түземлеге бетте. Ишекте-түрле йөрергә тотынды.
– Ну сөйлә инде, әнисе, газаплама!
– Сабиржан, – диде Миннегөл апа, иренә күзләренә туп-туры карап. – Утыр әле, тынычлан.
Сабир абый теләр-теләмәс кенә урындыгына килеп утырды.
– Миңнисабыз Харис исемле егет белән йөри икән.
– Ничек?! – Сабир абыйның күзләре түгәрәкләнде. – Коммун Харисны әйтмисеңдер, шәт?!
– Соң... шул инде... Бер караганда, уйлап-уйлап куям да...
Сабир абый кабат урыныннан кузгалды.
– Әнисе, син әйтсеңме моңы?! – Хужаның йөзүндә гажәпсенү билгеләре чагылды. – Син, мөслимә башың белән... Юк, ризалыгым юк! Бетте!..
– Туктале, әтисе, кешене алай гына бәяләмиләр бит инде...
– Уйлап-уйлап куя, имеш, – дип бүлдерде Миңлегөл апаны ире. – Уйлармын мин сезгә! Кяферләр нәселе белән генә туганлашасы калган инде хәзер... Йа Ходай, ахырзаманнарда да килеп життемени, хәерле булсын... Ишетсен колагыгыз: башка бу турыда бер авыз сүз чыкмасын!
Сабир абый, сүз тәмам дигән кыяфәттә кырт борылып, ишегалдына ук чыгып китте...

* * *

Кичке эңгер-меңгер зәңгәр күктә йөзгән кояшны тау ягының югары очында дулкын-дулкын булып яткан калкулыклар артына яшерде. Акрын гына моңланып, сандугач жыр сузып жибәрде. Кайдадыр ерак түгел генә күке, кемгәдер озын гомер теләп, бик озак итеп еллар санады. Елга бие үзәне, сихри әкият кебек жанланып, үзәне дөшөп тора иде. Су буеның иң матур жиренә төшә торган сукмак борма-борма булып югары очтан ук килә...
Харис Миңнисаның шушы сукмак буйлап киләчәген белә. Моңа кадәр дә шушында каршы ала иде ул сөйгәнән. Ул аны көндөгечә, күзен алмыйча көтте, ә Миңниса һаман күрәнмәде. Елга буендагы тал куаклары, бүген кызның күрәнмәвенә борчылгандай шаулашып, жил белән серләшеп алдылар.
Инде эңгер-меңгерне язгы караңгылык та күмеп бара. Харис тынычлыгын югалтты, әмма көтәргә булды. Ул бүген Миңнисага тәкъдим ясагач...
Төн уртасы якынлашып килә. Миңниса һаман күрәнмәде... Бу хәл берничә көн кабатланды инде. Кыз инде алтынчы көн су буена төшми. Югалды, ни кичке уенга чыкмый, ни су буена.
Көннәр акрын гына көзгә авышты. Август ае гына булуга карамастан, яшел әкият дөнъясы төсен жуя башлады. Бөтен жиргә моңсулык инде. Камышлар һәм таллар арасында да, өметне өзәргә дигән сыман, сары төстәге киёмнәрен кияргә ашыгучылар күрәнә...
Сагышларга түзәр эмәл юк. «Нишләп очрашуга килми соң Миңниса? Берәр ярамаган, тузга язмага нәрсә әйтеп үпкәләттеме? Нинди хата ясадым?»
Бер күрүдә гашыйк булган сөйгәнән озак вакыт күрми торудан гажиз булган Харисның күңелен бары тик шушы сораулар газаплады. Түземлеге тәмам чиктән ашкач, тәвәккәлләргә булды егет – катгый карарга килеп, Миңнисалар йортына таба юл тотты...
Таныш капка янына килеп житүгә, күңел түрәндә ниндидер тартыну, каушау кебек хисләр баш калкытса да, егет, адымнарын әкрәнәйтмичә, ишегалдына атлады.
– Бах-бах! Ур-ра, мин жиндем...

Харис, тавыш иясен эзлэп, як-ягына карады. Шулчак, бакча коймасы артында агач мылтыклы малай белән кызчыкны күргәч, үзалдына елмаеп куйды. Булачак каениш белән балдыз! Бер-берсе белән атышлы уйнаулары. Балалар, Харисны күреп, тынып калдылар.

Малай, чаяланып:

– Әти өйдә юк, балыкка китте! – диде һәм борынын мышкылдатып алды.

– Әниегез өйдәме соң? – Харис инде бераз кыюланып китеп янәшәсенә үк килеп баскан нәниләр янына чүгәләде.

– Әни дә юк. Суга китте.

Малай бакча капкасыннан кереп китеп юк булды.

– Сеңелкәш, ә Миңниса апаң...

Кыз, егетне моңарчы да күргәлэгәнә булгач, аның нәрсә әйтергә теләгәнән сүзсез дә аңлый иде, шуңа күрә ахырына чаклы тыңлап торуны кирәк тапмады:

– Хәзер чакырам, – диде дә, аягындагы кәвешен эллә кайларга чөеп, өйгә кереп китте.

– Нишләп йөрисең монда? – Бу сүзләргә тешләрен кысып, ачулангандай әйтергә тырышса да, Миңнисаның бит алмалары егетне күрүгә чиксез шат икәнлеген сатып тора – чөгәндер кебек кызарып чыкты.

– Сине алып китәргә килдем.

Харис, елмаеп, сөйгәнәнә таба бер адым ясады.

– Кит моннан, кеше күрсен тагын... Көпә-көндөз... – Миңниса читкә тайпылды.

Егет арткарак чигенде дә кулларын чалбар кесәсенә яшерде.

– Нигә очрашуга килмисең? Су буена да күптән төшкәнәң юк.

Миңнисаның бит алмалары элеккәдән дә ныграк кызарды. Харисның сорауларына җавап кайтармыйча гына, карашын жиргә, аяк очына күчәрде. Берздән егетнең күзләренә текәлде. Харисның йөрәген ялкын өтеп алды. Кызның очкын чөчөп торган күзләренә, кызарып пешкән чиядәй иреннәренә, алсу бит алмалары тудырган илаһи гүзәллеккә гашыйк егет тыныч кына карый алырлык түгел иде шул.

– Харис, берүк үпкәләмә инде...

Ачыктан-ачык әйтәлмәсә дә, Харис кызның сүзләрендә нинди тирән мәгънә ятуын йөрәгә белән тойды.

Шул мизгелдә аны алыштырып куйдылар диярсен – усаллыгы йөзәнә чыкты.

– Тә-ә-әк, – дип сузды «кияү егет», үзенең нык кына үпкәләгәнлеген яшереп тормастан. – Аңлавымча, бүтән килеп йөрмәскә кушуың инде, ә?

Миңнисаның күзләренән яшь бәрәп чыкты.

– Әти рәхсәт итми...

– Нәрсә ул, минем комсомолец икәнне белми мөллә?

– Менә шуның өчен каршы да инде.

– Аһ... кулак калдыгы...

Нәфрәте артканнан-арта барган Харис, әкрәпләп, үз-үзен белештермәс дәрәжәгә якынлашып килә иде. Йөзә угыз сөте кебек аксыл-саргылт төскә керде. Күзәнән нур качты. Нишләргә белмичә шактый гына торганнан соң, ниһаять, бөтенләй зинһенен жуя барган Харис, аты-юлы белән сүгенеп, соңгы сүзләрен кабатлады:

– Кулак калдыгы!..

Авылда бер генә кеше дә бу очрашуга, гомумән, ике арадагы мөнәсәбәткә шушылай нокта куелыр дип фаразламаган иде. Баштарак соңгы очрашу вакытында Миңнисага әйткән пычрак сүзләре, котырып кайтып китүе өчен үз-үзен битәрләп йөргән булса да, көннәрдән бер көнне кызның үз капка төпләрендә ниндидер егет белән көләшә-көләшә сөйләшеп утыруларын күргәч, ачуы тагын да ныграк кабара төште.

Ике көннән Миңниса белән гәпләшеп утырган әлегә күрше егетен – мөезин Зәки малае Мөнирне – югары оч малайлары кыйнап, аякларын имгәттеләр, тагын бер атнадан өйләренә тентү белән килеп, Зәкине каядыр алып киттеләр. «Халыкны колхозга, Советка каршы котыртып яткан булган. Авыл советы рәисе Гали белән коммун Харис сизеп алган» дигән сүз таралды халык арасында.

Байларга, мул тормыш белән гомер кичерүче кешеләргә карата нәфрәт белән караса да, Харис авылдашының кулга алынуын, ниндидер газапларга таруын теләми иде. Шуңа күрә үзе турында гайбәт тараткан кешеләргә бик нык үпкәләде. Ә бүген...

4

Бүген авыл советы рәисе тагын шул турыда сүз алып бара. Харисны авылдашларына яла ягарга өнди. Сабир абыйга!..

Харис уйга чумды. Бер караганда, дин тотмавын, комсомолец булуын сылтау итеп, Миңнисаны аннан биздергән, күпме генә үгетләп карасалар да, колхоз эшенә чыгудан баш тарткан Сабир абыйдан үч алу өчен менә дигән мөмкинлек иде бу.

«Беренче мэхэббәтенә аяк чалучы кешене кичереп буламы? Икенче яктан караганда, әгәр хәзер балыкчы Сабирны сөргенгә жиберсәләр, Миңниса, аның туганнары нишләр? Аларның ни гаебе бар? Миңнисаның күзенә ничек күренермен?.. Бирмәсәләр ни, ул бит барыбер минем беренче мэхэббәтем! Ата-анасының кирелеге аркасында гына миннән читләшкәргә мәжбүр булды... Гали абый белән дә араны салкынайтмавың хәерлерәк. Нишләргә?..»

Харис ике ут арасында калды.

– Гали абый, берүк ачуланма, миңа уйларга кирәк, – диюдән ары уза алмады ул.

Ике арада булган әлегә сөйләшү Хариска тән буена тынгылык бирмәде. Авыл советы рәисенен тәкъдиме күңелне кытыкларлык та шул. Авыл халкы арасында беренчеләрдән комсомол сафына баскан, беренче тракторчы булып эшләгән егеткә һәркайда да алдынгы, башкалардан бер башка өстенрәк тору өчен жае да чыкты шикелле...

«Әллә соң шул кулак калдыгын, чынлап та, жәһәннәмгә олактырырмы? – дигән уй бер генә килмәде аның башына. – Шунысы да бар бит эле: мин ул шикаяткә кул куймасам, рәис башка берәүне күндергә дә күп сорамас. Көтәрсен аннары Гали абыйдан игелек! Сабир абыйны, бер уена кергән икән, барыбер Себергә олактырарак инде. Ул чакта нәрсә? Ул чакта үзеңне дә, кулакларны яклаган өчен... Юк, юк! Булдыра алмыйм. Миңнисаны барыбер яратам бит мин. Ничек мин аңа авырлык китерим ди?! Ә бәлки... кире уйлар Сабир абый? Бәлки, сөйләшеп караргадыр?..»

Харис, таң беленер-беленмәс, Миңнисалар яши торган урамга юнәлде.

«Миңниса сүзе Миңнисаныкы, әтисе үзе әйтсен, аңлатсын!»

Бик вакытлы килеп житте – Сабир абый ятмәләрен күтәреп чыгып китәргә жыенган иде инде.

Коммун Харис кушаматлы егетнең сорамый-нитми генә үз ишегалдына килеп керүен күреп, Сабир абый, ни әйтергә дә белмичә, берара тын гына басып торды. Балыкчы үз эше белән китеп барса, сөйләшә алмый калачаклар. Шуны яхшы аңлап, Харис беренче булып сүз катты.

– Сабир абый, минем хакта әллә ниләр сөйләгәнсен икән. Шулай да аңлашып аласы иде эзрәк.

Хужаның егет белән юкны бушка аударып утырырга теләгә дә, вакыты да юклығы йөзенә чыккан – жавапка берни дә әйтмәде, ятмәләрен култык астына кыстырып, капкага таба юнәлде.

– Сабир абый, дим. – Харис хужаның юлына аркылы төште. – Тыңла инде. Житди мәсьәлә буенча килдем.

Егетнең сүзләре әллә ни кызыксыну уятмаса да, Сабир абый тукталып калды. Ятмәләрен жиргә куйды, бер кулы белән биленә таянды.

– Йә?!

– Сабир абый, Миңниса...

Хужа Харисны шундук бүлдерде:

– Ул мәсьәләдә сөйләшкәргә уйласан, маташма да, энем. Мин үз сүземне әйттем. Дөрөс сөйләләр: нәкъ шулай дидем, денсезләргә бирергә дип кыз үстөрмәдем!

Харис, эчен хәшәрәтләр кимерсә дә, Сабир абыйның әйтеп бетергәннен көтте.

– Шуны аңла, Сабир абый, – диде ул, үзен көчкә тыеп. – Хәзер патша заманы түгел. Бер-берсен яраткан кешеләр тормышына кысылырга синең хакың юк!

Егетнең тавышы көчәйгәннән-көчәя барды. Кычкырып жибергәннен дә абайламый калды.

– Комсомолец кеше түгел мәллә синең өчен?

Сабир абый:

– Ник кеше өенә килеп акырасың эле син, малай актыгы?! Тыңлап торган булам тагын үзен, – диде, тыныч булырга тырышып.

Сабир абый, артына да борылып карамыйча, күлгә таба китеп барды.

Харис бу минутта үзен-үзе кая куярга да белмәде. Йодрыкларын йомарлады, балыкчының артыннан йөгерегә дип талпынып куйды. Тик аяклары аны тыңламады. Егет ике генә адым атлады да балавызга ябышкандай катып калды. Инде инеш буйлап күлгә якынлашып килүче Сабир абыйны Харисның теш арасынан кысып чыгарган «Контра!» дигән сүзе генә куа китте...

* * *

– Гали абый, керергә буламы? – Харис авыл советы рәисе бүлмәсенә атылып килеп керде. Чакыруны да көтеп тормастан, өстәл янына килеп утырды.

Рәис, Харисның нинди йомыш белән йөргәнлеген чамалаганга күрә, канәгать елмаеп куйды.

– Нәрсә, энекәш, сөйлә, уйладыңмы?

Житәкченең боерыклы тавышы үзенең эшләп өлгерде – Харисның кергәндәге кызулыгыннан жилләр исте. Кыюсыз гына сүз башлады:

– Кичәгә сөйләшүне әйтәм... Чын нәрсәме ул?

– Минем сине алдаганым бар мәллә? – дип кенә куйды рәис.

– Юк, алай димим... – Ялгыш сүз ычкындырмагаем тагын дигэндэй, егет каушап калды. Имән бармагы белән өскә таба ишарәләде. – Сине тегендә алган очракта, бу урын миңа калу, чынлап та, булырдай нәрсәме, диюем, Гали абый?!

– Анда эш тормаячак, сүз бирәм, энекәш. Теләсән – бу урын, теләсән – колхоз рәисе. Тик, беренче чиратта, хәзер үк гариза яз – син инде житлеккән, партиягә тәкъдим итәбез. Аннан соң, үзгә беләсән, озака сузмыйча гына бер эшне башкарып ташлыйсы бар.

– Сабирны әйтәсеңме?

Гали абый Хариска таба иелә төште.

– Сабир... һәм колхоз рәисе турында...

Харис сагаеп калды.

– Анысына ни булган тагын?

Авыл советы рәисенәң жавабы егетне бөтенләй аптырашта калдырды:

– Фоат синең үзгә комачау булачак! Вакытында котылырга кирәк... Курыкма, энекәш, законсыз нәрсә эшләмәбез, форсаттан файдаланып калырга тырыш. Мин сиңа бер документ күрсәтәм. – Авыл советы рәисе аның алдына бер бит кәгазь куйды. – Укы!

Кәгазьнең өскә бер почмагына «Татарстан АССР Эчке эшләр Халык комиссарына» дип язылган иде. Харис эшнең нидә икәнлеген шундук аңлап алды. Карашы үзгәннән-үзгә язуга аскы өлешенә шуды. Имза куелмаган. Курка-курка гына хатның эчтәлегә белән танышырга кереште.

«...Террор кулланып, алдап һәм экономик яктан басым ясап, председатель Фоат авылдагы властың тулысынча үз кулына алды. Озак вакыт шулай диктаторлык итте. Ярлыларны, карт-корыны кыйнап эшләтте, гаиләләргә тиешле пособиеләрне беркайчан да тулысынча бирмәде, ялган документлар тарату белән шөгъльләнде. Кешеләрне эксплуатацияләү, төрле ривәзләргә алу исәбенә үзгә кулак хуҗалыгын торгызды. Закировның Гражданнар сугышы елларында кызыллардан качып урманда йөргәннән, аklar белән ныклы элементта булганын да белүчеләр бар... Гомумән, колхоз рәисе булып эшләгән чорда да совет власте үткәргән барлык чараларга каршы эш алып барды, үзгә, белемле кеше буларак, гади халыкны төрлечә мәххәрә итеп яшәде һәм яши...»

Харис үз күзләренә ышанмыйча утырды. Авылдашларының берсе язган бит шушындый «хат»ны! Яшь кенә булса да, үзгә бригадир итеп куйган колхоз рәисенәң «халык дошманы» булуына күңелә ышанмады. Аның икеләнәп калуын Гали абый да сизде.

– Син, энекәш, шикләнмә, бу хатта йөз процент дәрәслек дияргә була. Теләсән, тагын әллә ниләр сөйләп бирә алам.

Харис күз кырые белән генә авыл советы рәисен күзәттә. «Димәк, бу моны үзгә язган булып чыга инде!» дигән уй йөгереп узды башыннан.

– Фоат абыенның егерме алтынчы елда сыерын яшереп асравы хакмы? – Гали абыйның күзләреннән очкыннар чәчри иде. – Хак! Ачлык елында аның рәхсәтеннән башка солы тарттырган өчен тегермәнчә Гатаны кыйнаганлыгы, утызынчы елда мал-мөкәтләрне жәмгыятьнеке итү өчен Мамадыштан вәкил килгәч, берничә кешене ияртеп китеп, бу чарага каршы тавыш бирергә өндәвә хакмы? Ул елны колхоз рәисе иде инде ул. Икмәк эзерләү кампаниясе вакытында «Хөкүмәт икмәкне чит илгә жиберә... Ярлыларны күпме генә ашатсаң да, хәл үзгәрмәс, чөнки ялкаулар бит алар», – дип әйткәннән үзгә ишеттем. Шушы агитациясә нәтижәсендә икмәк эзерләү планы үтәлми калган иде...

«Әллә нинди замана житте... Ышанмыйм. Моңа кадәр тәртипкә генә, тырышып эшләп йөргән кешеләрнең «халык дошманы» булуларына ничек ышанасың инде?! Шулкадәр үк начар кеше микәнни соң бу Фоат абый да? Чыбык очы гына булса да, туган тиешле бит әле ул безгә. Авыл советы рәисе үзгә сөйләп утырса да...»

Хариска эсселе-суыклы булып китте, тәне куырылып, калтыранып куйды. Рәхсәт сорап, Гали абый өстәлдәгә графиннан салкын су салып эчте. Ә рәис өстәл тартмасыннан тагын бер кәгазь тартып чыгарды һәм, шуңа карап, сөйләвен дәвам итте:

– Мең тугыз йөз егерме сигезенчә елда, яшергән икмәкләрен табарга ярдәм иткән өчен, кулак Фоат Закиров туганнан туган абыйсын батырып үтермәкчә булган... Гомумән, мондый контраны ничек колхоз рәисе итеп куйганнардыр, акылыма сыймый. Ул бит совет власте крестьяннарны дәрәс юлдан, Ленин юлыннан алып бармый дип исәпли. «Совет власте дәрәс юлдан китмәде, тиздән алышыначак, чөнки ул ялкауларны гына яклай, ә калган крестьяннарны газалый», – дип сөйләп утыра беркөнне. Дистәләгән кеше алдында! Ярлы халык арасындагы хезмәт активлыгын аның шушы котыртулары төшерде дә инде...

Ниһаять, Гали тынып калды, карашы янында утыручы бригадир егеткә беректе. Харис ни әйтергә дә белмәде. Саклык белән генә сорап куйды:

– Сабир абый турында да шушындый документлар бармы?

– Бар шул! – Авыл советы рәисе янә ярым пышылдауга күчте: – *Менә тыңла: «Якупов Сабир озака еллар буена советка каршы агитация алып бара. Беркөнне генә колхозчылар алдында колхозны таркату турында агитация ясады. «Колхозда биш йөз грамм икмәк өчен ахмаклар гына эшли.*

Колхоздан чыгып, производствого керсегез яки, һичьюгы, минем белән балыкка йөрсегез яхшырак булыр, гаилэләрегез ач утырмас», – диде. Бер колхозчыга шулай ук: «Колхозчылар шул мескен граммнар өчен эшилләр, э үзләре ач утыралар», – дигән. Узган ел абыл халкының күмәк җылышында шул ук сүзләрне диярлек кабатлады: «Колхозчылар көнө-төнө эшилләр, ач яшиләр, хөкүмәт ярдәм итми. Шулай булгач, ниэмә кирәк ул колхоз дигәннәре. Ул берни белән дә яхшы түгел, аерым хужалыкчылар, ичмасам, рәхәтләнәп ипи ашыйлар, куас эчәләр», – дип сөйләде. Нигә андый «халык дошманнары»н иректә йөртәләр икән?!» Бу хатны да үзөбезнең абыл кешесе язган! Озын сүзнең кыскасы, синең «бабай»ның да биографиясе билгеле...

Рәис шаркылдап көлеп жибәрде. Харисның йөзө чөгөндөр кебек кызарды...

– Йә, нәрсә, энекәш, кул куясыңмы?

Дөресен генә әйткәндә, Харисның рәис «тәкьдимен» хупламый чарасы юк иде. Дәрәжәле житәкче сүзләренә ышанмаса мөмкин димени?! Чын-чынлап, башын югалтыр дәрәжәгә житеп гашыйк булган комсомол егет үзен бөтен абыл каршында рисвай иткән балыкчы Сабирдан үч алырга карар кылды...

5

Харис, ике урам чатындагы багана төбенә, ялгыз бүрәнәгә чүгәләп, тәмәке кабызды. Тирән итеп бер суырды да, күзләрен йомып, үзенә бүгенгә халәте турында уйларга чумды.

«Их Хәмит, Хәмит! Хаклы булгансың инде әллә?..»

– Кызганам мин сине, энем.

Көтелмәгән хәлдән Харис сискәнәп китте, тәмәке төтененә тончыгып, буыла-буыла йөткерергә тотынды. Кайдан килеп чыккандыр, янәшәсендә әле генә баш миенә кереп урнашкан Хәмит елмаеп тора иде. Харис аның унбиш ел элеккечә кыяфәттә булуына, төскә-биткә һаман да үзгәрмәгәнлегенә шаккатты. Әллә өстендәге киеме дә шул ук инде...

– Син дә исәнмени әле, Хәмит? – диде Харис, йөзүнә битараф төс чыгарырга тырышып. – Һаман акыл сатып йөрисеңме?

Хәмит аның сүзләрен әллә ишетте, әллә юк – үз сүзен дәвам итте:

– Шулай, әйттем бит мин сиңа теге вакытта. Минә тыңлаган булсаң, йөрмәс идең олыгаеп килгән мәләндә болай тинтерәп, зимагур булып...

Харис бу сүзләрдән сагаеп калды. Хәтерли, бик яхшы хәтерли Харис ул сөйләшүне. Сугыштан яраланып кайткан көн турында әйтүе...

Сугыштан кырык дүртнең көзүндә кайтты ул...

...Фашистларны куа барып, ил читенә житкәннәр иде инде. Көтелмәгән хәл килеп чыкты. Партизаннардан өрәктән курыккандай шүрләп килгән немецлар моңа кадәр тау-ташлы урыннарны, урман-болыннарны читләтеп үтү ягын карыйлар иде. Ә бу юлы, чарасызлыктандыр инде, Белоруссиянең очсыз-кырыйсыз урманына кереп юк булдылар. Әлегә тавыш-тыннары ишетелмәсә дә, ниндидер мәкер корып, хәл жыеп ятулары көн кебек ачык. Аларны, һичшиксез, ачык кырга куып чыгарырга кирәк. Бу эшкә атлы кавалерияне кулай таптылар.

– Нәрсә, егетләр, тәвәккәллибезме? – диде Харис, штабтан кайтып төшкәч. – Командование безнең һөжүмне көтә.

Сугышка кәргәннең беренче көненнән бирле фашистларны бергә дөмбәсләгән взвод солдатлары арасында, ниндидер гайре табигый көчләр ярдәме белән диярсен, бүгенгә бәрелешкә кадәр хәтта яраланучылар да булмады. Шуңа күрә штабта утыручылар арасында аларга кырын караучылар да юк түгел иде. Атака вакытларында блиндажда, окопта качып утыралардыр, дигән сүзләргә кадәр ишетелде.

– Безне почти дезертирларга санылар, күрсәтик әле кемлегебезне. По коням! – Харис, сикереп торып, атына атланды. Шуну гына көтеп торганнар диярсен, урман ягында немец автоматлары тыкылдый башлады. Харис үкчәсе белән атның корсагына типте. Ат, арт аякларына басып, тартылып куйды. Взвод командиры, кылыч тоткан сул кулын күтәреп, гадәттәгечә: «Алга!» – дип кычкырмакчы иде, өлгерми калды. Култык астын нәрсәдер куырып алды. Сул як күкрәге авыртуга түзә алмыйча, Харис атыннан мәтәлеп төште. Башы янәшәдә яткан зур гына ташка бәрелде. Күз аллары караңгылана башлады. Бар булган көчен туплап торып утырды да, ярым пышылдап кына булса да, команда бирде:

– Алга!..

Харисның взводы, «Ура!» кычкырып, дошман өстенә ябырылды. Ирнең күз алдынан туганнары, балалары йөгәрешеп узды. Озын керфекләрен челт-мелт йомгалап, каш астыннан гына оялып карап торучы зәңгәр күзле украин кызының сылу буй-сыны күрәләр киткәндәй булды. Тагын берничә мизгелдән командир анын жуйды...

Ул уянганда, бүлмә эче яп-якты иде. Зур тәрәзәдән кергән кояш нурлары Харисның күзләрен сукурайткан кебек булды. Озак кына учлары белән угалап торганнан соң, ниһаять, күзләре яктылыкка ияләшкәндәй итте, егет тирә-юньне күзәтергә кереште.

«Тукта, нинди жир соң әле бу? Ничек килеп эләктем мин монда? Әле генә сугыш кырында идем бугай бит... – Азаплана торгач, Харис үзенең аттан мэтәлеп төшүен исенә төшерде. – Ак түшәм, стеналар. Димәк, мин лазаретта?...»

Хәрәкәтсез байтак ятылган, күрәсен, аркаларга хәтле оеган. Харис, икенче яккарак борылып ятарга ниятләп, кулын кымшаткан иде, күкрәге авыртуга түзә алмыйча акырып жибәрде. Кабат аңын жуя баруын сизде.

Ул да булмады, йөгереп диярлек, янына ап-ак халат кигән шэфкаты туташы килеп житте. Узалдына сөйләнгәндәй, борын астыннан гына нәрсәдер мыгырданып, кулындагы чүпрәкне Харисның борынына якин китереп алды. Нашатырь спирты исеннән егетнең сулышы кысылды. Йөткерәм дип нык кына киерелгән иде, күкрәге кабат чыдап булмаслык авырта башлады. Ничек итсә итте, йөткерү теләген басарга туры килде егеткә. Тын алуы жинеләя төшкәч, ялварулы күзләрен янында басып торучы хур кызына төбәде.

– Әһә, безнең герой да аңына килде, ниһаять, – диде кыз, елмаеп, шприцка озын гына энә беркеткән арада. – Бу дөньяга бер кайткач, кире жибәрдем юк инде сине...

– Сеңлем, мин кайда? – Кыз укол кадаганнан соң, Харисның тәнненә берәз хәл кергәндәй булып китте. – Яра житдиме?

Шэфкаты туташы шприцын, спирт салынган шешәсен янадан кечкенә тартмасына урнаштырды да, елмаеп:

– Син госпитальдә, абыем... – диде дә, авызындагы бөтен тешләрен күрсәтеп көлеп жибәрде. – Дәрәсен әйткәндә, исән калырсың дип уйламаган идек инде.

Харисның күңелен курку биләп алды. Берәздән үз-үзен кулга алды.

– Нәрсә булган соң минем белән?

Шэфкаты туташы, тартмасын читкә куеп, Харис янәшәсенә утырды.

– Пуля, култык астыңнан кереп, аздан гына йөрәгңә барып житми калган... Бер сантиметр... Бөтенәсен дә белмим белүен, операциядә катнашмадым. Мин белгәнә шул – операция бик уңышлы булмаган, диделәр, йөрәккә якин булгач, пуляны ала алмаганнар...

Госпитальдә бер айга якин ятарга туры килде Хариска. Аягына басып йөри башлагач, сулыш алулары иркенәйгәч, кабат фронтка жибәрүләрен күпме генә үтенсә дә, аны, батырлыгы өчен берничә орден, медаль белән бүләкләнгән кавалеристны, сугышка яраксыз дип, туган якларына кайтарып жибәрделәр. Кайтуын алдан хәбәр итеп тормады. Поезд төн караңгылыгында Кукмара станциясендә тукталгач, берни уйламастан перронга сикерде. Тик хәзер кая барырга? Сугышка кадәр Кукмарада булгаласа да, вокзал тирәләре белән бик үк таныш түгел иде ул...

Биштәрәннән тәмәке янчыгы чыгарып, койма буена чүгәләде. Кесәсен кат-кат капшап караганнан соң, жирдә аунап ятучы бер газетаны илөп алды да, аны тураклап, бер кисәгә белән махра төрдә, калган өлешләрен кесәсенә тыкты. Төрөлгән «кәжә мөгезе» төбөнә кадәр янып беткәч кенә, төн уртасы житүгә карамастан, капка төпләрендә гәп корып утыручы бала-чагадан Мамадышка бара торган юлны сорап, ашыкмый гына шул якка таба атлады. «Авылга житмеш чакрым тирәсе. Юл уңаена берәр техника булса, ике-өч сәгатътән кайтып житәргә булыр иде дә, – дип уйлап куйды ул. – Их, тизрәк балаларымны күрергә... Бер караганда, фронтка янадан жибәрмәүләре яхшырактыр да әле. Безнекеләр энә фашистны инде Польшага ук куып чыгарганнар. Болай барса, тиздән өннәрен үк туздырып атаклар...»

* * *

Таң алдыннан авыл капкасыннан килеп кергән Харисны беренче күрүче яшен бер кеше дә төгәл генә белми торган Хәмит булды.

– О! Син дә исәнмени әле, зимагур? – дип каршы алды ул түшен орден-медальләр бизәгән Харисны.

Харис авылдашын таныды. Үзен белә-белгәннән бирле шушы кыяфәттә хәтерли ул Хәмитне. Авыл читендәгә беренче каралтының капка төбөндәгә эскәмиягә барып утырды, Хәмитне янына чакырды. Төгәсе килеп житкәч, дусларча кочаклап алды.

– Авылда хәлләр ничегрәк, яшәп буламы?

Хәмит, күзен кыса төшеп, тозлап-борычлап нидер әйтергә жыенгандай авызын ачып торды да, Харисның кочагынан арынып, читкәрәк китеп утырды.

– Син мине кыйнадың, – диде ул, ниһаять, авызын очлайта төшеп, авылдашының күзләренә карамыйча гына.

Алты ел чамасы элек булып узган вакыйгалар бер мизгелгә Харисның хәтерен тырмап үтте.

...Авыл халкын ничәмә-ничә ел буге куркытып та, үгетләп тә карадылар. Тик яшь хакимияткә карата беренче елларда халык күңелендә борынлы башлаган ышаныч, тормышның алда вәгдә ителгәннән шактый ерак булуын, авыл кешеләренән тормыш-көнкүрешә начарайганнан-начарая баруын аңлаган саен, көннән-көн бетә килде. Шуңа күрә инде диннән бизеп килүче халык, әһәмиятен аңлап бетермәсә дә, протест йөзеннән булса кирәк, авылның бердәнбер мәчетен сүттермәде.

Ул вакытта авыл советы рәисе вазифаларын башкаручы Харис ничек итсә итте – чираттагы гомум жылышта мәсьәләне кабыргасы белән куйды.

– Жәмәгать! Әйдәгез, турыдан-туры сөйләшик әле. Безнең бүгенгәчә хәл ителмәгән тагын бер әйбәребез калды. Ул да булса – мәчет...

Зал тынып калды.

– Аңлысыз булып, мәчетне сүтми торып, безгә көн күрсәтмәчәкләр, – дип дәвам итте Харис. – Йә, ник карышасыз? Дәрәсән әйттегез инде, үзегезгә дә кирәкми бит ул. Минә көн саен райкомда талкыйлар. Район күләмендә Түбән Ушмы белән безнең авылда гына мәчет тырпаеп тора.

Авыл советы рәисе, сөйләвеннән туктап, «Йә, кем нинди фикердә?» дигән сыман, авылдашларын күздән кичерде. Тик шундук үз фикерен ярып салырга ашыгучылар табылмады. Заманасы нинди икәннен берәүнен дә исенә төшереп тору кирәк түгел. Моңа кадәр бер-берсе өчен жан атар дәрәжәдә якин булган, бер гаиләдәй иңгә-иң торып яшәгән булсалар да, бүген арада нинди адәмнәр пәйда булганлыгын бер Ходай үзе генә белә.

– Алай булгач, мәсьәлә...

Тик Харис жөмләсән тәмамларга өлгерми калды, авыл халкы бөтенләй көтмәгән хәл булды. Залның иң уртасында, карт әнисе янәшәсендә утырган Хәмит сикереп диярлек урыныннан торып басты да, түм-түгәрәк булып акайган күзләрен Хариска төбәп, тавышын күтәрмичә генә, ләкин бөтен кеше ишетерлек итеп ярып салды:

– Син, энем, ул мәчетне үзәң төзеткән идең мәллә? Инде күпме гомер шапырынасың шуны «сүтик» дип. Башка эшәң юктыр, билләһи. Комачаулымыни соң ул сиңа?

Харис җавапны озак көттермәде:

– Комачаулы шул, Хәмит, комачаулы... – диде ул, инде шул арада соравын онытып өлгергән, әнисенән пәлтә сәдәбен боргаларга керешкән мәхлукка күз ташлап һәм борын астыннан гына мыгырданып алды: – Карале, тик кенә утыр әле син анда, кысылма, синнән башка да проблемалар муеннан. – Харис янә залга күз йөртеп чыкты. – Йә, ник дөшмисез?

Авылдашларның башлары аска иелде. Хәмит кабат урыныннан торды. Тик бу юлы ул бер сүз дә әйтмәде, әкрән генә рәт араларыннан чыгып, сәхнә ягына, Харис утырган өстәл тарафына атлады.

– Гайшә әби, – дип кычкырды Харис Хәмитнең әнисенә. – Тый әле шушы мәхлугыңны, зинһар. Ачу килгән чак...

Ул арада сәхнә янына чыгып җиткән Хәмит залга таба борылып басты.

– Тыңламагыз моны, – диде ул тыныч кына, кулы белән авыл советы рәисе ягына ишарәләп. – Иблис коткысына бирелгән бу...

Авыл башлыгы була торып, Харис мондый мәсхәрәне күтәрә алмады – утырган урыныннан сикереп торып, Хәмиткә селтәнде. Әллә ни каты сукмаган кебек тоелса да, Хәмит сәхнәдән залга мөтелеп төште. Харисның кызу канлы икәнлеген беләп-күрәп яшәсәләр дә, көтелмәгән хәлдән залдагылар бер мөлгә югалып калдылар. Берәздән, Хәмит баш артын учы белән уа-уа идәннән күтәрелә башлагач кына, залда жанлану сизелә башлады. Әле бер, әле икенче почмактан, ниһаять, хисләрен иреккә жибергән, Хәмит кебек Ходай бәндәсенә кул күтәрүдән дә чирканмаган Харисны эт итеп сүккән тавышлар ишетелде.

Ярамас эш эшләп ташлавын Харис та төшенде. Шулай да гафу үтенеп торуны кирәксенмәде.

– Кисәттем бит. Нигә һаман тыгыла ул?..

– Минем дә, улымның да каргышы, ләгънәте гомер буге озата барсын үзеңне, тфү!

Шушы сүзләр белән Гайшә әби, Хәмитне җитәкләп, клубтан чыгып китте...

Хәмит каш астыннан гына Хариска карап утыруын белде.

– Ярар инде, Хәмит, патша заманында булган нәрсәләргә искә төшереп утырмасаң... Әйдә, көйрәтеп жибер, ичмасам. – Харис, йөзен сакал-мыек баскан авылдашының күзләренә туп-туры карап, елмайгандай итте.

– Бик беләсең килсә, мин сиңа абый кеше...

Хәмитнең бу сүзләрен ишеткәч, Харисның йөзә җитдиләнәп калды. Төбенә кадәр янып бетә язган «кәжә мөгезе»н төкергәләп сүндерде дә койма буенда үскән кычыткан арасына ташлады. Торып басты.

– Ярар инде, үпкәләмә, кечкенәдән шулай күнегелгән бит, беләсең...

– Синиң урында булсам, бу авылга кабат аяк басарга да батырчылык итмәс идем мин. Син бу авыл өчен ят бәндә, энем.

Харис көтелмэгән сүзләрдән каушап китте. Аның уенча, сугышка кадәр авыл өчен байтак эшләр эшлэгән, фронтта фашист илбасарларын дөмбөсләгән кешене, кем генә булмасын, болай каршы алырга тиеш түгел иде. Кәефе кырылды. Күзләрен акайтып, Хәмиткә дәште:

– Авызыңны үлчәп ач! Алты ел элек бер тапкыр сукканга үчләшәп утырмасаң... Таптың вакыт...

– Ул чагында минем хаклы булуымны соңрак үзең дә аңладың бугай аңлавын. Тик миңа караганда энием ныграк рәнҗеде, шуңа күрә сине кичерә алмыйм. Әнине рәнҗеткән өчен. Мине генә түгел, бөтен авылны жәберләдең бит син, имансыз, хәтерәң тузаннарын сөрт...

Харисның хәтере әллә ни калын тузан астында калмаган. Авыл халкы белән күпме генә тарткалашсалар да, ахыр чиктә мәчетнең сүтелми калуын яхшы хәтерли. Изге йорт, манарасы тәмам череп ишеләп төшкәнчә, авыл уртасында торды. Манара очындагы сары ай гына шул көннәрдә юк булды. «Аны Харис үзе менеп алган» дигән сүзләр дә йөрдә авылда берара. Билгеле, чынлыкта, монда авыл советы рәисенең турыдан-туры катнашы юк иде. Ул кырыгынчы елны фин сугышына киткәндә идарә эшләрен башка берәүгә тапшырып йөргәндә генә ачыкланды – айны мәчет янәшәсендә яшәүче Зиннәт карт алып яшергән булып чыкты.

Авылдашларын жәберләүгә килгәндә, кемне дә булса тиргәгән, кайвакыт начар сүзләр ычкындыргалаган икән – каны кызган, ачу килгән чакта булгалагандыр инде дип кенә уйлады Харис. Ә болай... Кеше өлешенә кергәнә, кемне дә булса кыйнаганы, Хәмиткә сукканнан соң хәтта бер генә адәми затка да кул күтәргәнә булмады...

– Нәрсә бытылдысың син? Ник кәефне бозасың? Синең фәлсәфәңне тыңлап утырырга дип кайттымны мин фронттан?! Халыкны жәберләдең, дип, арттырып жибәрәсең, яла ягасың бит, Хәмит. Жавап бирергә туры килмәгәе.

Хәмитнең гажәпләнүе йөзәнә чыкты.

– Син моны чынлап әйтәсеңме соң, эне-ем?! Куркытма син мине. Нәрсә син, кемне дә булса рәнҗетер өчен, аны кыйнау кирәктер дип уйлыйсың мөллә?

Харис, өч елдан артык жәһәннәм читендә дошманнарны дөмбөсләп, ниһаять, туган авылына аяк баскан ир, үзен беренчә булып каршы алган «ярты акыллы» Хәмитне һәм күңелсез хатирәләрне шушы урында калдырып китәргә теләгәндәй, кулын гына селтәде дә биштәрен жилкәсенә асты.

– Кайтыйм мин, – дип, олы урамга, туган йортына таба атлады...

* * *

Жилкапканы тавыш чыгармыйча гына ачып керде Харис. Аяк очларына басып дигәндәй өйалды баскычына килеп житкән генә иде, ишек ачылып та китте, аннан Харисның олы улы – тугыз яшьлек Нурулла атылып чыкты. Әтисенең өй турына кайтып житкәч тә керергә кыймыйча капка төбәндә йөткерә-йөткерә тәмәке көйрәтеп торганын күргән икән.

Малай, «Ур-ра!» кычкырып, әтисенең муенына асылынды.

– Ур-ра, әтием кайтты! Герой әтием! – дип, әле бер кысып кочаклады Нурулла, әле Харисның орден-медальләрен тоткалап карады.

Еллар буга бер күрешергә, кочаклап иркәләргә тилмереп, чит жирләрдә зар-интизар булып яшәгән кеше өчен шул хыялларының тормышка ашуын нинди бәхет белән чагыштырып булыр икән?! Харисның күзләреннән шатлык яшьләре тәгәрәп чыкты.

Бу күренеш Нурулланы аптырашта калдырды.

– Бәтәч, әти, нигә елйысың? Берәр жирең авыртамыни? – Харис жыерчыклар баскан бите буйлап тәгәрәшәп төшкән күз яшьләре чылатырга өлгергән мыгың сыпырып алды. Үзенең дә күзләре дымлана төште, сулышы ешайды.

– Юк, юк, улым. Авырмыйм мин. – Харис улын тынычландырырга ашыкты. – Сине, шушындый дәү улымны күргән бәхеттән, күзгә черки кергәнән дә сизми калганмын.

Нурулланың йөзе тынычланып калды.

– Карале, чынлап та зур булгансың син, улым, каяле... – Харис улын жиргә бастырды. – Бүтәннәр өйдәме соң? Уяңдылармы әле?

Нурулла баскыч бусагасына утырган әтисе янәшәсенә чүгәләде.

– Әни төнгелектән күптән түгел генә кайтты әле, бәбәйләр янына ятып йокыга китте бугай. Наташа апалар уяңды инде...

– Нинди Наташа апа ул, улым? – диде Харис, сәерсенеп.

Сүзенең кем турында барганлыгын, ниһаять, Нурулла сөйли башлагач аңлады...

Атлы гаскәр авылга кергәндә, караңгы төшкән иде инде. Алдан чабулаучы жайдаклар, бормалы-сырмалы урамнарны үтеп, басуга чыгып житкән генә иде, арттан эскадрон командирының боерулы тавышы яңгырады:

– Эскадрон, тукта! Төнне шушы авылда үткәрәбез.

Караңгы яңа гына төшсә дә, йорт тәрәзәләрендә яктылык-фәлән күренми. Тынлык. Хәрбиләрнең атлары гына ара-тирә пошкырып куя. Харисның взводы авыл читендәгә, башкаларга караганда шактый иркен күренгән йортка таба юнәлдә. Тик хужалар ишек шакыгач та җавап бирергә ашыкмадылар. Шактый вакыттан соң гына суку лампа кабыздылар булса кирәк, соры төстәгә өленгә белән капланган тәрәзәдә тонык кына яктылык күренеп китте.

Ишек артында хужа хатын тавышы ишетелде:

– Кем бар анда? – диде ул чиста урыс телендә.

– Бу без, апа, фронтка баручылар, – дип җавап кайтарды Харис. – Төнне кунып чыгарга иде.

Ишекнең эчке ягында тынлык урнашты. Берара басып торганнан соң, Харис кабат ишекне дөбердәтергә тотынды.

– Ач инде, фәлән-төгән!

Көнә бусе ат өстендә чапкан хәрбиләрне тизрәк ял иттерү чарасын күрергә кирәк иде. Шуңа күрә взвод командиры төче телләнеп тормады, урысчасын-татарчасын бергә кушып сүгенеп жибәрде.

Ишекне карт кына хатын ачты. Жилкапка янында атларын житәкләп басып торучы кораллы ирләрне күреп каушап калды булса кирәк, хужабикә сүзсез калды. Аннары гына, хушына килеп, жайдакларны өйгә дәште.

– Сөз безне ачуланмагыз инде, егетләр, ишекне дөбердәтә башлагач та, бандитлар дип куркып калдым. Андый-мондый хәл булса, кем яklar мине? Берүзем бит, берүзем... – Хужабикә сөйләнә-сөйләнә чәй хәстәрләргә кереште. – Картым элекке авыл советы председателе, бандитлар кыйнап киткәч, олак кына урын өстендә ятты, узган айда жан тәслим кылды... Ике балам белән бергәләп маташабыз инде шунда...

Сугыш чорында Украинада гына түгел, хәтта Татарстанның үзендә дә җинәятчелекнең үсүен яхшы белгәнгә, Харис бу гаилә өчен аеруча авыр хатирәләр турында сүз куертып торуну кирәк тапмады.

Өстәлгә сызгырып торган самавыр, ниндидер тонык сыеклык тутырылган зур шешә, кирпич кадәрле ысланган чучка мае менеп кунаклады. Егетләр, күзләрен ялтыратып, бер-берсенә карашып алдылар.

– Сыйланыгыз, егетләр, сыйланыгыз. Бар булганы шул инде...

Хужабикә өстәлгә кырлы стаканнар чыгарып куйды.

– Мин балалар янына кереп чыгыйм әле...

Ул балалары йоклап яткан якка кереп киткәнне көтеп кенә торгандай, егетләр өстәлнең нәкъ уртасына куелган алагам зур шешәдәгә данлыклы украин горилкасына «Һөҗүм» башладылар. Аларның кыйланмышларын карап тору Хариска кызык тоелды: егетләр кырлы стаканны тутырып утлы суну бер сулышта йотып куялар да иписез-нисез чучка мае кабалар. Ул йөзләрендәгә канәгатьлек!

– Командир, әйдә берне генә булса да тотып куегыз инде. Юкса безгә читен бит.

– Юк, юк, егетләр, рәхмәт. Мин олак еллар сугышканнан соң мондый дошманны бер җиңдем инде. Сөз дә чамалагыз, иртүк атка атланасыгыз бар.

Взвод командиры, егетләрнең ашына таракан булып төшмәс өчен, урыныннан торып, йорт эчен караштырырга кереште.

Хужабикә олак тормады. Мич аралыгынан чыгып, хәрбиләр янына килеп утырды.

– Борчыдык инде сезне, ачуланмагыз, апа. Йокыгызны бүлдек...

– Кая инде ул йокы... Берәз хәл алыяк дип кенә яткан идек инде. Иртүк торып җыенырга кирәк бит.

Безне ил эченәрәк күчерәчәкләр... Анда безне кем көтеп торган ди тагын. Бездән башка борчулары булмаган ди... Туган-тумачаларыбыз да юк бит, ичмасам, шуларга гына күченеп торып идек тә... Туган жирне ташлап китүләре авыр икән лә ул. Мондый хәл килеп чыгар дип кем уйлаган бит. Эти-энибезгә туган туфракны ташлап беркая да китмәскә ант биргән идек тә... Аларның каберләрен шул явыз фашистларга калдырыйммы?..

Хужабикә юешләнгән күзләрен яулык чите белән каплады.

Сүзне икенче тирәгәрәк күчерергә кирәклеген аңлап, Харис сорап куйды:

– Балаларыгыз зурлармы соң?

Балалар сүзен ишеткәч, хатын жанланып киткәндәй булды. Сулкылдавыннан тукталды.

– Кызым инде быел мәктәпне тәмамлады, унсигезе тулды. Улым, нәнием дә нык ярдәм итә, бөтен эшкә кулы ята...

Шуны гына тыңлап торган диярсен, мич башыннан кара чәчле малай сикереп төште. Әнисе янына килеп, аның беләгеннән кочаклап алды да, күзләрен тутырып, Хариска карап тора башлады.

– Командир! – Хәрбиләрнең берсе пышылдап кына Хариска дәште. – Ял итеп аласы иде бит.

Харис хужабикәгә текәлдә.

– Хәзер, хәзер, – диде хужабикә, ни турында әйтергә җыенганнырын сүзсез дә аңлап һәм, мич артына кереп, ястык-юрган ише әйберләр алып чыкты. Ул арада малай Харис янына ук килеп утырды.

– Син Буденныймы? – дип сорады ул, командирның мыгына ишарэләп.
Харис көлеп жибәрде, оч-очлары кармакныкы кебек кайтарылып торган кап-кара мыгын сыпырып куйды. Малайны күтәреп алдына утыртты да:
– Нәрсә, охшаганмы?
Малай аптырап аның күзләренә текәлде. «Һе, ничек инде ул? Үзенәң мыгы бар, башкалар командир дип кенә дәшә, киеме дә шуныкы төсле...»
– Каян беләсең син Буденныйны, егет? – диде Харис, малайны кочагына алып.
– Белмәскә! Бөтен малайлар Буденныйга охшарга тырыша, аның белән бергә фашистларны дөмбәсләргә хыяллана. Бер дәрсәтә укытучы апа күрсәткән иде рәсемен. Нәкъ сиңа охшаган. – Малай, Харисның кочагынан котылырга теләп, тартылып куйды. – Минем дә сиңәң кебек, атка атланып, фашистларны кылыч белән тураклап йөрисем килә...
Өстәлне стенага табарак этеп, бөтен бүлмәнең буеннан-буена урын жәелде. Харис йокы алдынан саф һава сулап керү нияте белән ишегалдына чыгып китүгә, малай тиз генә мич артына йөгәрде. Яшен тизлегә белән мич өстендәге ятакка менде дә тыныч кына йоклап яткан апасын жылтерәтергә тотынды.
– Наталка, Наталка, тор әле... Беләсеңме безгә кем килде?!
Апасы канәгатьсез генә ыңгырашып куйды да икенче якка борылып ятты. Малайның тынычланырга исәбендә дә юк иде, апасын төрткәләвен белде.
– Житте инде сиңа! Иртүк торасы бар, башымны катырма әле. Тагын шул Буденный белән саташасыңдыр инде...
Апасының бу сүзләре малайны тәмам аптырашта калдырды.
– Ничек белдең син аны, Наталка? – диде ул, ихлас гажәпләнәп һәм пышылдауга күчте. – Нәкъ үзе!.. Буденный... Ышанмасаң, үзең кара.
– Ну... – Энекәшенең саташып уянганлыгына иманы камил булса да, Наташаның башка чарасы калмады – тавыш чыгармаса тырышып, мич өстеннән төште дә, киёмнәрен булдыра алганча рәтләштереп, аралыктан чыкты.
– Исәнмесез, – диде ул, инде чишенеп йокларга ятарга жыенучы солдатларны күздән кичереп. Өлбәттә, Буденныйга аз гына охшаган кеше дә юк иде алар арасында. «Әй, бу маңка малайны! – дип уйлап куйды Наташа. – Хыялый, саташкан...»
Ишек ачылып китте һәм аның каршында тагын бер ир-ат пәйда булды.
«Ул! Буденный үзе! Шул ук сызылып киткән кара мык, шул ук гимнастерка, билендә кылычы. Ул күзләре... Якыннан бигрәк тә матур икән үзләре... Ходеем, нәрсә турында уйлыым мин?!»
Наташа, үзенәң уйларыннан үзе оялып, бит алмаларының чөгәндәрдәй кызарганын тойды. Йөзән тизрәк шәл чите белән каплап, ишегалдына чыгып йөгәрде.
Харис баскан урыныннан кузгала алмыйча озак басып торды. Өле генә йөгәрәп чыгып киткән кызның сылу гәүдәсе, һушны алырдай чибәр йөзе, оялчан зәңгәр күзләре турында уйлады ул.
Шул мизгелдә туган авылы, хатыны, өч баласы күз алдынан йөгәрәп узды. «Минекеләрнең, ачлы-туклы яшәсәләр дә, көне-төне коточкыч авыр эштә булсалар да, бер юанычлары бар ичмасам – алар үз туган жирләрендә, якташлары, кардәш-ырулары белән. Боларны исә иртәгә озын-озак юл, билгесезлек көтә. Туган жирсез калган бу кешеләр, бу сылукай кая барып, кемгә сыеныр?...»
Харисның уйларын инде чишенеп юрган астына кереп чумган хәрби бозды:
– Все, егетләр, бетте командир!
Солдатлар дәррәү көлешеп алдылар.
...Харис уянганда, таң беленеп килә иде инде. Хужабикә әллә бөтенләй йокламаган тагын, юлчылар уянганчы кайнар чәй эзер иде. Хәрбиләр аяк өсте генә сыйландылар да йорттагыларга рәхмәт сүзләре әйтә-әйтә чыгып киттеләр. Берәздән аларның атлары, авыл читен соры тузанга күмеп, көнбатышка таба юл алды. Хужабикә, чыгып китәр алдынан Харис тоттырган кәгазь кисәген учына кысып, капка төбәндә алар артынан кул болгап калды...

* * *

«Димәк, Наташалар монда! Минем өйдә!..»
Харисның күңелен нәрсәдер кытыклап алды, тәне буйлап ток йөгәрәп узгандай булып китте, тыны кысылды...
– Улым, су алып чык әле, – диде ул, башкалар ишетмәсен дигән кебек ярым пышылдап кына. – Тик шаулама, яме, уянмасыннар.
Нурулла кереп киткәч тә, ир уй-фикерләрен, ишеткән-күргәннәрен тәртипкә китерергә кереште. Бер яктан караганда, аның күңеле сугыштан исән-имин кайтып, газиз улларын, туган авылын кабат күрү бәхетеннән иркәләнсә, сылу кыз Наташаның да алар өендә яшәве шатлыклы, ләззәтле кичерешләренә икеләтә арттырды кебек...
Өйалды ишеге баскычта уйланып утыручы Харисның сыртына килеп бәрелде.

– Ай, – дигән тавыш ишетелде эчке якта.

Харис сикереп торды. Саклык белән генә ишекне ачты. Анда, өйалдында, кайчандыр үзен Буденный дип атаган малай белән аның апасы, элеккечә күз явын алырдай сылу гәүдәле Наташа басып тора иде.

– Буденный?! – Елмаеп үзләренә карап торучы таныш йөзгә күрәп, малайның түм-түгәрәк күзләре маңгаена менде.

– Нихәл, кавалерист? – диде Харис, малайга олыларча кул биреп. – Үсеп буламы?

– Була-а, – диде малай татарчалап. «Нигә шулай дип сорый икән бу абый?» дигәндәй, йөзгә аптыраган кыяфәт чыгарды.

– Исәнмесез, абый!

Монысын Наташа әйтте. Кызның тавышы да гәүдәсенә, буй-сынына бик ятышлы, искиткеч матур, ягымлы булып ишетелде Хариска. Кулын малайга биргән килеш басып торганлыгын берәздән гына анышты ул. Бит алмалары кызарды.

Харис, әллә кайлардан, йөрәгенә иң ерак почмагынан бәрәп чыккан хисләрен тыярга тырышып, кыюсыз гына кызның йомшак, жылы учын кысты. Күз карашлары очрашты.

– Исәнме, Наташа!..

Шул вакытта чүмеч белән салкын су күтәрәп Нурулла чыкмаган булса...

7

Сугыштан кайтып берничә көн үтүгә, Харисны элекке эш урынына билгеләп куйдылар. Тормышлар әкрәләп үз калыбына керә башлады. Авыл советы рәисе булгач, гаилә дә азык-төлеккә интекмәде. Авыл тормышына хас булганча, сирәк-мирәк кенә булса да, аларның яшәшкән көнләшәп караучылар табылды. Тирә-юндә имеш-мимешләр тарала башлады.

Харис көнә-төнә кайдадыр югалып йөрсә дә, Галия күңеленә ире турында шик кертмәскә тырышты.

«Көнләшәләр, – дип кенә кабул итте Галия ире белән Наташага кагылышлы гайбәтләрне. – Нишләп, өч баласы була торып, маржа белән чуалсын ди ул?»

Галия үзе белән бер табактан ашаучы, бер түбә астында яшәүче нәкъ шул кызның Хариска гыйшык тотуын, аларның көн дә диярлек икәүләшәп аулакка – урманга йөрүләрен, билгеле, күз алдына да китерә алмады. Чынбарлыктан ерак, ай-һай ерак иде шул аның уйлары...

...Әүвәл, сугыш вакытында танышканда ук, Харис белән Наташа арасында бер-берсенә карата ниндидер сәер тартылу барлыкка килде. Моны Харисның хезмәттәшләре дә сизгән иде. Язмышны алдан планлаштырып булмагачына яхшы аңласа да, чибәр кыз белән кабат очрашуга өмет итеп, аларга үзенең авылдагы адресын калдырып киткән иде. Шул кәгазь кисәгендә күрсәтелгән авылга гына түгел, Харисның үз йортына ук урнашканнар...

Салкын һәм эңгер-мәңгерле кыска көннәре белән кыш үтеп, күңелгә якын яз килде.

«Урманнарда бай бу төбәк. Гомер буге шушындый гүзәл табигатьле урында яшәү бәхетенә ия бу Мамадыш халкы. Татарстан халкы. Ә бездә, Украинада...»

Наташа янәшәдән атлап баручы Харисны онытып ук жибәрде булса кирәк, урманга карап кычкырды:

– Мин си-не я-ра-там!

– Мин дә-ә-ә! – дип сузды Харрис, шаярып.

Кыз сискәнәп китте. Янында кеше барлыгы исәнә төшеп, бит алмалары кызарды. Каш астыннан оялып кына Хариска карап куйды.

– Гафу ит, Харис абый, онытылып киттем...

– Ярар инде, Наташа, оялма миннән шулхәтле. – Ир канәгать елмаеп куйды. – Нинди абый булайым ди мин сиңа?! Чит кеше түгел бит...

Шул вакыт Наташа бөтенләй көтмәгән хәл булды. Харис кинәт кызны кочагына кысты да пәп итеп кенә битеннән үбеп алды.

Саф соклану, рәхәтлек хисләре тамырларны көмеш ут белән тутырды... Бер кочак белән чикләнгән дөнья... Йомылыр-йомылмас керфекләр артында ниндидер очкын... Тынлык... Кызның кичерешләрен нинди сүзләр белән генә аңлатып була соң?!

Карашлар бер-берсенә бергәп калды. Наташаның баштарак куркып калган, усаллана башлаган кебек тоелган күзләрендә ике бөртөк яшь тамчысы пәйда булды. Ул да булмады, иреннәр ирен белән көрәшәргә тотынды...

Урман авызында шул рәвешле озак кына басып торганнан соң, Харис, Наташаны тагын кочагына кысып, йөзгә текәлде. Кызның күзләрендә әле генә кичергән хис ташкыны чаткылары күренсә, иреннәрендә мәгълүм канәгатьлек турында кычкырып торучы елмаю чәчәк аткан иде.

Берәздән барысы да кабатланды. Бер-берсен табышкан, бер-берсеннән башка яши алмаячакларын, андый тормышның мөмкин түгеллеген, мәгънәсезлеген аңлаган ике йөрәк арасында гасырлардан гасырларга кабатлана торган хисләр, кичерешләр...

Харис үзен аңын югалтыр, йокыга китэр, акылын жуяр дэрәжәдә хис итте. Сәер, бу уйлар аңа да ниндидер рәхәтлек бирә иде. Иң рәхәте – хәзерге минутта үз кочагыңда гүзәл, нәфис яшь кыз гәүдәсен тою...

Ирнең күңелендә Наташа белән икесенә генә кагылышлы әллә нинди планнар, хыяллар бөреләнде.

– Ай!..

Кинәт Наташа ирнең кочагыңнан читкә тартылды.

Харис аның бу хәрәкәтенә әллә ни игътибар да итмәде кебек, уйлары белән көрәшүен дәвам иттерде.

«Шулай да уйланырлык нәрсәләр житәрлек, Харис дус. Бу Наташа, бик яшь булуына карамастан, шундый сизгер, дәртле күренә... Тик рухи яктан, эчке тойгылары мәсьәләсендә, ул әле дә ябык кабырчык эчендәгә мәржән булып кала бирә...»

Ул моны чираттагы «мәхәббәт көрәше»нән соң, Наташа аның кочагыңнан арынып икенче якка борылып баскач аңлады. Ир авыр сулап куйды. Бу мизгелдә хәтта кыз аңа бөтенләй чит-ят кеше кебек тоелып китте...

Ләкин мондый икеләнүләр озакка бармады. Сугыш тәмамланды. Чираттагы күмәк жылышта авылга эвакуацияләнәп килгән гаиләләрне кабат туган якларына озату турында сүз кузгатылды...

* * *

Төшке аш вакыты иде. Район үзәгенә барышлы, берәр чынак чәй эчеп чыгармын дип, Харис өенә кагылырга булды. Алты һәм дүрт яшьлек уллары гына өйдә иде. Наташа ишегалдында кычыткан турый.

Харис тиз генә өйгә кереп чыкты да Наташага таба юнәлде. Гадәтенчә, арттан килеп, аның нечкә биленнән кочып алды. Мыегы белән кызның муенын кытыклады. Тик ни өчендер бу юлы Наташаның йөзәндә элеккечә шатлык, канәгатьлек тойгылары чагылмады. Ул гына да түгел, Наташаның күзләреннән яшь бәрәп чыкты.

«Гажәп. Сәбәбе нидә икән?»

Харисның аңа төбәлгән аптырашлы күзләрендә шул сорау кычкырып тора иде.

Кыз ирнең үзенә текәлеп карап торуын шәйләп алды.

– Минем бөтен «проблемалар»ымның бары тик бер генә сәбәбе бар: мин яратырга тиеш булмаган, хакым булмаган кешене артык нык яратам икән, – диде ул, берәз тынычлангач, ярым пышылдап. – Ике ут арасында бәргәләнәм димме.

«Бәтәч, – дип уйлап куйды ир, кем бакчасына таш ыргытылганын чамалап. – Нигә аны башка кешеләр алдында сиздерергә соң инде? Балалар килеп чыкса...»

Әллә ни житдигә алмаса да, кызның сүзләре аның күңел кылларын селкетеп куйды.

– Ир-ат халкына бер нәрсә аңлашылып бетми, – дип дәвам итте кыз, үзәлдиңә сөйләнгәндәй. – Имеш, нигә бу хатын-кыз бөтен нәрсәне йөрәгенә шулкадәр якын ала? Эндәдән дөя ясамаса... Югыйсә күрештең, очраштың, гыйшык-мыйшык... Иртәгәсен дөнъяны кабат берни булмагандай кабул итү бик авыр микәнни соң? Нигә кирәк артык сүзләр, эчпошыргыч акыл сатулар, зарланулар, хис-мис дип сөйләнүләр?..

Харисның мондый эчтәлектәгә зар-интизарларны моңарчы да ишеткәләгәнә бар. Шуңа күрә бу сүзләргә колак тирәсеннән генә уздырып жиберергә тырышты. Чөнки белә – кыз ялгыша. Әллә белеп, әллә белмичә... Бу мәсьәләдә Харис Наташага үз фикерен, үз каланчасыңнан караганда дөрәс дип исәпләгән фикерне әллә ничә кат төшендерергә маташты. Күрәсен, кыз гына аның фикерен һаман кабул итә алмый, үз туксаны туксан.

– Юк, кайсы гына яктан уйлап караганда да, син бу очракта хаклы түгел.

Харис кызның күзләренә төбәлдә. Наташаны соңгы арада бик еш бимазалый башлаган бу авыр уйлардан арындырырга кирәк икәнән яхшы аңлый ул. Сүзне икенчегә бору ягын карады.

– Жаныкаччасам, – диде ул, гөнаһсыз кыяфәт чыгарып. – Әйдә, мине озатасыңмы? Мамадышка барып кайтам.

Наташа аңа усал итеп карап куйды.

– Әй, сиңа сөйләсәң дә инде... Һаман шаярган буласың.

«Аһ, бу күзләр! Аларга карагач, шаярмас жиреңнән шаярырсың, акылыңны жуярсың. Кара инде, ул күзләрдә нинди усаллык булсын ди? Минем тарафтан нинди дә булса тәкъдим ишәтергә тилмереп кенә тора бит алар – энә ничек елкылдап, ялтырап куйдылар!»

Ирнең уйларын раслагандай, икенче мизгелдә үк кыз инде өйәлди ишеге янына бер кадкака элөп куелган пинжәгә белән мәш килә башлады. Киенеп бетерде дә Хариска таба борылды.

– Бармыйсыңмыни?!

Бармаган кая!..

Башта сүзсез генә атладылар.

– Бик зур гөнаһка батып беттек. – Кызның үз туксаны туксан – әйләнә дә кайта бер темага. – Шулай икәннен дә яхшы беләм, тик...

Харисның исә бу турыда кат-кат сөйләшеп баш ватасы килми.

– Ә нәрсә соң ул гөнаһ? – дип бүлдерде ул кызны. Түш кесәсеннән тәмәке алып капты, ашыкмый гына ана ут элде.

Наташа бу сорауга үзенчә эзер иде.

– Безнең арадагы мөнәсәбәт үзе үк зур гөнаһ бит инде.

Харис аның ни әйтсәң сүзен сүзгә белә. Шуңа күрә аңа аптырамады да, үпкәләмәде дә, ачуланмады да.

– Ярату гөнаһ була димени, тилекәй?! Үзем әйтимме соң? – Тәмәке тоткан кулын селки-селки аңлатырга кереште. – Мин, беләсең, атеист кеше. Шулай да... Дини кешеләр, кара халык фикеренчә, безне Алла бар иткән. Ярар, булсын да ди. Гөнаһ ул менә шул Алланың урынын биләргә, аңа тинләшергә омтылу. Ә син телгә алган «хыянәт-жинаятъ» ише гамәлләр – вак мәсәлә. Моңы дин әһелләре хәтта үзләре дә әйтә. Шуңа күрә тәмуг дигәннән куркырга кирәкми. Кеше оҗмахта кылган гөнаһлары өчен монда, жир-тәмугга куылган, ди Библия. Жирдә яшәү – тәмуг газабы кичерү. Гөнаһның бетте исә яки кичерерлек дәрәжәдә аз икән, шул чагында гына Алла кешене үз хозурына, оҗмахка ала. Димәк, кеше гөнаһлары беткәч үлә булып чыга. Минем, мәсәлән, үләсем килми әле...

Наташаның авызы ачылып калды.

– Ай, ни сөйләсең син, Харис?!

Аның йөзүндә чын-чынлап курку чаткылары чагылып китте.

Харис сүзне кабат башка сукмакка кертәп жиберүне хәерле тапты.

– Наташенька, әйдә бу турыда уйламаска тырышып кара әле... Киттек, кибеткә кереп чыгабыз.

– Нигә?

– Тәмәке бетте.

Шулай дигән уңайга, Харис, кесәсендә кармаланып, тәмәке кабын тартып чыгарды. Кыз, яртылаш кына бушаган капны күрәп, кашларын қыерды.

– Хәер бушатабыз аны. Әле-е, Мамадыштан әйләнәп кайтканчы... Иртәгәдән ташларга исәп. Малайларга да шулай дидем әле. Кхо-о! – Харис, каты гына йөткереп куйгач, тәмәкесен учлары белән жилдән ышыкмый-ышыкмый, ут элдерде.

Шактый араны сүзсез генә бардылар. Һәркем үз уйларына чумган иде.

«Жир йөзүндә минем эчке дөнъямны аңлардай бер генә жан иясе дә юк микәнни? Нигә әле мин, абзарга куып кертелгән мал шикелле, ашап, һава сулап, йоклап кына яшәргә тиеш? Киң тоелган шушы дөнъяда минем тормышка ашыра алырдай хыялларыма аз гына да урын юкмыни? Булганны югалту озак түгел, аның өчен санаулы мизгелләр дә житә. Файдаланып каласы иде, файдаланып...»

– Карале, Наташенька, минем тәкъдимем бар.

Кызның күзләрендә кабат ихлас кызыксыну чаткысы балкып китте.

– Нинди? – дип, күзләрен тугырып, Хариска төбәлдә.

Ир Наташага карап елмайды.

– Әй, ярар, кибеттән чыккач әйтермен...

Кибеттән чыккач, салмак кына адымнар белән олы юлга таба атладылар. Сүзләр сүзгә ялганды. Наташага бигрәк тә Харисның әйтергә теләгән «тәкъдиме» тынгылык бирмәде.

– Мин сине яратам, Наташа!

Кыз абынып егыла язды. Моңа кадәр ишеткәләгән булса да, бу юлы әлегә сүзләр ничектер үтә серле яңгыраган кебек тоелды аңа. Йөзә житдиләнде. Карашы кабат Харисның күзләрендә беректе.

– Шаярма, Харис! Көlmә минем хисләремнән, зинһар. Беләсең бит инде: бер-березбегә карата нинди генә мөнәсәбәттә булсак та, без атлап чыга алмый торган киртәләр дә бар... – Наташаның күзләре яшьләнде. – Синең эштән кайтуыңны зарыгып көтәм. Көннәрне көч-хәл белән, этеп-төртеп уздырам мин, ышанасыңмы шуңа?! Ышанмыйсыңдыр шул. Ә кич белән, син эштән кайткач, үз хисләрем өчен кинәт кенә гарыләнеп куям – син бүтәннәрне, хатыныңны күргәч ныграк шат буласың... Минем сүзләргә каршы килергә кирәкми, үзәң әйтмешли, күзләре дә сата шул кешене. Шундый мизгелләрдә мин үземне-үзем кимсетәм кебек тоела. Әгәр мин читкәрәк атласам, чынлыкта син үзәң үк шат буласың бит. Ә миңа... кая барып бәрелергә белмәгәндә, бернинди артык сүзләр дә, артык сораулар да кирәк түгел, бер мизгелгә жылы итеп иңнәрәңә башымны куеп тору да житә иде. Ә сине бары үз кәефең, аның кырылуы, аңа мин сәбәпче булуы гына борчий.

– Минем хакта болай әйтү дәрәслеккә аз гына да якин килми бит. Үз кәефем генә борчимый мине. Һәм минем нинди адымга эзер икәнлегемне нәкъ менә хәзер әйтергә уйлаган идем...

Харис, ялт-йолт кына тирә-якка күз төшереп алды да, кеше-кара юклығын беләп алгач, кызны кочагына кысты.

– Наташенька, мин сине генә яратам. Мин... синең белән китәм...

Сөйгәнә авызыннан мондый сүзләр ишетермен дип Наташа күз алдына да китерми иде. Ышаньрга да, ышанмаска да белмәде.

«Нәрсә бу? Харисның чираттагы шаяртуымы? Мине тынычландырырга тырышуымы? Кичә генә Галия апа белән киләчәккә әллә нинди планнар корып утыралар иде бит, ә бүгөн... Их-х!...»

Харис берара тын гына торды да:

– Ярар, матурым, Мамадыштан кайткач сөйләшербез бу хакта, яме, – дип, олы юл чатына тукталган машина ягына йөгәрде...

* * *

Шаяртмады Харис. Шул рәвешле авылдан чыгып китүенә унбиш елдан артык инде. Сугыш тәмамлангач туган якларына юл алган украин гаиләсенә ияреп чыгып киткән иде. Нишлисең бит, тәкъдир дигәннәренә буйсынмый хәл юк – авылдашлары, кардәшләре никадәр генә акылга китерергә тырышып караса да, малайлары күз яшьләренә буыла-буыла ялварса да, туган авылында калмады Харис. Өч газиз баласын, хатыны Галияне язмыш кочагына ташлап калдырырга мәжбүр булды. Тик мәжбүр булдымы соң? Бүтән кайтмаска вәгъдә биреп киткән иде дә бит...

...Украинага барып урнашуга ук, Наташа белән язылышып, гаилә корып жибәрделәр. Ел артыннан ел үттә. Өвүл тормышлары жайлы гына барды кебек. Харисны, тәжрибәле белгеч буларак, авыл советына рәис итеп куйдылар. Бер-бер артлы улы, кызы туды...

Ләкин бер карашка матур гына башланып киткән тормышның тора-бара рәте-чираты китте. Хариска нидер житми иде, күңеле һич кенә дә тынычлык таба алмыйча интекте. Тәгәрәшәп үскән балаларына карап утырган вакытларында да, кичләрен, эштән кайткач, алар белән идәндә ауный-ауный уйнаган чакларында да кинәт бер сәбәпсез кәефсезләнеп калучанга әйләнде.

Ирендәге бу аңлаешсыз үзгәрешләренә Наташа да сизенде. Кыю, таләпчән холыклы булса да, мондый чакларда аның жаеннан гына торырга тырышты. Чөнки белә: Харисны көннән-көн куәтләнә барган сагыш бимазалый. Туган жир сагышы. Бөтенләй чит-ят тойгы түгел бит, Наташа да, вакытлыча гына булса да, туган нигезне ташлап китү газабын кичергән кеше.

Озак кына уйланып йөргәннән соң, Наташа ире белән ачыктан-ачык аңлашырга кирәк дигән карарга килде. Баштарак Харис, сүзнең ни турында барачагын аңлап алгач та, әллә хатынына авырлык тудырасы килмәгән, әллә узган гомерен чынлап та онытырга теләп, мондый сөйләшүне кирәк тапмады. Тик иренең сагыштан газәпләнуын, шул сәбәпләдер, күрәсәң, үзенә карата салкыная баруын күрәп-белеп торган Наташа моны болай гына калдыра алмады, көннәрдән бер көнне кабат сүз яңартты:

– Харис, синең миңа берәр сүз әйтсәң килмиме?

Эш кәгазьләре белән мәш килеп утырган ир башын күтәреп хатынына төбәлде.

– Нигә алай дисең?

– Мин бит сукуыр түгел, барысын да күрәп-тоеп яшим. Сине нәрсәдер борчый.

Ир ягыннан җавап ишетелмәде. Харис хатынының ни әйтергә теләгән аңлап өлгөрмәгән иде, әлбәттә. Наташаның күзләренә сораулы караш ташлады.

– Соңгы вакытларда болай салкынаяюңның сәбәбен дә чамалыйм...

Харис аңа сүзен әйтеп бетерергә ирек бирмәде.

– Туктале, нәрсә уйлап чыгардың инде тагын?

Тавышын күтәрәбрәк әйтеп ташлавын үзе дә аңлады булса кирәк, Харис кәгазьләренә текәлеп тынып калды.

– Әйе, барысын да чамалыйм, – дип дәвам итте Наташа. – Соңгы араларда тупасландың. Авылыңны, хатыныңны, балаларыңны сагынасың, беләм. Тик... әйдә, Харис, ачыктан-ачык сөйләшик, без бала-чагалар түгел.

Харис бу сөйләшүгә эзер түгел иде. Шуңа да сүзне икенчегә борырга маташты.

– Әйдә, булмаган нәрсә турында баш катырма эле. Миңа булыш, менә бу кәгазьләренә рәткә китерик...

Тик Наташа сүзне башка нәрсәгә бору турында уйлап та карамады. Үзен җәфалаган сорауга төгәл җавап табарга булды.

– Ниндидер сәбәпләр эзләп маташма, Харис, турысын әйт. Алдаганны җенем сөйми. Синең, минем белән араны өзеп, элекке хатының янына кайтып китәсең киләме?

Харис шаркылдап көлеп жибәрүен абайламыйча да калды. Наташаның күзләреннән яшь бөртекләре тәгәрәп чыкты.

– Менә сиңа мө! – Ир, урыныннан торып, хатынын кочты. – Юләркәй, нишләп мин сине, балаларны ташлап китим ди?!

– Анда да бар бит алар синең...

Ир жилкәсен генә сикертеп куйды.

– Булса ни. Аларның монда ни катнашы бар? Миңа син генә кирәк, хохлушкам минем...

Наташа шундук сулкылдавыннан тукталды. Иренең күзләренә төбәлде.

– Чынлапмы?.. Ташламыйсыңмы?..

Харис сөеклесенең маңгаеннан үбеп алды.

– Юк, ташламыйм, вәгдә бирәм... Тик авылга кайтып килер идем...
Наташаның гәүдәсе тетрәнеп куйды, куркынган күзләре белән кабат иренә текәлде.
– Борчылырлык сәбәп юк, – дип, хатынын тынычландырырга ашықты Харис. – Авылымны, туган йортымны, кардәшләремне, эти-эниемнең каберен күрәп килим мәллә дигән идем. Сагындым... Син рөхсәт итмәсәң, беркая да бармыйм...
Наташа Харисның сумкасына әбәтлек ризык салды.
– Алай булгач, мин сиңа... – Хатынның күзләрендә хәйләкәр чаткылар чагылып китте. – Кайткач әйтермен...
Эшкә барышлый, Харис авыл читендәге калкулыкка менеп төшәргә булды. Ничәмә-ничә ел шушында яшәп, әллә бер дә менеп караганы булмады, әллә кайчандыр менеп тә онытылган... Иң югары жиренә менеп житкәч, туктап калды.
«Кара, моңарчы бер дә игътибар ителмәгән, таң атканда бу авыл да ярысы гына икән үзе...»
Инде яктырып бетә диярлек, шулай да күпчелек өйләрнең тәрәзәләрендә әле тонык кына ут чагыла. Тынлык. Ниһаять, кайсыныңдыр эте ялкау гына өрәп куйды. Аңа авылның икенче башыннан бер этәч сәлам бирде. Харис, сумкасын баш астына салып, яшел чирәмгә сузылып ятты да күзләрен йомды.
«Их, туган авылым! Ни генә әйтсәң дә, сагындырасың шул... Ничек шулай икән ул, кайда гына яшәсәм дә, кайларда гына йөрсәм дә, сиңең хатирәләр яши, онытылмыйсың. Юкка гына шагыйрьләр дә туган жиргә, аның гүзәл табигатенә дан жырлап әсәрләр ижат итмидер, жырчылар аңа багышлап моңлы, жырлар сузмый торгандыр шул. Алар да, үзләренчә, туган якның кадерен беләп яшәргә, аннан аерылмаска өндиләр... Аерылмаска, шайтан алгыры!.. Тормыш юллары син уйлаганча гына булса икән ул. Кемдер гомеренең азагына чаклы туган ягында, туган табигать кочагында яшәү бәхетенә ия, ә кемнеләр аяусыз тормыш жылләре ерак-еракларга илтәп ыргыта. Кайберәүләр, азы-күпме вакыт үткәннән соң булса да, кендек каны тамган туган туфрагына кабаттан аяк басу шатлыгын татыса, кемдер мәңгелеккә ят төбәкләрдә калырга мәжбүр. Мин дә кайтырмын, авылым, вакытлыча гына булса да кайтырмын! Каршы алырсыңмы син, кабул итәрсеңме мине, адашкан улыңны?...»
Күңеленә кергән уй-хисләре, ватык патефон тэлинкәсе кебек, бер сүзгә кабатларга тотынды: «Улыңны... Улыңны...»
«Улларым! Мине улларым көтә бит!.. Наташа... Ә нәрсә Наташа? Ул аңлый мине. Хәләмә дә керергә тиеш!..»

8

...Шундый уйлар, шундый хыяллар, шушы сагыш алып кайтты аны туган авылына. Ә нәтижәдә ничек килеп чыкты? Көтмәгәннәр бит, беркем дә көтмәгән аны монда. Харис артык бу авылда...
– Әйе-е-е, Хәмит, – дип сузды ир һәм янында басып торучы картның өс-башын, сакал-мыек баскан йөзен, тирән жыерчыклар белән чуарланып беткән кулларын, сәләмә киemen күздән кичерде. – Каргадың син мине-е.
– Юк, мин түгел. Үзең...
Хәмит сүзен әйтеп бетермәде. Урам башында нәни бала күтәргән бер ир-ат пәйда булгач: «Әнә Нурулла үзе дә кайта», – диде дә, кулларын артка куеп, вак-вак адымнар белән генә якындагы тыкрыкка кереп югалды.
Бала күтәргән егет, дөрестән дә, Нурулла иде. Харисның олы улы.
Унбиш ел буге күрмәсә дә, берсеннән-берсе кечкенә өч баласын, үзен сугыштан зарыгып көтеп алган хатынын хыянәтчел рәвештә ташлап киткән бу кешене тиз таныды Нурулла. Сүзсез генә кул биреп исәнләштеләр. Сүзсез генә туган нигезләренә, Нурулла өенә таба атладылар.
– Әти, – диде Нурулла, капка төпләренә кайтып житкәч, – сөйләшеп алыяк әле.
«Әти» сүзен ишеткәч, Харисның күңеле тулды. «Ул мине әтисе дип таний. Таний!.. Ул бит ир-ат, мине аңларга тиеш...»
Капкага терәп ясалган эскәмиягә барып утырдылар. Харис, түш кесәсеннән тәмәке кабы чыгарып, Нуруллага сузды. Улы баш тарткач, аның кулында нәни бала да булуын искә алып, үзе дә безаз икеләнеп утырды. Тик озак түзә алмады, рөхсәт сорап, Нурулланың күзләренә текәлде.
– Тарт, тарт, мин Фәнияне әнисенә биреп чыгам, – дип, Нурулла өйгә кереп китте.
Ул да булмады, кире чыгып та житте.
– Әти, әйдә, керик. Әни дә кайткан...
...Сүз башлы алмыйча, һәркем үз уйларына батып байтак утырдылар.
– Әти! – Сүзгә Нурулла башлады. Ул бу сүзгә әйткәч, барысы да сискәнеп киттеләр. Әнисенә кинәт йөзә үзгәргән ачык күрсә дә, Нурулла игътибар итмәскә тырышты. – Кем генә, нинди генә булса да, минем өчен әти инде син...
Харис белән Галиянең күзләре очрашты. Кодрәтеннән килсә, жир тишегенә кереп китәр иде Харис бу мизгелдә. Нәфрәт катыш жирәнү чаткыларыннан ялтырап торган күзләр ирнең бәгырен өтеп алды...

– Дөрөсөн эйтим, шулкадэр вакыттан соң кайтып күренерсең дип уйламаган идек, – дип дәвам итте Нурулла. – Үзең дә күреп торасың, монда сине көтмәделәр.
– Улым!.. – Харисның тамагына төер утырды, күзләре яшыләнде.
Нурулла, үзе дә искәрмәстән, пыскып торган учакка бер кочак коры мамык ташлагандай кабынып китте.
– Нәрсә «улым»? Унбиш ел буе кайда идең син? – дип жикерде ул Хариска. – Син, сугыш ветераны, өч малаең армиягә киткәндә кайда булдың? Хәзер без кирәк булдыкмыни? Син ташлап киткән өч баласына азык юнәтеп йөрөп, әниебез бер кулсыз калганда нигә монда түгел идең?..
Харис сискәнәп китте. Галиягә, аның бер карашка башка сәламәт кешеләрдән берни белән дә аерылып тормаган кулларына карап куйды.
– Галия!.. Берьялгызыңа гына авырга туры килгәндер, булдыра алсаң гафу ит.
Үзен бик нык рәнжеткән, авыр чакта ташлап киткән, ачыктан-ачык хыянәт иткән кеше белән сөйләшәсе килмәгәнлегә көн кебек ачык. Хатынның жавабы тупас яңгырады:
– Нишләп ялгыз булайым ди мин?! Аллага шөкер, балавыз сыгып, мескенләнеп утырырлык түгел!
Нурулла саклык белән генә әнисенә күз төшереп алды. Галиянең төсе качты, күзләреннән яшь тамчылары бәреп чыкты.
Харис тынып калды. Алга таба әңгәмә нинди төсмер алачагы да, биредә үзенә якты чырай күрсәтелмәячегә дә күренеп тора. Шулай да, бар булган кыюлыгын туплап, тамагына утырган зур төерне йотып, кем әйтмешли, «ятып калганчы атып калырга» булды. Ирнең сүзләре барысын да гажәпкә калдырды.
...Галия үз колакларына үзе ышанмады. Гомер буе язмышның коточкыч канатларында тибрәнгән хатын бу ирнең чиктән тыш оятсызлыгына, шулкадәр миһнәтләр «бүләк итеп» тә, әле һаман нидер өмет итүенә таң калды.
– Нәрсә, хәзер тегендәге ике балаңны да шулай мәсхәрәләргә, ятим итәргә булдыңмыни инде?!
– Бөтен кәефне бетердең! – Ирнең тузга язмаган сүзләрен тыңлап утырудан гажиз булган, түземлеге тәмам төкәнгән Нурулла урыныннан ук сикереп торган иде, үзен кулга алып өлгерде, янадан утырды. Харисның күзләренә туп-туры карады да, бәгыренә үтәрлек итеп, теш арасынан гына: – Әти, кит син моннан. Бүген үк. Һәм башка кайтып йөрмә, – дип өстәде.
Сания этиләренә тавышыннан куркып аралыкта сулкылдый башлаган балаларын тынычландырып килде дә саклык белән генә кабат ире янына барып басты. Кулларын аның жилкәләренә куйды.
– Әтисе, балаларны куркытасың, котырма инде!
– Котырмасың ди монда... Ә, әти, ни, таныштыгызмы соң әле? – Нурулла, күзләрен кыса төшеп, Хариска текәлде. – Бу минем хатыным була. Сания... Син кызыгып йөргән Миңниса белән Мөнирнең уртанчы кызлары. Хәтерлисәңме, син «халык дошманы» дип атаган, үз кулың белән НКВД жәлләдларына тотып биргән теге Сабир белән Зәки оныгы!

9

«...Ник кайттым мин авылга? Ахыры шулай булачагы билгеле иде ләбаса. Кем инде унбиш елдан соң кайтып шундый сүзләр белән шаяра?! Их, Харис, Харис... «Кичерсәгез, кайтам», янәсе. Кем тарткандыр теленнән. Бик кирәк идем ди мин анда! Андагы сүзләрем Наташага килеп ирешсә диген әле син. Картаймыш көнәңдә бөтенләй урамда калмагаең!»
...Харис күзләрен йомып кәнәфидә утыра иде. Янына Наташа килеп чүгәләде.
– Харис, нишләп әле син авыл турында берни дә сөйләмисең?
Ир, сискәнәп, күзләрен ачты. Бераз сүзсез генә утырды. Ниһаять, түшәмгә текәлгән килеш, теләр-теләмәс кенә әйтеп куйды:
– Кирәкми, әйдә бу турыда сөйләшмик әле, Наташенька.
Аннан соң, ниндидер мөһим бер нәрсә исенә төшкәндәй, кисәк кенә тураеп утырды да хатынына таба борылды.
– Карале, Наташенька, хәтерлисәңме, син миңа нәрсә әйтәм дигән идең әле? Мин авылга кайтырга жыенганда...
Мизгел эчендә хатынының бит алмалары кып-кызыл булды.
– Мин... тагын бәби көтәм.
Харис шатлыгыннан нишләргә дә белмәде. Сүзсез генә хатынын кочты.
– Харис, бер сүз әйтсәм ачуланмасыңмы?
Наташаның бу сүзләрен ишетеп сагаеп калса да, ир тыныч кына сорап куйды:
– Нишләп ачуланыйм ди инде, юләркәем! Нинди сүз ул?
– Кызыбыз туса, исемен Галия дип кушыйк, димәкче идем... – Хатын иренең күзләренә карап елмайды.
– Ни дисәң дә, сугыш чорында безне үз йортына алган, актык ризыгын бүлешкән, ахыр чиктә сине миңа бүләк иткән кеше бит...

Кинэт бөтен дөнъя бер мизгелгә дөм караңгылыкка чумды: Харис күзләрен учлары белән каплады. Ул да булмады, култык асты сулкылдарга тотынды: сугыш еллары хатирәсе – йөрәк янында бергеп калган кургашын кисәге кузгалып куйды.

Ир куркынган күзләре белән хатынына төбәлде. Берздан исә, күкрәген тотып, күзләрен чытырдатып йомды да тынып калды...

«...Кызыбыз туса?!»

Хикәяләр

Жан тартмаса...

(Чын хикәя)

Көз уртасы. Коеп яңгыр ява. Мамадышка бара торган олы юл чатында, ялгыз усакка сөялеп, алтмыш яшьләрдәге бер апа басып тора. Кулында зур гына төенчек.

– Нихәл, Сания, шәһәргә барышмы? – дип дәште аны шактый ерактан танып алган берәү.

– Синең хәер-фатихада, Гаяз абый... Барып кайтырмын дип махсус ял сораганым, – диде Сания, ул арада янына ук килеп житкән кешенең сәламенә жавап кайтарып.

Гаяз абый, учын каш өстенә куеп, күктәге куе болытларга күз төшереп алды.

– Тапкансың вақытын...

– Нишләмәк кирәк, иртән гел аяз иде дә бит, – диде Сания. – Техникасы да булмас инде аның. Әллә жәяүләп кенә китәргәме дип торам әле менә.

– Шулай бик ашыгычмыни эшең?

– Соң, ашыгычмы дип, болай әллә ни эшем дә юк үзе. Бер уйлагач барасые инде...

Гаяз абый беравык сүзсез генә Саниягә текәлеп карап торды.

– Мондый яңгырда техникасы булса да барып житүең икеле, – диде ул, ниһаять, инде тәмам юешләнеп беткән Санияне чын күңелдән кызганып. – Сер булмаса, нигә шулай ашкынасың инде Мамадышка?

– Хәтимә апа картлар йортында ята бит, Гаяз абый. Хәлен белеп кайтыым дигәнием...

Гаяз абый янә Саниянең күзләренә сәерсенеп карап куйды.

– Нәрсә сөйлесең син, кызый? Ул Хәтимәнең кемлеген бөтен кеше белә. Аның аркасында никадәр кыен ашавыгыз да сер түгел. Нүжәли шул хәлләрдән соң да...

* * *

– Әни, минем укытучы буласым килә...

– Соң, кызым, ничә мәртәбә әйттем бит инде, рәтебез юк, дип. Бала-чага булма, зинһар. Инде болай да...

Әнисеннән шундыйрак жавап ишетәчәген чамалаган иде Сания. Шуңа күрә сүз көрәштереп тормады, чиләк-көянтәсен күтәреп, чишмәгә китте.

Әле өченче сыйныфта гына укып йөргән энесе Рамил Зәкияттәйнең чишмәгә терәп үк диярлек үргән читән буйларындагы кычыткан гаскәрен сыек чыбык белән тар-мар итеп йөри иде.

– Бәләкәй апа, анда Рәис күренмәдеме? – диде Рамил, Санияне чишмә янына килеп житкәч кенә абайлап.

– Юк, – диде Сания коры гына. – Тырай тибеп йөрисең шунда. Рәис синең шикелле ялкау түгел лә. Этисе белән умартадан бал суыртыдыр әле. Йә тауга, бозауларына печәнгә дип менеп киткәндер.

Әнисенең сүзләреннән кәефе кырылган иде шул, Рамиле тагын юк-бар белән баш катыра...

Рамил чыбыгын уңга-сулга селтәвен белде.

– Суырткан ди Рәис бал! Хәзер чыгам дигән иде лә ул. Болынга төшмәкче иек без аның белән. Юага.

Шул чагында Саниянең күңелендә бер план пешеп өлгерде. Озак уйлап тормыйча, чиләкләренә су тутырды да кайту ягына юл алды.

– Рамил, әйдә икәү киттек болынга, – диде ул, энесенә дөшөп. – Быел ташудан соң минем дә бер генә тапкыр да төшкәнем юк бит әле.

– Ә Рәис? – Рамилнең дә болынга бик төшәсе килә дә, иптәшен биредә көтәргә сүз бирде шул. – Бәләкәй апа, давай мин Рәисләргә кагылып чыгам да синең арттан куып житәм, яме...

Ташу киткэнгә атна-ун көн генә эле. Түмгәктән түмгәккә сикерә-сикерә беренче сыртка барып життеләр. Әйләнә-тирә тоташ сазлык-баткаклык булса да, авыл халкы телендә «беренче сырт» дип атала торган бу озынча утрауда коп-коры икән инде. Ерак түгел генә «икенче сырт» куаклыклары күренеп тора. Ә юа елның-елында шушы сыртта гына күп үсә. Саниянең әнисе әйтмешли, ник чалгы белән чапмыйсың шунда.

Юа тутырылган арыш капчыгын Рамил күтәрә алмады. Жилкәсенә күтәреп салуы Саниягә дә жиңел булмады. Беразын бушатырга да уйлаган иде башта, тик туктап калды. Алдан уйланган ниятен тормышка ашырасы бар бит. Юа никадәр күбрәк булса, файдасы да шулкадәр зур булачак.

Сания белән Рамил, кайтырга чыкканчы, юа-кузгалак ише үләннәр белән тамак ялгап алдылар.

– Нишләтмәкче буласың бу хәтле юаны, апа? – Рамил үлән белән шыплап тулган капчыкка ишарәләде.

– Хәсэн абый бүген Мамадышка барам дигәние, мине дә алмас микән? – диде Сания үзалдына гына сөйләнгәндәй һәм аягына торып басты. – Әйдә тизрәк, китеп бармасын тагын.

«Ник бармакчы апасы Мамадышка? Нишләп миңа әйтми икән? Мин дә барырыем ул Мамадышка».

Рамил апасына каш астыннан гына күз ташлады.

Әле генә быты-быты сөйләнеп кайткан Рамил тынып калгач, аның ни турында уйлаганын Сания шундук чамалап алды.

– Әни жибәрсә, син дә барырсың, – дип, әнесендә өмет чаткылары уятты. – Миңа иптәш тә кирәк бит...

Авыл эллә ни ерак булмаса да, авыр капчыкны күтәреп-өстөрәп дигәндәй кайта торгач, шактый вакыт үткән. Алар авылга килеп кергәндә, Хәсэн абый, маңгаенда йолдызны хәтерләтеп балкып торган ак табы булган атын жигеп, Мамадышка бара торган олы юлга чыккан иде инде. Ерактан ук нидер кычкыра-кычкыра үзенә таба килгән Сания белән Рамилне искәрәп, Йолдыз кушаматлы атын туктатты:

– Тр-р, малкай... Нәрсә, күршеләр? Печәнгә төштегезме?

Сания, ниһаять, Хәсэн абый янына килеп, авыр капчыгын арба тәгәрмәченә сөяде. Үз үтенечен әйтте. Күрше балаларын моңарчы бер тапкыр да үпкәләтмәгән Хәсэн абый бу юлы ни әйтергә дә белмәде.

Бераз тавыш-тынсыз гына утырды да, бер төпле фикергә килеп, балаларга дәште:

– Әйдә, күршеләр, сикерегез арбага. Әнигез белән сөйләшеп карыйк...

Өйләренә кайтып житкәнче Сания Хәсэн абыйга үзенә ниятләрен аңлатып өлгергән иде инде. Шуңа күрә сүз Хәсэн абый белән Миңниса апа арасында гына барды, ә балалар бер читтә кайнашты.

Әниләре башта кырт кискән иде дә, Хәсэн абый: «Үзем күз-колак булырмын», – дип кат-кат ышандыргач, ризалашты тагын. Балаларга дәшеп, тиз генә киёмнәрен алмаштырырга кушты, үзе аларга, юлда тамак ялгарга дип, төенчек эзерләргә кереште...

Йолдыз, карап торышка эллә ни кодрәтле күренмәсә дә, шактый житез ат икән. Бер сәгать чамасы үтүгә, авылныкыннан бөтенләй диярлек аермасы булмаган Мамадыш шәһәренең торақ йортлары күренде.

Саниянең бу шәһәргә беренче генә баруы түгел. Былтыр бер тапкыр әнисенә ияреп базарга килгән иде. Шулай да дулкынлана иде ул. Бер ел эчендә шактый үзгәргән Мамадыш. Яңа йортлар, кибет, тагын ниндидер корылма пәйда булган. Ә монысы нәрсә икән?..

Ул бина яныннан үткәндә, Йолдыз бераз адымын акрынайткан кебек тоелды Саниягә. Борынын гажәеп тәмле исләр кытыклы башлагач, авылдан чыгып киткәч үк арбага түшәлгән йомшак, коры печәнгә ятып изрәп йоклап киткән Рамил дә уялды. Күзләрен уа-уа торып утырды да чебиләнеп бетә язган аякларын арба читенә салындырды. Як-ягына карана башлады.

– Әнә тобырша астында чишмә суы бар.

Рамилнең нәрсә эзләгәннен чамалый иде Хәсэн абый.

– Болыннан кайтканда нык кына арылган, – диде Рамил, акланган кыяфәتكә кереп һәм Хәсэн абый күрсәткән урыннан табып алынган зур гына шешәдән салкын су йотты. – Мамадыш шушымыни инде?

Мамадыш шәһәре дип аталган бу район үзәгенә түгел, якын-тирәдәге кечкенә мари, керәшен авылларына да аяк басканы юк иде эле кечкенә Рамилнең. Шуңа күрә әйләнә-тирәне жентекләп күзәтте.

Билгеле, иң беренче булып, апасыныкы кебек, аның да игътибары эле генә күпереп пешкән ипи исләре аңкып, узгынчыларны үзенә тартып торган бинага юнәлде.

– Пикәрни ул, балалар, ипи комбинаты, – диде Хәсэн абый, аларның сүзсез соравына җавап биргәндәй.

– Тик кыйбат шул ипекәе. Кыйбат... Но-о, малкай...

Ашказанын кызыктырып торган бу урыннан тизрәк китүне кулай күргән Йолдыз да хужасы Хәсэн абыйның хәленә керде, күрәсең, – тизлеген бермә-бер арттырды.

– Кара, монда трактор да безнең авылдагы кебек берәү генә түгел икән... Монысы машинадыр инде.

Шәп чаба бу... – Ымсындырып торган ипи исе сизелми башлагач, бер мәртәбә авыр сулап куйды да Рамил тирә-юньне күзәтүен дәвам итте. – Ни, Хәсэн абый, Кәримә апа ничек шундый зур тимер тракторны йөртә ала икән ул?

Авылга сугыш башланыр алдыннан китерелгән бердәнбер тракторны «йөгәнләгән» күршеләре Кәримә апа турында иде бу сүз.

– Соң, сугышка китеп бетте бит бөтен ирләр. Тракторда эшли алырлыклары кире кайта алмады, минем ишеләрнең белеме юк, – диде Хәсән абый, үзалдына сөйләнгәндәй. – Менә Мамадышка шул сорау белән баруым да инде минем бүген.

Балаларның сораулы күзләре Хәсән абыйга текәлде.

– Тракторчылар курсына керергә исәп...

Мамадыш базарына шәһәр эченнән әллә ни ерак барасы түгел икән. Төшкә аш вакыты узып бара иде инде. Шулай да халык күп. Дөрес, игътибар беләнрәк караганда, халыкның күпчелеге сатучылар икәнлеген күренә. Нәрсә генә сатмыйлар монда. Берәүләре үз товарларын кычкыра-кычкыра мактый, берәүләре, сатасы әйберләрен алларына жәеп салып, тын гына утыра...

Хәсән абый Сания белән Рамилне базар капкасы янында ук калдырды.

– Менә монда яхшырак булыр, балалар, – диде ул, юа тутырылган капчыкны базар коймасына сөяп. – Бөтен кеше шушы урыннан уза... Ике-өч сәгатътән кайтырбыз.

Хәсән абый үз йомышы белән китеп барды, ә Сания капчыктан үлән тартып чыгарды да аларны учка сыярлык кечкенә бәйләмнәргә аера да башлады...

– Кызым, бу нинди үлән? – дип сорады юан гына гәүдәле бер апа, Сания алдына тезелгән «бәйләм»нәргә ишарәләп.

– Юа бу, апа, – диде Сания, үзенең бит алмалары кызаруын тоемлап.

– Нәрсәгә ярый соң ул? – Юан апа бер йомарлам юаны, кулына алып, әйләндергәләп карады.

– Соң, ашыйлар инде аны, – дип сүзгә кысылды кечкенә Рамил, йөзөнә «шуны да белми торган кешеләр бар микәнни?» дигән аптыраулы кыяфәт чыгарып.

Юан апа әле Рамилгә, әле учындагы үләнгә сәерсенеп карап куйды. Берәздән:

– Күпме тора инде? – дигән сорау белән Саниягә текәлде.

Саниянең күңелен бер мәлгә курку хисе биләп алды. Юлда ук өйрәнәп килгән иде бит югыйсә – кешеләр белән сөйләшкәндә үзенең ничегрәк тотарга, нинди сүзләр әйтергә, каушамаска... Монда килеп баскач, гел икенче икән шул. Бер мизгелгә кыз бөтенләй югалып калды. Бит алмалары гына түгел, колак яфрактарына кадәр чия кебек кызарып чыкты, тез буыннары калтырана башлады.

– Ике тиен, апа, – диде ул, берәздән бөтен батырлыгын бер ноктага туплап.

Юан апа ни өчендер, күзләрен кыса төшеп, янә бер кат Саниянең төс-кыяфәтен күздән кичерде.

– Әйдә болай итәбез, кызым, – диде ул. – Башта бер тиенгә алып ашап карыйм, әйеме, аннан инде, юньле нәрсә булса, тагын алырмын.

Тирә-юне болынлыклардан гына торган Нократ елгасы буендагы Мамадышта яшәсә дә, гомерендә ул болыннарда чыкканы булмаган, юа, кузгалак ише үләннәргә кабып карамаган шактый олы яшьтәге юан апа Саниянең «товар»ын гажәпләнүдән күзләрен түгәрәкли-түгәрәкли мактарга тотынды:

– И-и, кызым, хәтәр тәмле икән бит бу! – диде ул, бер-бер артлы юа үсентеләрен каба-каба. – Карале, бу шулай хәзер ашарга гына ярыймы соң?

Юан апаның беренче булып бер уч юа сатып алуы, «сатучы» белән иркенләп, ачылып сөйләшә башлавы Саниягә дә кыюлык өстәде. Йөзөнә чыккан кызыллыкның эзе дә калмады.

– Юа ул, апа, суган кебек. Хәтта икенче исем дә кыргый суган әле аның. Ашка салырга була, бәрәңге пешергәндә... Тозлап куйсаң да тәмле...

Юан апаның учы берәздән бөтенләй бушап калды. Күзләре кабат кысыла төште.

– Бер тиеннән бирәсеңме, тагын бишне алам...

Сатулашып тормады Сания, биш уч юаны берәр тиеннән бирде. Киткәндә, бу юан апа авызыннан үзенең атап әйтелгән рәхмәт сүзләре йөрәгенә май булып ятты кызның. «Булсын, бер тиеннән сатсам да шактый акча жыелачак бит, – дип уйлады ул. – Бер капчык бит әле ул юа».

Юа сатуы болай ук жиңел, хәтта рәхәт булып дип уйламаган иде Сания. Бер сәгатъ чамасы вакыт эчендә ярты капчык калды. Альяпкыч кесәсендә бер, ике, өч тиенлек тимер акчалар шактый жыелды. Аның янәшәсендәге әбинең дә сәүдәсе ярыйсы гына бара – куырылган көнбагыш тутырылган капчыгы шактый кечерәйдә.

Сания: «Хәсән абый ашыкмаса ярар иде», – дип уйлап кына куйган иде, алар янында ике малай пәйда булды. Берсе, озынрак буйлысы, көнбагыш сатучы әби каршына тукталды. Әбинең сукрануына игътибар да итеп тормастан, акча-фәлән биреп тормыйча гына уч тутырып көнбагыш алды. Икәүләшеп Сания белән Рамил янына килеп бастылар.

«Нәрсә сата икән бу кызыктай?» диптер инде, шактый вакыт сәерсенеп карап тордылар.

Ул арада Саниянең бер абыйга юа сатып жиберүен, акчасын альяпкыч кесәсенә салып куюын шәйләп алган малайларның кечкенә буйлысы, ниһаять, телгә килде:

– Син нишләп монда печән сатып утырасың? Каян килдең?

Саниянең күңелен курку биләп алды.

– Телеңне йоттың мәллә, кызым?

Монысын озынчарак буйлысы сорады.

Бөтенләй пошаманга төшкән Сания, ярдәм эзләп, як-ягына каранды. Якын-тирәдә ник бер кеше булсын! Тегеләр дә кеше-фәлән юк вакытны көтеп торганнар, күрәсен.

Кайчан житешкәндер: әле генә янәшәдә кызган көнбагыш сатып утырган әби дә, ыргылаш бушаган капчыгын жылкәсенә элөп, базар эченә кереп бара иде.

Сания бөтенләй коелып төште. Алда үзен ни көтәчөгән чамалап, чарасызлыктан күзләренә яшь килде.

– Кара, брат, бу чәчби безне гүпчөм кешегә санамый бугай, – диде кыска буйлы малай, иптәшенә таба борылып. – Жавап бирергә исәбендә дә юк.

Озын буйлысы Саниянең каршысына ук килеп басты. Жиргә, яулык өстенә тезеп куелган үлән «бәйләм»нәренә күрсәтеп, кабат тыныч кына:

– Нинди печән бу дип сорыйлар синнән, – дип сорады.

– Юа, – диде кыз, карашын жирдән алмыйча гына.

– Юа? – Малай сәерсенеп куйды. – Кем юа, нәрсә юа?!

Икәүләп шаркылдап көләргә тотындылар. Аларның да юа ашап караганнары юк иде, күрәсен.

– Ашап карыйсызмы соң?

Ниндидер авылдан килгән бер кызый тарафыннан мондый мыскыллау сүзләре ишетербез дип башларына да китермәгән «шәһәр малайлары» бер мәлгә аптырашып, тынып калдылар.

«Ниндидер печән ашатмакчы бит әй! Юк, мондый мәсхәрәне болай гына калдырып булмый...»

– Син нәрсә, кызый актыгы, бездән көләргә уйладыңмы? Сыер мәллә без сиңа?

Шул сүзләр белән озын буйлы малай иске чабаталы аягы белән Санияне күкрәгеннән этеп жибәрде.

Кыз, артында торган капчыкка сөрлегеп, аркасына егылды. Ул да булмады, малайлар Саниянең альяпкыч кесәсеннән чирәм арасына тиен акчалар тәгәрәшөп төшкән күрөп алдылар.

Алардан куркып, Рамил елый башлады.

– Оһо, бу спекулянтның акчасы да бар икән әле, – дия-дия, кыска буйлы малай коелган акчаларны чүпләргә тотынды.

Чирәм арасындагы акчаларны жыеп бетереп кесәсенә салып куйгач, һич көтмәгәндә, Саниянең өстенә сикерде.

– Каяле, бай кызый, безнең белән дә уртаклаш әле, – дип сөйләнә-сөйләнә, Саниянең карышуына карамастан, кулын аның альяпкыч кесәсенә тыкты.

Сания аны бөтен көченә этеп жибәрде. Альяпкыч кесәсен ерта язып тартылып чыккан учта шактый акча бар иде. Ул тиеннәр дә малайның чалбар кесәсенә кереп чумды...

– Аһ, анаңны!..

Йодрыкларын селки-селки, базар капкасына Хәсән абый якынлашып килә иде.

Талаучы малайларны мизгел эчендә жир йотты.

Юа сатып жыелган акчаның шактый өлешен үзләштерергә өлгергән булып чыкты теге малайлар.

Сания, күз яшьләренә буыла-буыла, калган тиеннәренә барлап, санап карады. Бер сумга якын калган. Моньысы да авыл өчен зур акча, билгеле, шулай да...

Ничек кирәк, шулай тынычландырды балаларны Хәсән абый. Тагын бер сәгать чамасы сатып утырдылар да, бар булган әйберләрен жыйнап, кайту ягына таба юл алдылар...

Юл бие уйланып кайтты Сания.

«Әйтергәме инде бу малайлар турында әнигә? Әйтсәм, башка жибәрмәчөк, әйтмәсәм...»

– Син, кызым, моннан соң болай сак бул инде, – диде Хәсән абый, Саниянең уйларын укыгандай. – Күрөп-сизеп торам: икеләнөп калдың. Бер караганда, монда йөрсөң, күпме генә булса да, акчалы буласың. Миңа да комачауламасые ул. Вакыт кына житми шул. Ә икенче яктан, шул вакыт мин килеп житмәсәм?! Шул шул, дөнъясында әрәмтамак, кабахәт бөндөләр дә житәрлек. Ятим баладыр дип тә, ачлыктан интегәдер дип тә тормыйлар...

Сания бер сүз дә әйтмәде. Капчык төбөндә калган юа белән «тамак ялгап» алгач та, өлкәннәр шикелле, ат арбасына сузылып ятып йоклаган Рамилнең чәчләреннән сыйпап куйды.

– Ярар, – дип куйды Хәсән абый, үзалдына сөйләнгәндәй генә. – Берсекөнгә Рәкыя апаңны да аппарырман. Бергәләп утырырсыз, яме, кызым. Зурларсыз булмый шул андый жирдә, булмый... Но-о, Йолдызкый...

Балаларының Мамадыштан шактый акча белән кайтуына Миңниса апа чиксез куанды. Сүзнең кабаттан Саниянең укытучы булу теләгенә әйләнөп кайтачагын чамалап булса кирәк, кызы биргән акчаларны, тиененә кадәр санап, кульяулыкка төенләп, карават астындагы әржәгә салып куйды.

– Кирәге чыгар, боерган булса, – диде ул. – Кызым, бик арымаган булсаң, Хәсән абыеңа кереп чык әле.

Сезне Мамадышка алып барган өчен бәхилләми ярамас, чәйгә чакыр. Рәкыя апаң белән керсеннәр.

Мамадышта күргән-кичергәннәренә бөтенесен дә түкми-чәчми сөйләп бирергәме, юкмы дип баш ватып утырганда, «Хәсән» сүзе колагына ишетелөп киткән Рамил бөтенесен бер мизгелдә хәл итеп тә ташлады:

– Хәсән абыйны яратам мин. Ул булмаса, тегендә... – диде дә тыслып калды. Нәни бала диген инде үзен, шундук сүзне икенчегә борып та куйды: – Тырактырчы булырга тели икән ул. Үскәч мин дә тырактырчы булам, эни.

Ана күнеле сизмиме соң, Миңниса апаның йөзе шундук үзгәрде. Саниягә карап, саклык белән генә:

– Нәрсә булды Мамадышта? – дип сорады.

Саниягә шәһәр малайлары турында бәйнә-бәйнә сөйләп бирергә туры килде. Үзе әнисеннән күзен алмады. Миңниса апаның йөзе күзгә күренеп каралып килде.

Хәсән абый шул вакытта килеп житмәсә, балалары белән нәрсә булачагын күз алдына китерептер инде, бөтен тәне эсселе-суыклы булып китте. Катып калгандай берәз басып торганнан соң, хәлсезләнеп, әкрән генә урындыкка чүгәләде.

– Юк, кызым, – диде ул, берәз тын гына утырганнан соң. – Башка барып йөрисе түгел. Акчасы да кирәкми, ачка үлмәбез әле, иншаллаһ.

Миңниса апаның тирән жыерчыклар белән әйләндереп алынган күзләреннән яшь тамчылары бәрәп чыкты...

Икенче көнне Санияләргә кунаклар килде. Мамадыштан. Әнисенең туганнан туган Хәтимә апасы икән. Үзе белән ике баласын да иярткән.

Алар ихатага килеп кергәндә, Сания белән Рамил бәрәңге бакчасында чүп утыйлар иде. Капка төпләрендә жигүле ат күргәч, ишегалдына үзләре чыктылар. Һәм...

Күзләренә ышанмыйча торды Сания белән Рамил: ишегалларында Мамадышта аларның акчасын талап качкан малайлар!

Сания әнисе белән ике арада булган кичәгә сөйләшүне исенә төшерде. Инде үзенә Мамадышта бәйләнүчеләрнең Хәтимә апа малайлары булып чыгуын да әйтсәң...

– Курыкмагыз, әләкләргә жыенмыйм, – диде ул, Мамадыш кунакларына каш астыннан сөзеп кенә карап.

...Әнисенең туганнан туган Хәтимә апасы, Саниянең Мамадышта уку теләге барлыгын белгәч, ике дә уйлап тормыйча:

– Миңниса, кызыңа торак эзләп баш ватма, бездә яшәр, – дип ычкындырды. – Минем Сафа белән Шәрип тә күз-колак булып үзенә...

– И-и, Хәтимә апа. Сиңа һич кенә дә мәшәкать ясыһсы килмәгән иде бит...

– Күр инде, нинди мәшәкать булсын ди?! Үз туганыңа да булышмасаң тагын. «Сез – безгә, без – сезгә» дигәндәй. Авыр чакта безне коткарып калганыгызны онытасым юк...

* * *

Хәтимә апа телгә алган вакыйганы Сания дә яхшы хәтерли.

Караңгы төшөп килә иде инде. Кыз, Дүсмәт авылыннан, мәктәптән кайтышлы, ерактан ук үзләренә капка төпләрендә олаулар торуын күрде. Адымнарын акрынайтты. Өч кеше олаудагы капчыкларны ашыга-ашыга Санияләренә ихатасына ташый. Якыная төшкәч кенә әтисен танып алды.

– Әти, нинди...

Кыз соравын бирәп өлгермәде.

– Бар, кер, кызым, – дип бүлдерде аны әтисе, ярым пышылдап кына һәм, чираттагы капчыкны жылкәсенә күтәрәп, мал абзарына керәп китте.

Миңниса апа да Саниянең соравын жавапсыз калдырды.

– Ярар, кызым, безнең эш түгел, ир-атлар үзләре карар, – диде дә, сарык тиресеннән тегелгән жиңсез камзулын жылкәсенә элөп, тышка чыгып китте...

Әти-әнисенә ияреп керүче абый Миңниса апаның Мамадыштагы жинһәсе Галимулла булып чыкты. Сания аларның нәрсә турында сөйләшкәннәрен белми калды – өйгә керәп, әле өсләрен чишенеп тә өлгермәгәннәр иде, әнисе аңа чишмәдән тиз генә су алып кайтырга кушты.

Сания кайтканда, Галимулла жинһәсе өйдә юк иде инде. Өстәл уртасында самавыр жырлап утыра.

– Өйдә, кызым, бер чәйләп алыһк әле, – диде әтисе, Сания сулы чиләкләрен миһ каршына китерәп куйгач. – Аннан соң утын ярырга чыгасы булыр...

Гадәттәгечә, гөлжимеш тамыры кайнатмасы эчәргә эзерләнгән Сания, әнисе ясап китергән чәйнә тәмләп карагач, аптырап китте. Мондый хуш ис аңкып торган тәмлә чәйнә үз гомерендә бер генә тапкыр эчкән иде ул моңарчы. Хәтерә ялгышмаса, әле Рамил энәкәше туганчы ук. Әнисе аралыктан жәйләүгә салып кызыл билле прәннекләр дә алып чыгып алдына куйгач, шигә калмады: әле генә аларда кунак булган тегә абый күчтәнәчләре булырга тиеш. Ул прәннекнең тәмлеләге! Мондый тәмлә ризыкларның алар йортында түгел, авыл кибетендә дә булганын хәтерләми Сания.

Кызык инде: әле бүген иртән генә черек бәрәңгә кәлжәмәсә дә әләкмәгән кыз, бай балалары кебек, кызыл билле прәннек ашап утыра!

Кунакның Галимулла исемле булуын, әнисенең Мамадышта яшәүче туганнан туган Хәтимә апасының ире икәнлеген белеп алгач, күңеленән Галимулла жинәсенә рәхмәт укыды Сания. Шулу ук вакытта бәгырен, бик аз вакытка гына булса да, шәһәр халкыннан көнләшү хисе тырмап алды...

Кичке караңгылыкта Галимулла жинәсенә нинди капчыклар алып килүен һәм ни өчен аларны мал абзарына ташуларын барыбер аңламады Сания. Аптырагач, күңелендә борчу уяган бу сорауга жавап эзләп, икенче көнне абзарга да кереп карады. Тик сәер: күпме генә эзләсә дә, ул капчыкларны тапмады. Шактый вакыт узгач кына, ул әлеге серле вакыйганың төп сәбәбен белде. Әтисе белән әнисенең сөйләшкәне очраклы гына колагына эленеп калды.

Бик салкын иде ул көннәрне. Гомер булмаган хәл: әтисе инде икенче көн рәттән күлдән бер балык та тотмыйча кайтты.

– Әллә Хәтимә апаларның запасыннан алабызмы соң берез? Соңыннан өстәп куяр идек әле...– дигән иде Миңниса апа.

– Юк, – диде Мөнир абый, кискен каршы төшеп һәм, бу сөйләшүгә нокта куйганын аңлатып, урыныннан кузгалды. – Көн дә болай булмас әле, иншаллаһ.

Сүзнендә теге төндә мал абзарына ташылган капчыклар турында барганлыгын Сания дә аңлады. Әтисе белән әнисенең үзара сөйләшкәннен сәрсенеп тыңлап утырган кызларыннан һаман да сер яшереп утыруның кирәге юк диптер инде, Миңниса апа Саниягә дәште:

– Теге вакытны аптырагансыңдыр, кызым. Мамадышта бик каты тикшерү башлангач, Хәтимә апалар кибетләрендәге товарны яшерми булдыра алмаган. Бердәнбер туганнары бит, безгә алып кайтмыйча, кая куйсыннар инде тагын? Ходалга мең шөкер, моңарчы безгә сәвитләр тимәде...

Шулай да капчыкларның төгәл кайсы урынга яшерелгәннен әйтергә ашыкмады Миңниса апа. Сания моны шактый вакыт үткәч, дөнъялар берез тынычланып, Галимулла жинәсә яшерелгән малын кире алып китәргә дип кайткач кына белде. Бактың исә ике дистәгә якын тутырылган капчык икмәкне, мал абзарының бер кешенә дә уена керми торган урынына, идән астындагы тирән базга күмеп куйган булганнар!

Саниянең күңел түрәндә исә, борын төбәндә шулкадәр икмәк була торып, ачыктан үзләре ни дәрәжәгә житсәләр дә, аннан бер уч ярма алмыйча түзгән әти-әнисенә карата гажәпләнү катыш хөрмәт хисләре көчәйде. Бу вакыйгалардан соң байтак вакытлар узгач та, кечкенә әнәсе Рамил белән аралашканда, тормышка чыгып, үз балалары тугач, аларга да әледән-әле горуруланып сөйләде ул бу хакта...

* * *

«Бар бит, шөкер, дөнъяда игелекле кешеләр», – дип уйлап куйды Сания, Хәтимә апаның сүзен ишеткәч, һәм, ни дип жавап кайтарып икән дигәндәй, әнисенә текәлде.

Миңниса апа, башта берез икеләнәбрәк торгандай итсә дә, озак карышмады:

– Барып карасын инде алайса. Булмаса, кайтыр...

Саниянең куанычы эченә сыймый иде. Шатлыгыннан күзләре дымланды. Аның бу халәтен башкалар күрмәсен диптер инде, тиз генә өстәл артыннан торып, тышка чыгып йөгәрде.

Ишегалдында әнәсе Рамил, гадәттәгечә, үзалдына нәрсәдер сөйләнеп, уйнап йөри иде. Сания, өйдән атылып чыгуга, әнәсен кочып алды:

– Ур-ра, Рамил, мин тиздән Мамадышка китәм! Укырга!

Рамил апасының ни өчен шулхәтле шатланганын аңларлык дәрәжәдә түгел шулу әле:

– Ычкындың мәллә, кит әле моннан, – дип кычкырды ул, читкәрәк талпынып.

Сания куанычыннан үз-үзен кая куярга белмәде.

– Их син, юләр малай, – дип, Рамилне кабат кочагына кысты ул. – Аңдыйсыңмыни син?!

– Нигә аңламаска?! Мамадышка китәм дисең бит. Шунысы гына кызык, каядыр укырга барам дип кем шулай шатлана инде?! Монда авыл мәктәбе дә туйдырды әле...

Сания үзен һаман да аңлый алмаган кечкенә әнәсенә үпкәләгәндәй итте:

– Әй, синен белән сөйләшеп торган мин юләр... Башың яшь шулу әле.

Шулай диде дә, кырт борылып, өйләренә кереп китте...

* * *

...Мамадыш шәһәрәндәге педагогия училищесына керү өчен имтиханнарга кадәр кабул итү комиссиясендә әңгәмә-конкурс үткәреләсе икән.

Документлар тапшырырга килгән көнне танышкан кызлар, училищегә керү өчен имтиханнар түгел, иң беренче чиратта шушы әңгәмә әһәмиятле, дигән иде. Бу көнне көтә-көтә, Сания пошаманга төште.

«Күрше авыл мәктәбенә йөрәп алган белем генә житәрме? Керә алмыйча кире кайтырга туры килсә? Йа Ходал, ояты ни тора!»

Саниянең күз алдына күрше Дүсмәт авылына йөрәп укыган вакытлар килде...

– Каян алым мин сиңа шулкадәр акча?! Үпкәләсәң дә, үпкәләмәсәң дә, чарам юк, кызым. Бүтән укыта алмыйм мин сине. Йортта ярдәмче дә кирәк...

Миңниса апа кызы Саниягә ул чагында да нәкъ шулай дигән иде...

Билгеле, кечкенә чагыннан ук балаларын мөмкин кадәр күбрәк укырга өндәп килгән әнисе авызыннан мондый сүзгә ишетүе жиңел булмады Саниягә.

«Шулкадәр акча!»

Күрше авылга йөрөп укый торгач, өч ай эчендә ике сумга яқын акча киткән икән шул. Дөрөс, әрәмгә дә туздырылмады үзе – иптәш кызыннан яртылаш чиста дәфтәр, бер савыт язу карасы сатып алырга туры килде. Беркөнне ятимнәр йортына ярдәм өчен дип акча жыйганнар иде, бирми кая барасың...

Ничек кенә булмасын, шунысы хак: Саниягә азмы-күпме белем бирәм дип, гайлә бюджеты ике сумга кимеде. Ә ул акчаны табуның никадәр авыр икәнлеген Сания үзе дә яхшы аңлай.

Ничек итсә итте Сания, көнаралаш кына булса да дәресләргә йөрде, укуын бөтенләй ташламады.

Ике арадагы жиде чакрымны үткән чагында сукмак урман читеннән уза. Юлда тап булган корыган үләннәрне, көздән калган вак кыргый алмаларны янчыгына тутыра барды. Сирәк кенә булса да, әнисеннән өшегән черек бәрәңге кәлжемәсе дә эләккәли иде. Өйдә киттерелгән жиләк-жимешләр дә бар барын, тик аларын әнисе бирми – «әжәл даруы» гына шул. Ярый әле әнәсе Рамил белән алабута орлыгын байтак жыйганнар иде, әнисе шул орлыктан пешергән «ипи»нең тәмлелеге!

Баерак ата-аналы балалар һәрвакыт шушы ипине ашап карарга кызыга торганнар иде. Үзләре исә бодай оныннан пешерелгән ипи белән сыйлылар.

Беркөнне үзе көн буена ач торса торды, бай кызларыннан алган ипи кисеген өйгә дә алып кайтты Сания. Төенчегендәге ипи сыныгын күреп, әнисе куркуга калды. Миңниса апаның күз карашында бер генә сорау ярылып ята иде: «Каян алдың?»

Сания әнисенә барысын да сөйләп бирде. Байларның алабута күмәченә кызыкканын, ялына-ялына сорауларын...

Миңниса апа берәз тынычлангандай итте. Шулай да канәгатьсезлеген күрсәтми кала алмады.

– Кызым, бу гамәлң, билгеле, гөнаһ эш түгел, – диде ул, тирән сулыш алып. – Тик башка болай эшләмәсәң яхшырак булыр. Сиздермә, сер бирмә, безнең мохтажлыкта яшәгәнне белмәсәләр, кулайрак булыр. Бабаңның ни өчен сөргенгә озатылуын, әтиңнең гомер буге кагылу-сугылуын беләсәң. Аллам сакласын, явыз телле бәндәләр әйтер тагын: «Кеше алдап икмәк жый», – дияр. Хурлыгы ни тора?!

* * *

Нәселле балыкчы иде алар. Авылда бер үк вакытта мулла вазифаларын башкаручы бабасы Сабир да, әтисе Мөнир дә болындагы күлләрдән балык тотып кайталар, берәзын Мамадышка алып барып балык заводына тапшыралар, планнан артып калганын авылдашларына бушлай өлшә торганнар иде.

...Көннәрдән бер көнне, иртәнге якта, Саниянең әнисе ишегалдында тавыкларга жим биреп йөргән бермәлне, капка төбенә жигүле ат килеп туктады.

– Тр-р, малкай!

Ул да булмады, капканы тибеп кенә ачып, ишегалдына өч ир-ат килеп керде. Берсен шундук танып алды Миңниса – Миңнехан малае Харис. Яшь колхоз бригадиры. Әле кайчан гына Миңнисаның үзен озатып йөргән егет. Кыз үзе дә битараф түгел иде мөһабәт гәүдәле бу егеткә. Тик Миңнисаның әтисе аларның бергә булуларына каршы төште. Халык арасындагы имеш-мимешләргә караганда, «Миңниса белән безнең араны бозсаң, башыңа житәм!» – дип янаган булган Харис Сабир абыйга.

Ул вакыйгадан соң байтак вакыт узгач, Миңниса күрше егете Мөниргә кияүгә чыкты...

– Сабир абый өйдәме? – диде Харис, Миңнисаның күзләренә туры карарга базмыйча гына. – Чыксын әле.

– Әти күлгә төшеп киткән иде, төш житәрәк кенә кайтыр инде. – Миңниса Харисның каршына килеп басты. – Нишләп минем белән исәнләшми дә башладың син?

Егетнең бит алмалары кызарды.

– Әтиңнән сора, – дип мыгырдады ул.

– Мөнир дә өйдә юкмы әллә? – дип сорады «кунаклар»ның берсе, сүзгә кушылып.

Миңнисаның карашы усал кыяфәтле абыйга күчте. Читтән килгән кеше булырга охшый, авылдашлары арасында кайчан да булса мондый төксе адәм булганлыгын хәтерләми Миңниса.

– Соң, ул да әти белән китте инде...

«Кунак» нәрсәдер мыгырдап аяк астына төкерде. Миңнисаның күнелен мизгел эчендә ниндидер курку хисе өтеп алды.

– Ярар, – диде «кунаклар»ның икенчесе коры гына. – Төшке аш вакытын чамалап килербез. Киттек әйдә. Колхоз рәисе янына кереп, без дә тамак ялгап алыяк...

Әтисе белән ирен бу кешеләр нигә эзләгәнән Миңниса аңламый калды. Балык сорап йөриләр дисәң, кыяфәтләре, үз-үзләрен тотышлары бер дә андыйга охшамаган.

«Кунаклар» капка төбенә чыгып атка утыруга, Миңниса өйгә ашыкты. Бәлки, әнисе берәр нәрсә белә торгандыр?

Сабир бабай кулга алынганнан соң, Мөниргә дә көн бетте. Иртәгесен үк Мамадышка, балык заводына чакыртып, эштән азат иттеләр, өйләрендә өч көн буге тентү үткәрделәр. Өйнең астын өскә китереп бетерсәләр дә, теләгән әйберләрен таба алмадылар, күрәсен, ахыр чиктә, аты-юлы белән сүгенеп, тентүне туктаттылар.

Сабир бабай әлеге китүеннән кире кайтмады. Авыл халкы арасында аны Мамадышта күргән кешеләр дә булган – Саниянең бабасын һәм тагын берничә кешене, пароходка утыртып, каядыр алып киткәннәр. Эшсез калган Мөнир кайларга гына барып карамады. Тик, кем ишеген генә шакыса да, ачык чырай күрмәде ул. «Халык дошманы» буларак кулга алынган Сабирның кияве Мөниргә колхозда да, башка урында да эш табылмады.

– Әнисе, балалар, әйдәгез, киңәшләшеп алыгыз әле, – диде көннәрдән бер көнне Мөнир абый, кичкырын гаиләсен жыеп. – Алга таба болай яшәп булмый.

Миңниса апа нәрсә әйтә ала инде – биләүгә төрелгән кечкенә Рамилне күкрәгенә кысты да сагаеп кына Мөнире үзе нәрсә әйтер икән дип көттә.

Гаилә башлыгының, чынлап та, бер нияте бар булып чыкты.

– Миңа авылдан китәргә туры килер, мөгаен, – диде Мөнир тыныч кына. – Син моңа ничек карыйсың, Миңниса?

Саниянең әнисе ни әйтергә дә белмәде. Авылда иренә көн беткәнә күренеп тора. Кая барып сугылырга белми аптырап йөрәп, чиргә сабышты бит инде.

– Соң, әтисе, башка эмәл юктыр дисеңмени инде? – дип кенә жавап кайтарды хужабикә һәм чарасызлыктан үксеп елап жибәрде.

Гаилә башлыгы шактый вакыт сүзсез утырды.

– Юк, башка чара юк!

– Ә балалар? Аларны төяп кая барып була соң хәзер?

Мөнир торып басты.

– Мин, әнисе, үзем генә китим дигән идем...

Көтелмәгән сүзне ишетеп, Миңниса тораташтай катып калды.

– Ничек инде? – Хужабикәнең бөтен тәне калтырап куйды. – Тукта, уйла әле рәтләп, без нишләргә тиеш монда синсез?

– Берәр кая барып урнаша алсам, соңрак сезне дә кайтып алырмын дим...

Миңниса тагын тынып калды. Юлык чите белән күзләрен сөртеп алды да, сүзсез генә торып, аралыкка кереп китте. Берәздән кабат аның сулкылдаганы ишетелә башлады.

– Әнисе, елап берни дә майтарып булмый. – Мөнир хатыны ягына таба ике адым атлады. – Китәргә булдым инде. Рәнҗеп калма, зинһар. Мин яныгызда булмасам, сезне дә бик битәрләмәсләр...

Саниянең әтисе, үз теләге белән күрше авыл ирләренә ияреп, Сабирны һәм тагын миллионлаган әллә кемнәрне ирексезләп жибәргән Ерак Көнчыгыш якларына, Сахалинга ук китеп барды...

* * *

«Кулак оныгы», «хәерче» кебек сүзләргә еш иштергә туры килде Саниягә. Ничек кенә авыр булмасын, жидееллык мәктәпне тәмамлап чыкканчы укырга йөрде. Укытучылар да, көнаралаш кына килеп йөрүенә карамастан, тырыш кызны һәрвакыт мактап тордылар. Көндәлеген бишле билгеләргә генә бизәде.

«Авыл авыл инде ул, аның мәктәбендә дә кайбер фәннәрдән укыту чамалы гына булгандыр, – дип үзәлди сөйләндә Сания, һаман әңгәмә-конкурс турында уйланып. – Кул астында өстәмә китаплары да юк бит аның, ичмасам».

Сафа белән Шәрип теге вакытны авылга кунакка кайткач үзләрен «сатмаган» Саниягә булдыра алганча ярдәм кулы сузарга тырыштылар. Бу юлы да көне буге уйланып утырганын шәйләп алган Шәрип аның янына килеп басты.

– Нәрсә, сеңелкәш, борчуларың бар мәллә? – дип сорады ул Саниядән.

Кыз сискәнеп китте.

– Уф, син икәнсең әле. Куркыттың, – диде Сания, авыр уйларынан берәзгә арынып. Аннары, үзәлди сөйләнгәндәй, тыныч кына дәвам итте: – Конкурстан куркам мин. Укырга керергә теләүчеләр хәтәр күп икән. Үтеп булырмы, юкмы?..

– Сине дә алмасалар инде, – диде Шәрип, кызны тынычландырырга теләп. – Гел бишлегә укыган кыз бит син.

– Аңа гына карамыйлар ди шул анда. – Сания авыр сулап куйды. – Рус телен шәп белергә кирәк ди. Ә мин русча иркәнләп сөйләшә дә алмыйм... Их, ничьюгы, грамматика кагыйдәләрен өйрәнергә китабы да юк бит аның...

Икенче көнне үк Шәрип Саниягә кайдандыр рус теле грамматикасы буенча дәрәслек алып кайтып тоттырды.

– Мә, балавыз сыгып утырма монда, иптәш малайның апасы биреп торды. Вакытың бар, өйрән кагыйдәләреңне!..

Конкурс көне килеп житте. Өңгәмәгә беренче булып керде Сания.

Зур гына залда рәт-рәт булып өстәл-урындыклар тезелеп киткән. Алгы якта тагын бер киң өстәл. Өч кеше утыра.

– Кто ты? – дип сорап куйды кырыс кыяфәтле бер абый, Сания кереп ишекне ябуга.

Кыз, каушаудан телен көч-хәл белән әйләндереп, исем-фамилиясен әйтте.

Өстәл артындагылар бер-берсенә карашып алдылар. Залда тынлык урнашты.

– Ну, что молчишь, рассказывай, – диде теге кеше кинәт.

Инде тынлыкка күнегеп, үз-үзен кулга алырга өлгергән Сания көтелмәгән сораудан сискәнәп китте.

– Аңламадым, нәрсә сөйләргә соң? – дип, комиссия әгъзаларының күзенә төбәлде.

– Рассказывай, девушка, зачем ты именно здесь? Что ты хочешь от нас?

«Ничек инде, минем монда укырга керергә теләвем көн кебек ачык бит. Нишләп мыскыллылар болар мине?» дигән уй йөгереп узды кызның башыннан. Ачуы кабарды, бер-ике чәнечкеле сүз әйтеп, ишекне шапылдатып чыгып китәргә дигән фикер дә борынлый башлаган иде, тыелып калды.

Бар булган кыюлыгын жыеп, кырыс кыяфәтле абыйның күзләренә туп-туры карап:

– Хочу стать учительницей. Я знаю, что здесь готовят хороших учителей, – дип сөйли башлады.

Шушы беренче очрашуда ук мондагы укытучыларның яхшы педагог булуларына ышанычы ялап алгандай юкка чыкса да, салам кыстырмыйча мөмкин түгел иде. Комиссия әгъзалары күңеленә дә аның жавабы хуш килде, күрәсен, өчесенә дә йөзләре яктырып киткәндәй тоелды Саниягә.

Чиратлашып, сорау арты сорау бирделәр. Сания исә тотлыкмыйча, салмак кына жавап биреп барды.

– Заметно, что знаний у тебя достаточно, – диде, ниһаять, комиссия рәисе. – Давай, девушка, теперь поговорим о твоём происхождении. Кто твои родители?

Ни өчендер бу сорауны ишетүгә, кинәт Саниянең бит алмалары кызарды.

«Нәрсә сөйләргә? Бабай, эти турында дәрәсен әйтергәме? Ничек кабул итәрдәр икән?»

– Что молчим опять?

Ата-бабасының нәселле балыкчылар булганлыгын сөйли башлаган Санияне комиссия рәисе бүлдерде:

– А вот здесь указано, что твой дед был репрессирован как враг народа, – диде, кулындагы бер кәгазьне селкеп. – Что ты на это скажешь?

Сания кабат каушап, икеләнәп калды. Тынлыкны комиссия рәисе бозды:

– Ну?

Бабасының һәм әтисенә чынлыкта да балыкчы булуын кабатлады Сания. Көннәрдән бер көнне бабасын, өйдәге туганнарына аңлатып-нитеп тормыйча гына, ихатага килеп кулга алулары, әтисенә Себер якларына эшкә чыгып китүе турында белгән кадәресең сөйләп бирде.

Залда кабат тынлык урнашты. Берәздән Саниягә чыгып торырга куштылар. Ярты сәгать чамасы вакыт эчәндә училищәда укырга теләүче биш-алты үсмер комиссия аркылы үтеп өлгерде. Ниһаять, аны да кабаттан залга чакырдылар.

– Сеңлем, бик озак киңәшкәннән соң, без шундый нәтижәгә килдек, – диде комиссия рәисе. – Өзәргең начар дип әйтеп булмый, тик әлегә житәрлек түгел. Особенно рус теленән. Училищәда укуы гаять авыр булачак. Аннан соң, бабаңның биографиясе дә... Кыскасы, кабул ителү-ителмәү мәсьәләсе бер атнадан гына төгәл билгеле булыр...

Саниянең күңелен мизгел эчәндә шомлы тойгы биләп алды. Күкрәк турында нәрсәдер яндырып үткәндәй булды, күз аллары караңгыланып китте.

– Нигә... хәзер үк әйтмисез? – Сания аздан гына кычкырып жибермәде.

– Син аңларга тиеш, бала-чага түгелсең, – дип тынычландыргандай итте аны комиссия рәисе. – Син генә түгел бит монда. Башта калган претендентларны да тикшереп чыгарга тиешбез...

Күзләренән бәрәп чыккан кайнар яшь бөртекләрен комиссия әгъзалары шәйләп алганчы дип, залдан тизрәк чыгып китүне хуп күрде Сания...

«Димәк, эш әле монда конкурста да түгел икән, – дип уйланды ул үзалдына. – Бабайның биографиясен катыштырмакчылар. Юкка гына азапланам микәнни соң монда керәм дигән булып, йа Ходай? Нишләргә? Авылга кайтып китәргәме, бер атна көтәргәме? Ә аңарчы ничек яшәргә?..»

«Ничек яшәргә?» дигән сорауны үз-үзенә бик тә урынлы куйды Сания. Барысына да Хәтимә апа сәбәпче. Беренче көннәрдә бик тә кунакчыл, төче телле тоелган хужабикә көннәренә берендә, алмаштырып куйдылар диярсен, кинәт үзгәрдә дә куйды. Үзара сөйләшкәндә-аралашканда моңарчы тоемланган ягымлылыкның, ихласлылыкның ни сәбәпләдер әсәре дә калмады.

Хәтимә апаның үзенә карата мөнәсәбәтә кискен үзгәрүнең сәбәбен һич кенә дә төшенә алмады Сания. Ө көннәрдән бер көнне, Хәтимә апага күптәнге ахирәтә кич утырырга килгәч...

Бераз авыртгып торгач, вак-төяк өй эшләрэн башкарып чыкты да, аз гына булса да ятып торырга уйлаган иде. Хужабикә әллә Саниянең өйдәлеген онытып жибәрде, әллә ул ишетсен өчен махсус әйтте. Бу сүзләр соңгы арада борчыган сорауларга төгәл җавап табарга ярдәм итте.

Баштарак тормыш-көнкүреш, гаилә хәлләре турында сөйләшеп утырдылар карчыклар. Дөрөсрәге, хужабикәнең ахирәте сөйләде, ә Хәтимә апаның ара-тирә генә «әйе», «менә малай» дип кыстырып куйганы гына колакка ишетелде. Хужабикәнең башка чарасы юк иде шул: хәле ахирәтенеке кебек мактанырлык, авыз тутырып сөйләшерлек түгел – тормыш терәге, Галимулласы, шәһәр уртасындагы кибете ябылгач, күпләп акча эшләү нияте белән, хатыны һәм ике баласын Мамадышта калдырып, Урта Азия якларына чыгып китте. Сирәк-мирәк кенә хаты, посылкалары килеп торса да, аның кайчан да булса бөтенләйгә яннарына кайтырына өметләнми дә Хәтимә апа.

– И ахирәткәем, әйдә, сөйләшмик әле шулар турында. Ир-атны женем сөйми. Урамнан барганда корсакларын киереп, ирләрэн култыклап йөрүче хатыннары күрсәм дә үземне кая куярга белмим. Мескеннәр, минем кебек язмышка дучар булачакларын беләмни алар?!

Ахирәте сүзне Хәтимә апаның авырткан темасыннан читкәрәк алып китү ягын карады.

– Синдә бит әле кунак та бар. Сания ничек соң, булышкалымы, ичмасам?

Шушы сорауны гына зарыгып көткән диярсен, Хәтимә апа төкерекләрен чәчә-чәчә сөйләргә тотынды:

– Булышкан ди сиңа! Эрәмтамак кына бит ул! Артык кашык. Беренче көннәрдә вак-төяк йомышларны үти иде әле, ичмасам. Хәзер бетте, ник бер кыл кыймылдатсын. Көне-төне китап укуын белә. Прафисыр булырмын ди торгандыр инде... И-и, ахирәткәй, белмисен генә, безнең бөтен нәселгә тап төшерде бит аның бабасы. Шул кулак аркасында минем эти дә күпме кыен ашады. Ник ризалаштым икән, ичмасам шул кызны үз йортымда тотарга. Кем генә тарткандыр телемнән. Кунакка кайткач, әллә нинди төче сүзләр әйтелә инде ул. Миңниса шуны чыңга алды бит.

– Ну, гел синдә тормас әле, боерган булса. Кердеме соң инде училищегә?

– Тагын бер атна-ун көннән генә билгеле була, дигәние. Белмим инде, кулак оныгын алырлар микән, ай-һай. Нишләргә дә белгән юк, тиктомалга кеше баласын тагын ун көн буге ашатып яткызасы да килми бит, ахирәткәй. Үземнең ике айгырыма да муеннан кирәк әле монда...

Никадәр генә белемле, сәләтле булса да, училищегә керү мәсьәләсендә бабасының биографиясендәге «кара тап»ның ерып чыкмаслык саллы каршылыкка эверелгәнлеген яхшы аңлый иде Сания. Тик «өметсез – шайтан гына» дигәндәй, күңеле моңарчы ниндидер мөгҗиза көттә: «Бабай ялгышлары өчен мин җавап тотарга тиеш түгел бит!..»

Училищедан кайтып барышлы, Сания базарга сугылып чыгарга булды. Авылдашларын очратып, алардан күңелсез хәбәр ишетте: әнисе, чишмәгә суга барган жиреннән таеп егылып, аягын имгәткән.

Сания конкурс нәтиҗәләрен көтеп тормаска булды. Икенче көнне үк училищегә барды да, бөтен кешене аптырашта калдырып, документларын кире алды.

Хәтимә апасына карата туган нәфрәтен дә яшереп кала алмады. Барлы-юклы әйберләрен тәйнәп куйды да аш бүлмәсендә мәш килүче Хәтимә апа янына чыкты.

Хужабикә Саниягә кырын күз белән генә карап куйды да, «Тагын нәрсә кирәк моңа миннән?» дигән уйга килептер инде, үзалдына нәрсәдер мыгырданып алды.

– Хәтимә апа, – дип тыныч кына башлады сүзен Сания. – Минне үз өңдә яшәткәнең өчен рәхмәт сиңа. – Хужабикә сагаеп калды. Саниянең Хәтимә апасына беренче тапкыр «син» дип дәшүе иде бу. – Сиңа әйтәсе сүзем бар, Хәтимә апа, – дип дәвам итте кыз. – Нигә син... теләсә кемгә минем турыда пычрак сөйләсен ул?

Хәтимә апа аның тарафыннан мондый сүзләргә көтмәгән иде, берни аңламаган кыяфәттә Саниягә карап торуында булды. Кыз, хужабикәнең эченә корт төшкәннен сиземләсә дә, уйлаганын әйтеп бетерергә кирәк тапты.

– Синнән берәр нәрсә сораганым булдымы? Нишләп мине эрәмтамак дип атыйсың? Житмәсә, кеше алдында. Өй эшләреңне эшләп барам... Шушы гомер үз йортыңда яшәтеп, хәтта чәй өстәленә чакырганың да булмады. Аңа үпкәләмим. Бик беләсен килсә, хәтәр нык ачыккан вакытларымда да өстәлегездәге бер телем ипиегезне авызга алмадым мин... «Кулак», имеш. Шул «кулак» сине, синең иреңне саклап калып Себер китте... – Саниянең күзләре яшьләнде. Бәгыреннән рәнжүле сүзләр ташып чыкты. – Хәтта тавыкларга чыгарып ташлаган бәрәңгә кабыкларыңны да ашарга батырчылык итмәдем... Ярый әле ашамаганмын, Ходай саклаган үземне. Юкса хәзер аны да кире чыгартыр идең... Ник мине шулай рәнжеттең?..

Моңа кадәр тыныч холыклы булып күренгән кыз авызыннан бу сүзләргә ишетермен дип һич башына да китермәгән иде хужабикә, тәмам югалып калды. Җавап итеп нәрсәдер әйтергә теләп авызын ачкан гына иде, Сания төенчеген алды да, ишекне шапылдатып ябып, урамга чыгып йөгәрде...

* * *

– И Гаяз абый, нихәл итәсен инде, туганыбыз бит. Ничек язмыш кочагына ташламак кирәк?!

– Да-а, – дип сузды Гаяз абый. – Булса да булыр икән үпкә тотта белми торган кешеләр! Синең урында башка берәү булса, билләһи...

– Әллә кайчан булган нәрсәләр өчен үпкә, үч саклап ни мәгънә инде, бер карасаң? Заманасы шундый булгандыр инде. Кем генә ялгышмас... Аның каравы бүген, Ходайның биргәнәнә мең шөкер, гөрләп яшибез, Гаяз абый. Шатланып туя алмыйм. Армиядән гарипләнеп кайтса да, гомер буе көтүче генә булып эшләсә дә, Нурулла белән биш бала үстөрөп кеше иттек. Төрлесе төрле якта яшәсә дә, атна-ун көн саен кайтып, хәлләребезне белешеп, хужалыкта ярдәм итеп китәләр. Исән генә булсыннар инде... Ә Хәтимә апа янында беркеме дә юк бит хәзер. Галимулла абый теге китүеннән кайтмады. Бер малае былтыр гына вафат булды, икенчесенең кайдалыгын белүче юк... Ничек ташлайсың инде аны?

Гаяз абый аңа сокланып карап торды.

– Бигрәк изге күнелле син, күрше, – диде ул һәм, бераз тормыш-көнкүреш хақында гәпләшеп алгач, хушлашып, Саниягә соклануын яшермичә, үзалдына сөйләнә-сөйләнә китеп барды...

Сабантуй

Кайчандыр бала чакта сыйныфташлары белән үзләре утырткан яшь наратларга тотына-тотына Маһуб тавының иң биек жиренә менеп житкәнче, берничә мәртәбә туктап хәл алырга туры килде аңа.

«Гомер дигәнең шылт та итмичә узып китә икән шул, – диде ул, көрсенеп. – Ә бит мондый текә тауларга да йөгөрөп кенә менә торган идек. Их-х...»

Ул яшел чирәмгә сузылып ятты да зәп-зәңгәр күк йөзәндә салмак кына сәяхәт кылучы ак мамык-болытларга текәлдә. Кинәт кенә кемнедер сөзәргә эзерләнгән үгезне хәтерләтүче бер болыт артыннан ялт итеп сикереп чыккан кояш нурлары күзләрен йомарга мәжбүр итте. Ир, йөзән учлары белән каплап, бармак араларынан гына аска, авыл тарафына күз ташлады һәм... үзенең бу сәер кыланмышынан кызык табып, ихластан көлеп жибәрде. Янәшәдәге нарат ботагына кунып, аны күзәтеп утырган саескан пырхылдап очып китте. Аңа күрше агачлардагы кошлар кушылды.

Берәздән әйләнә-тирә тагын тынып калды. Маһуб тавының иң биек ноктасында әле дә елмаеп утыручы ирнең игътибары тулысынча тау итәгендәге авылга юнәлдә.

Әллә кайда, авылдан биш чакрым ераклыктагы болын читендә утлап йөрүче сыер көтүче кул сузымында гына кебек. Тукта, монысы нәрсә? Анысы да сыер икән. Мөгаен, көтүдән качкандыр, кызу-кызу адымнар белән авылга таба атлый.

«Кызык хәзер, маллар көтүдән качып китсә дә, артыннан килүче юк. Уйлап та бирмиләр. Ышанып тапшыр син менә шул көтүчегә газиз малыңны. Ә бит элек...»

Әхәткә ун яшь кенә иде бугай әле. Нәкъ сабантуй көнне көтү чираты аларга туры килде. Еларга житешеп, сыерларны чират буенча көтү тәртибен эт итеп сүгә-сүгә, әтисенә ияреп, болынга төшәргә туры килде аңа. Бервакыт, төшке аш тирәсендә, биштәренә әнисе тыгып жибәргән түгәрәк ипинә түшенә терәп кисәргә жыенган гына иде, күрше Гыйлемхан абыйларның мүкләк ала сыеры әйбәт кенә чирәм чөчкөнөп йөргән жиреннән, корт чаккандай, тотты да инешкә сикерде.

Ул да булмады, чакыруга-кычкыруга игътибар итеп тормыйча, инешнең аргы ягындагы болынга, куе булып үсеп утыручы агачлыкка кереп тә китте.

– Бар, улым, алып кил әле шул мүкләкне, – диде Әхәтнең әтисе.

Малай, бата-чума дигәндәй, инеш аркылы чыкты да Гыйлемхан абый мүкләге кереп күздән югалган агачлыкка таба йөгәрде.

Сыер хәтле сыер ничек чыга алгандыр бу чытырман аша, ә менә Әхәткә шактый газәпләнгән туры килде.

Агачлар, тал куаклары артында – киң печәнлек. Ләкин күршеләренең ала мүкләге монда юк иде. Берара уйланып, колакларын шомрайтып торганнан соң гына игътибар итте – печән тапталмаган, сыер эзе бөтенләй юк!

– Тү-тү-тү, – дип чакырып карады Әхәт.

Сыер тавыш-тын чыгармады. Малайның күңелен шомлы уйлар биләп алды. Як-ягына карана-карана, әрле-бирле чабарга тотынды. Ләкин Гыйлемхан абыйларның мүкләге беркайда да күренмәде.

Әхәтнең күзләреннән яшь атылып чыкты. Гарьләнерсең дә. Гомердә булган нәрсәме – Әхәткә бөтен авыл халкы үзләренең малларын ышанып тапшырган, ә ул... Ояты ни тора бит әле аның.

Малай, агач төбенә чүгәләп, үксеп елый башлады.

– Бәтәч, улым, нишләп балавыз сыгып утырасың монда? Нәрсә булды? – диде Әхәтнең әтисе. Шактый вакыт югалып торган улын эзләп килгән.

Малай тагын да катырак елый башлады.

– Әти, мин... ул сыерны... тапмадым бит... э-э-э...

Ата кеше, иңеннән авыр йөк төшкәндәй, ухылдап куйды.

– Ух, Аллага шөкер, бер-бер хэл булдымы эллэ дип торам.

Әхәт, елавыннан кинәт туктап, әтисенә күтәрелеп карады. Әтисе, берни булмагандай, елмаеп тора.

– Ну, ничек инде? – диде ул, әтисенә шундый хәлдә дә тыныч кала алуына ихлас гажәпләненп. – Гыйлемхан абыйга нәрсә дип әйтәрбез? Ул мүкләк өчен без җаваплы ла бүген.

Әтисе улын кочагына сыендырды.

– Маладис, улым, җаваплылыкны аңлый торган кеше булып үсәсең, – диде ул, үзалдына сөйләнгәндәй тыныч кына. – Үзеңнекен генә түгел, кеше малын да үзеңнекедәй сакларга кирәк... Әйдә киттек. Сыерлар ял итәргә ятты. Учак ягып, бәрәңге тәгәрәтеп алыык. Мүкләк... син монда кереп китүгә үк кире чыкты ул. Кигәвен-мазар тешлэгән булгандыр, чытырманлыкка сыртын кашырга гына кереп чыккандыр...

– Аһ, мүкләк тәре!

«Шулай. Элек һәр кеше үз эшенә җаваплы карый иде. Ә бу сыерны бар дип тә белүче юк. Ярый инде авылга таба атлый, сазлыкка, болынга түгел. «Сыер ашаган жиренә кайта ул» диләрме әле? Исән-имин генә кайтып җитсен...»

Әхәт, авыл тирәләрен күзәтеп утыра-утыра, көн сүрелүен сизми дә калды. Кинәт салкынча җил исеп куйды. Текә тау итәгендә бер-берсенә кочагына сыенып утыручы агачлар үзара пышылдашып алды.

Тәнгә үтеп кергән салкыннан бала йоннары кабарса да, Әхәт торып китәргә ашыкмады. Урман-кырларны, болынны, күл буйларын айкап чыкканнан соң, аның күзләре, ниһаять, авыл урамнарын барларга кереште.

Бөтен авыл уч төбәндәге кебек. Тулып агучы инеш буенда иртәгә сабантуй булачак. Озын колга бастырып куелган, бәйрәм буласы майдан тирәли тәбәнәк эскәмияләр тезелгән...

Шул вакыт авыл уртасындарак бер этәч кычкырып куйды.

«Безнең авылның этәчләре дә сәер инде, караңгы төшкәндә кычкыра. Кая, кемнеке икән?»

Кемнеке булсын инде?! Әхәт бу йортны шундук таныды. Элек-электән ни сәбәпләдер сәер кешеләр исәбендә йөргән Бибинур апа ихатасы башкалардан нык аерылып тора. Искереп, кыйшаеп беткән, зурлыгы да хәзергә хәлләрәк кешеләренә мунчасы хәтле. Бибинур әбинең бакый дөньяга күчеп киткәнәнә дә хәйран вакыт диләр инде. Хәзер аның моңарчы Себер якларында гомер кичергән кызы кайткан икән. Олы яшьтәге бу апа: «Минем гомергә җитәр әле, боерган булса, әнинең дә истәлегә булыр», – дип, яңа йорт күтәртеп тормаган. Кыяфәте дә, үз-үзен тотышы да нәкъ Бибинур әби, ди.

Әхәт кечкенә чакта Бибинур әбине олысы да, кечесе дә «Бибкәй» дип кенә йөртте. Матур гына бит инде югыйсә, әй үртәлә иде әбиң шуңа. Урманнан чыршы-нарат сумаласы алып кайтып, шуны кайната иде ул. Авыл малай-шалайлары, кыз-кыркыннар гына түгел, өлкәннәр дә Бибкәй сагызын чәйнәп йөрдә. Бер шырпы кабы зурлыгындагы сагызны биш тиенгә сатты әбиң.

«И-и, булган инде заманалар, – дип, үзалдына елмаеп куйды Әхәт. – Шуны соң үзәбез алып кайтып кайната алмый идекме? Ялгыз карчык башлыча шуның белән көн күрә иде, ризыгынан коры калмасын, дигәннәрдер инде. Алай дисәң, үзәбез дә кайнатып карадык инде ул сагызны, тик барыбер Бибкәйнеке ничектер тәмләкәк шикелле иде. Үз рецепты булгандыр инде. Ипи дә...»

Авыл халкы ипине дә еш кына пикәридән түгел, Бибкәйдән сатып ала иде. Аеруча түгәрәк ипиен. Бибкәй ипи пешергән көн үзенә күрә бер бәйрәм төсен ала иде. Гажәеп тәмле итеп пешерде ул күмәчнә...

– Бәтәч, кордаш, нишләп утырасың монда берүзең? Кунакка кайтканыңмыни?

Агачлар арасынан сыйныфташы Рафаил килеп чыккач, Әхәт сискәнәп китте. Җитез генә аягына торып басты. Бер дә уйламаганда бәхет кошы тотып алгандай шатланып, авызын ерып килүче Рафаилне кочып алды.

– Брат, ниһәл? Күрешмәгәңгә егерме ел гына бардыр, әй...

Рафаилнең йөзе җитдиләнәп калды.

– Кая, бир әле берне, – диде ул, Әхәтнең күлмәк кесәсеннән күренеп торган тәмәке кабына ымлап. – Минекә өйдә калган.

Икәүләп тәмәке кабыздылар.

– Нәрсә, ахир, сабантуйга кайтырга булдыңмы? Маладис, дәрәс эшлэгәнсең. Эти-әниләр инде исән түгел дип, кайтмый йөрергә ярамый. Туган нигезне бөтенләй оныттырмый торган бердәнбер бәйрәм инде ул сабантуй, – дип сөйләп китте Рафаил, тәмәке исәннән ләззәтләнәп күзләрен йомгач. – Кара, кордаш, давай иртәгә миңа! Куян итеннән шашлык манчыбыз. Энекәшең белән кил. Аһа?

Иртәгәсә көнен планлаштырмаган иде әле Әхәт. Өздәрәп җавап бирергә ашыкмады.

– Минә бит, тегеннән кайткач, колхозга алмадылар. Тоттым да куян үрчәтә башладым, – дип дәвам итте Рафаил. – Шуларга яшел үлән чүпләп йөрмә әле менә.

Рафаилнең кулындагы пакет яшел үлән белән тулы иде.

«Тегеннән кайткач...»

Сыйныфташының исерек килеш машинага утырып кеше таптатканын ишеткән иде Өхәт. Сигез елга япканнар егетне. Тулысынча утырып чыккан. Күрше авыл кызына өйләнгән, дип сөйләгән иде энесе бервакыт Рафаил турында.

– Гаиләңнең хәлләре ничек соң? – дип сорады ул Рафаилдән, аны-моны уйлап тормыйча.

– Ике ел инде. Икенче кызыбызга ике яшь тулган көнне китте...

Рафаил тынып калды. Өхәтнең йөрәген нәрсәдер чеметеп куйды.

– Карале, ахир, энекәш тә берни сөйләмәде, нәрсә булды соң? – дип сорады Өхәт саклык белән генә һәм Рафаилнең күзләренә текәлде.

– Синең энекәш авылга төн кунарга гына кайта бит. Йә ишетмәгәндер, яки сөйлисә килмәгәндер... Гаилә исемле иде минем хатын...

Рафаил янә тынып калды. Тәмәке төпчеген, төкергәндәй итеп, читкә ыргытты. Тау астында жәлеп яткан авылга шактый вакыт карап утырганнан соң гына сүзен дәвам итте:

– Коткарып кала алмадым Гаиләмне, Өхәт, – диде ул әкрән генә. – Теге чакта исереп таптаткан кыз баланың, аның әнисенә рәнжеше төшкәндер инде... Гаиләне дә кибеткә, кызыбызга тәмнүшкә алырга дип чыккан жиреннән «КамАЗ» машинасы таптаган. Исән дә калган иде, тик, озак кына газапланып яткач, китеп барды. Кызы тапталып үлгән теге апа: «Минем рәнжешем төшмәгәндер, кичердем бит инде мин Рафаилне», – дип сөйләнгән ди сөйләнүен. Ничек кенә булмасын, аның кызын да, минем Гаиләмне дә... кире кайтарып булмый инде хәзер... Алты, дүрт яшьлек кызларым белән өчәүләп дөнья көтәбез менә хәзер. Куян үрчетәбез...

Өхәт, сыйныфташы сөйләгәннәре күз алдына китереп, тын да алмый тыңлап утырды.

«Сабантуй!.. Ел буга көтеп алган булабыз инде шушы көнне. Ә монда кемнәрдер кара кайгыга батып көн күрә. Ничәмә-ничә ел кайтмаган сабантуй ниәмә кирәк булды инде миңа? Милли бәйрәм дигән булып, иртәгә ни йөзгә белән күңел ачып йөрмәк кирәк? Милли бәйрәм диярлеме калса икән... Ник мендем, ичмасам, шушы тау башына?..»

Өхәт, сүзсез генә торып басты да чалбар артын каккалап, сак кына сыйныфташына дөште:

– Брат, син кайтасыңмы әле? Мин киттем. Тундыра башлады.

Рафаил, Өхәт белән сабулласып, икенче сукмактан төшеп китте...

Өхәт Рафаилнең күңелендәге авыр хатирәләрне кабат кузгатып жибәрүе өчен төн буга үз-үзен битәрләде.

«Бәйрәм алдыннан гына телеңне тыя белмәдең инде. Әллә кайдан, шәһәрдән кайтып...»

...Элегрәк тә сабантуйны башлап жибәрә алмый азапланалар иде. Әле халык әкрән жыела, әле жинүчеләргә тапшырыласы бүләкләрне китереп житкермиләр, әле житәкчеләр соңара. Шуңа күрә Өхәт тә ашыкмады. Энекәше иртүк торып мунчага яккан икән, озаклап чабынып чыкты. Аннан соң ашыкмыйча гына сабантуй буласы урынга, авыл читенә юл алды.

Бер карасаң, гажәеп әдәпле инде бу авыл халкы. Ерак-ераклардан әллә нигә бер кайткан кеше булсын, көн дә күрешеп йөргән авылдашы булсын, янына тукталып кул биреп күрешә, хәл-әхвәл сораша, үз йортына кунакка дәшәргә тырыша... Хәтта таң тишегеннән үк каяндыр аракы табып эчеп исерергә өлгергән адәмнәр дә, туган жиренә сирәк кайтып йөргән авылдашларын күрәп алуға, әллә кайлардан ава-гүнә булса да килеп, кочакларга, нәрсәдер әйтәргә маташа...

Сабантуй буласы майдан әйләнәсендә берән-сәрән генә карт-коры утыра. Халыкның күпчелеге берәз читтәрәк, күчмә кибетләр тирәсендә кайнаша. Кая карама, төркем-төркем булып ашап-эчеп утыралар. Сабантуйны алып баручы майданда ниндидер уен оештырып жибәрергә маташа. Микрофоннан күпме генә акырса-чакырса да, уенда катнашырга риза кешеләрне таба алмый, мескен. Аптырагач, микрофонын читкәрәк алып сүгенеп куйды да тобырша белән капланган трибуна артына кереп югалды.

– Нәкъ элеккечә үтә сабантуй, – дип елмайды Өхәт.

Ул арада бар халык район үзәгеннән сату белән килгән йөк машинасы янына жыела башлады.

Менә кайда икән ул сабантуй! Әле бәйрәм башланмаган да, инде район үзәгеннән китерелгән аракы сатылып та беткән. Соңгы ике шешәнә эләктерү бәхетенә ирешкән кешенә кулына сугып, аракысын төшереп ватканнар икән. Кара канга батып сугышырга тотынганнар. Бөтен халык, аларны әйләндереп алып, көлешә-көлешә күзәтеп тора. Ник берсе керсен араларына!

– Тфү!

Өхәт жан ачысы белән төкереп куйды.

«Сабантуй, имеш, әби-бабаларыбыз гомер бакый саклап килгән йолалар да, гореф-гадәтләр дә, милли бәйрәмнәребез дә нинди хәлгә калды... Менә тиле, – дип, янә үз-үзен тиргәп алды ул. – Бәйрәмгә кайттым, янәсе. Авыл сабан туен тамаша кылырга...»

Өхәт инеш буенда утыручы әбигә игътибар итте. Алдында ниндидер әржә. Тозлы кыяр һәм... сагыз сата.

«Бибкәйнең кызы шушы микән әллә?» дигән уй йөгереп узды Өхәтнең башыннан. Як-ягына каранып, Рафаилне эзли башлады. Шуны гына көткәндәй, Рафаил үзе пәйда булды. Аның да кәефе юк иде.

– Тукта, бергә кайтабыз, кордаш. Ни Алланы, ни мулланы санга сукмый торган мондый...

Рафаил сүзен әйтеп бетерә алмады, авыл ягыннан бер кыз баланың йөгереп килүен абайлап, туктап калды.

– Кара, минем олы кыз түгелме соң бу?

Ниндидер хәвеф-хәтәр буласын тойгандай, Әхәтнең дә йөрәге тынычсызланып алды.

– Әти, әти, – дип ярсыды йөгәрә-йөгәрә тыны кысылган кыз бала һәм Рафаилнең кочагына атылды. Рафаилнең бөтен тәне калтырана башлады.

– Кызым, әйт, нәрсә булды, кызым? – дип жылтерәтте ул баласын. – Сеңлең кайда?

– Әти... ул анда...

Рафаил телсез калды. Кызын жылкәләреннән кысып тотып күтәргән хәлдә берәз басып торды да соравын кабатлады:

– Сеңлең кайда?

Кыз ярыш еларга кереште. Күчмә кибет янындагы ыгы-зыгы мизгел эчендә тынып калды. Барысының да күзе Рафаилнең кызында.

– Инешкә егылып төште, – диде, ниһаять, бала. – Безнең бакча артында...

Әти кеше кызын жиргә бастырды да авылга таба йөгәрде. Әхәт, сабантуй бәйрәменә жылган халыкның бер өлеше, хәтта әле генә сугышып яткан исерек ирләр дә, мизгел эчендә айнып, Рафаил артыннан чаптылар.

Сабантуйга жыенып чыгып киткәндә кат-кат әйтте бит югыйсә Рафаил: «Елга буена төшмәгез! Алла сакласын, ташу суы кызу ага», – диде. Алай дип кисәтеп торганчы, аһ-ваһларына карап тормыйча, үзе белән бәйрәмгә ияртеп барган булса соң?! Беркөнне олы кызының, коймадан егылып төшеп, башы тишелгән иде. Ярасы төзәлеп бетмәгән дип, бәйләвен дә сүттермәде фельдшер апа. «Үзең генә бар инде, әтием, тик арагы эчмә», – дип, алты яшьлек кызы Рафаилне озатып калды. Их, нигә кирәк булды бу исерекләр туге аңа?!

Рафаил, йөгереп килгән уңайга, бакча артындагы инешкә сикерде. Әллә кайлардагы тау итәкләрен юып килгән инеш суының болганчыклығына да, йөгереп керүгә үк тәннәрен куырып алган салкынлыкка да, аякларын көзән жыера башлавына да игътибар итмәде ул.

Нарасын таба алмаган кайгыдан үз-үзен белештермәс хәлгә килгән ата жан ачысы белән кычкырырга тотынды:

– Балам, кызым!..

Суга чумып, пычракка, ләмгә батып кабат калкучы Рафаилне күзәтеп торучы халык арасында бала-чагалар да бар иде. Әллә аның кыяфәтеннән куркып, әллә кызганып елый башлаган балаларны инеш ярыннан читкәрәк кудылар. Берничә минуттан кемдер ятымә алып килде. Ян-якларына озын колгалар беркеттеләр дә инешне сөзә башладылар.

Ярдан ярга сөзә торгач, ятымә тартылып куйды. Ләкин аны өстерәп чыгаргач, күнәлләрдә борынлы башлаган нәни генә өмет чаткылары чөлпәрәмә килде – алагаем зур балык эләккән. Балыкны кире инешкә жиберделәр.

Көзән жыерудан тәмам хәлсезләнеп егылган Рафаилне ярга өстерәп чыгардылар. Аякларын берәз угалап алгач, ир кабат суга сикерде.

Күпме генә эзләсәләр дә, бөтен инеш суын иләк аша уздырсалар да, бала табылмады. Рафаил салкын судан бер минутка да чыкмады. Үзләренең бакча артларын, аннары күпер астын айкап чыкты. Тик нарасы беркайда да юк иде.

«Әллә берәр урында ярга чыкканмы?» – дигән сүз колакка ишетелеп китте. Берничә кеше инеш ярларыннан эзләргә таралды. Ләкин Рафаилнең нәни кызы беркайда да күзгә чалынмады. Баланың кызыл кофтадан булганлығын белгәч, кешеләрдә өмет чаткылары уянып алган тагын бер вакыйга булды. Тик кемдер шәйләп алган андый киёмдәге нәни баланың да бөтенләй башка кыз икәнлеген тиз ачыкладылар.

Бөтен инешне аркылыга-буйга сөзеп чыксалар да, нәтижәсе булмады.

– Соң, ничек тапмаска була инде, жир йотмагандыр бит ул баланы...

Инеш ярына тезелешеп, ни эшләргә белмичә аптырап калган авыл халкы бу сүзләр ишетелгән тарафка борылып карады. Әлеге дә баягы тозлы кыяр, сагыз сатып утыручы әби – Бибкәйнең кызы Гайшә карчык икән.

– Кайгыңны уртаклашам, улым, – диде ул, Рафаилнең жылкәсенә кулын куеп һәм, берара тын гына торгач: – Балаңны табарбыз, боерган булса, – дип өстәде.

Гайшә әбинең күзләре яшьләнде. Яулык чите белән йөзен сыпырып алды да якында басып торучы бер хатынга дөштә:

– Сеңлем, минем әни сөйли торган иде, элеккеләр суга баткан малларны, кешеләрне түгәрәк ипи ярдәмендә тапканнар, дип.

Рафаил кабат инешкә кереп китте.

– Шундый авыр минутта әллә нинди ырым-шырымнар турында сөйләнеп тормасаң ярамагандыр, – дип жавап кайтарды Гайшә әбигә теге хатын. – Бибкәй булсаң булырсың...

– Их, балалар, менә бөтен бәләләр шуннан килә дә инде. Ата-баба йолалары белән исәпләшми башладыгыз шу-ул...

Әле дә булса, алга таба нишләргә белмичә аптырап, жилкәсеннән су эчендә басып торучы Рафаил дә, башка ирләр дә бу «әңгәмә»гә игътибар итмәде. Гайшә әби исә, катгый карарга килеп, уйлаганын тормышка ашырырга ниятли иде.

– Кая, берәрегездә яңа пешкән түгәрәк калач юкмы? – диде ул, тавышын күтәрә төшөп.

Инеш буге берара шау-шуга күмелеп алды, яңа тынып калды.

– Әйе-е-е, – дип сузды Бибкәй кызы. – Хәзер каян килсен инде үз йортында ипи пешереп ашаучылар...

Гөнаһ шомлыгына каршы, үзем дә әллә нишләп ялкауланганым... Бик кирәк бит, әй. Табыгыз инде...

– Булмаса, мин район үзәгенә барып кайтыйм әле, хатын шунда пикәрнидә эшли бит, – диде, ниһаять, Әхәтләренң бер күршесе һәм якындагына торучы машинасына таба йөгөрдә.

Әхәтнең күршесе кайтып житкәнче унбиш минутлап вакыт үтте. Ни чарадан бичара дигәндәй, эзләүләр бер минутка да тукталмады. Яр буйларын кат-кат тикшереп чыктылар, күпер астында суну буып торган чүп-чарны ярга ташыдылар...

Кулына түгәрәк калач тоттырган Гайшә карчыкның хәрәкәтләрен авыл халкы тын да алмыйча, сәерсенеп карап торды. Күзләрен йомып, яр буена килеп басты. Яр читендә үк тукталып калды да баскан урынында өч мәртәбә әйләнде. Аннары, борын астыннангына көйләп, ниндидер дога укыды да, күкрәгенә кысып тоткан түгәрәк калачны саклык белән генә инешкә салды.

– Ныклап карагыз, оланнар, – диде әби.

Түгәрәк калач, батар-батмас булып, салмак кына инеш буйлап хәрәкәтләнә башлады һәм... туктап калды. Ул да булмады, бер урында боргалана башлады.

– Оланнар, карагыз әле, энә шул урында, су төбендә нәрсәдер ята булыр, – диде Гайшә әби, түгәрәк ипи әйләнәп торган якка ишарәләп. Үзе, хәле бетеп, чирәмгә чүгәләде.

Ике ир, саклык белән генә кереп, ипи тукталып калган урынга юнәлделәр. Ниһаять, аяк астындагы чыбык-чабыкны, чүп-чарны каршы як ярга ыргыта-ыргыта килеп життеләр. Берәздән суга чумган жирдән башларын калкыттылар да, әле Гайшә әбигә, әле авылдашларына карап тора башладылар. Курку катыш аптыраш иде аларның күзләрендә.

Ниһаять, әкрән генә ярга таба атладылар. Берсе... Рафаилнең күршесендә яшәүче Мәликә әбинең ике көн элек югалган кәжә бәтиен кочаклап тоткан иде.

Ярда басып торучылардан кемдер көлеп жибәрде, кайсыдыр ачы итеп сүгенеп куйды.

– Әйтәм бит мин сезгә, бу Бибкәй сүзенә ышанып утырсаң, дип...

Монысын әби түгәрәк ипи сораган әлегә хатын әйтте. Бибкәй кызы Гайшә бу төртмәле сүзләргә әллә ишетте, әллә юк – әкрән генә торып аягына басты да Рафаилгә дәште:

– Улым, күнелем белән тоям, балаң елгада түгел...

«Ни сөйли бу карчык?!»

Рафаил, бу сүзләргә аңлап бетермәгәндәй, Гайшә әбинең күзләренә төбәлдә. Яр буенда яңа ыгы-зыгы башланды. Берсен-берсе бүлдерә-бүлдерә, һәркайсы үз фаразын әйтергә тырышты.

– Житте!

Рафаил бар көченә кычкырып жибәрде. Яр буенда тынлык урнашты.

– Әби, – диде Рафаил, Гайшә карчыкка дәшәп, – әйт әле, зинһар, син моны мине юатыр өчен генә әйттеңме?

Гайшә әби, күзләрен берәз кыса төшөп, Рафаилгә карап торды да:

– Энә балакаең, улым, – дип, түбән очка илтә торган тыкрыкка таба ымлады һәм, борын астыннангына нидер сөйләнә-сөйләнә, вак-вак атлап китеп барды.

Тыкрыктан, бер нәни кызын житәкләп, үз кызы кайчандыр Рафаилнең машинасы астында калып һәлак булган апа чыгып килә иде. Рафаил, яшен тизлегендә күпергә менеп, аларның каршысына йөгөрдә.

– И, Рафаил энем, үзең дә монда икән. Бәйрәмгә чыгып киткәнче яшелчәләргә су сибәрмен дип инешкә төшкән идем. Карасам, күпер астында, яр читендә бер бала елап утыра. Киёмнәре шыр су. Синеке икән... Кайнар чәйләр эчеп, мунча кереп чыктык әле менә, әйеме, кызым? – дип, баланың аркасыннан сөйдә апа.

Бәхет пилмәне

«Декабрь азагы диген инде син моны! Сәгать өч кенә тулып китте югыйсә, урамда инде төнге караңгылык хөкем сөрә. Көннең иң кыска вакыты... Гомер булмаганны кышы да гадәттән тыш жылы килде быел. Энә урамда әрле-бирле йөрүче узгынчылар арасында бер генә бүрек кигән кеше дә

күрөнми. Ө бит бер ай чамасы элек кырык градуслы салкын иде. Шәһәрдә хәтта өшөп үлүчеләр дә булган, диләр. Мескен сукбайлардыр инде. Аңламасың бу табигатьне...»

Шыгырдап лифт ачылган тавыш Сания әбине уйларынан арындырды. Карашын тәрәзедән алып, ишеккә таба атлады...

– Әби, әби, без кайттык! – дип кычкырды нәни Зөһрә, ишектән керә-керешкә. Аның артынан әнисе, Сания әбинең килене Илсәяр керде.

Карчыкның йөзө мизгел эчәндә яктырып китте.

– Яле, кызым, сөйләп жибәр, – диде ул, оныгының пәлтәсен салдыра-салдыра. – Бүген бакчада ниләр эшләдегез? Рәхәт булдымы?

– Әйе, рәхәт булды. Уйнадык, рәсем ясадык, йокладык, – дип тезеп китте Зөһрә.

– Нинди рәсем ясадыгыз соң?

– Мин алма ясадым, Гүзәл – груша.

Гүзәл – күрше кызы, Зөһрә белән бер төркемгә йөри.

– Ярар, балам, бар, хәзер кулыңны юып, аш бүлмәсенә чык. Тамак ялгап алырбыз. Әниң дә ачыккандыр, – диде Сания әби, оныгының көдрәләнеп торган жирән чәчләреннән сыйпап.

– Бакчада нәрсә ашаттылар соң бүген, кызым?

– Без бүген бәхет пилмәне ашадык, – диде Зөһрә, аш өстәле янына килеп утыргач.

Сания әби берара аңышмыйча торды. Килененә сораулы караш ташлады. Зөһрәне балалар бакчасынан алып кайткан Илсәяр эчкерсез елмаеп куйды.

– Нинди пилмән дисең син, кызым?

Зөһрә, «ничек аңламаска була инде?» дигәнне аңлатып, жилкәләрен сикертеп алды.

– Пилмән инде, тик аның ите юк иде.

– Ә-ә, пилмән ашаттыларымыни? Аңламый торам тагын... Бәхет пилмәне сиңа эләктемени, балам?

– Әби! – Зөһрәнең йөзө «һаман аңламыйсыңмыни?!» дип кычкырып тора. – Аларның бөтенесе дә бәхет пилмәннәре иде, мин ашап бетермәдем.

– Бүген төшкә ашка чумар пешереп ашатканнар, – дип елмайды Илсәяр.

«Бәхет пилмәне». Сания әбинең күңелендә балачак хатирәләре яңарды. Сугыш тәмамланган елны булды бу вакыйга. Аның да әнисе беренче тапкыр пилмән пешергән иде. Пилмән бөтергәндә берсенен эченә камыр гына тутырып калдырган. «Андый пилмән эләккән кеше бәхетле булачак» дигәнгә чын күңелдән ышанган иде Сания ул чагында...

* * *

Төн уртасы. Ай яктысында берәү чалгы белән печән чаба. Бер-ике селтәнә дә, тукталып, як-ягына күз ташлый. Аның янәшәсендә – тугыз-ун яшьләрдәге кыз. Ул әлеге хатын чапкан печәнне ат арбасына салып бара.

– Әни, туктале, тәмәке исе килгән кебек, яхшы чакта китик мәллә? – диде кыз, әнисенә таба борылып, һәм әле генә тоткан куяңны арбаның төбенә салып, яшел печән белән каплады.

Тиз генә жынып, арбага менеп утырдылар да урман читенә чыгып китү ягын карадылар.

Кыз ялгышмаган икән: алар юлга чыгуга, ат каршында йөзен сакал-мыек баскан, авызына тәмәке капкан берәү пәйда булды. Акрын гына килде дә, авызлыгыннан тотып, атны туктатты.

– Тр-р, малкай... Нишләп йөрисез, урман пәриләре? – дип сүз катты ул.

Көтелмәгән очрашудан куркып калган кызның тәннәре калтырана башлады.

«Урман каравылчысы булса, нишләргә? Теге вакытны тоткач, елый-елый ялынганга гына «соңгы тапкыр» дип кызганып жибәргәние...»

Кыз, кулын яңа чапкан печән астына тыгып, куяңны капшап карады.

– Ник дәшмисез, курыктыгыз мәллә?

Жавап юк. Аннары гына, берәз тынычлана төшкәч, әни кеше арбадан сикереп төште һәм таныш булмаган адәмгә таба атлады.

– И-и, Микулай, син икәнсең әле, куркып үлә яздык, – дип, тегене кочып та алды.

Бу хатын ягыннан мондый адым булырын күз алдына да китермәгән адәм үзе дә югалып калды булса кирәк, йомшак тавыш белән:

– Ни, төн уртасында урманда нишләп йөрисез, дим, – дип кенә сорап куйды.

– Бик йөрмәс идек тә, колхоз атларына иртәнгә печән кирәк бит. – Хатын тәмам тынычланып өлгергән иде, тавышы көр чыкты.

Минневафа апа төн уртасында юлларына каршы чыгучы бу кешенен урман каравылчысы түгеллеген белә. Николай исемле күрше мари авылы кешесенен сугышка бармыйча урманда качып ятканын ишеткәне бар иде.

– Күршеләр, мине монда күргәнегезне әйтмәсез инде, яме, – диде Николай.

Кыз да, аның әнисе дә бу турыда уйлап та карамадылар, билгеле. «Төн уртасында урманда нишләп йөрдөгез әле?» – дип, үзләренә бәйләнсәләр? Сугыш чорының үз законнары: үз малыңа түгел, колхоз атлары өчен булса да, караклык өчен жәза каты булачак. Аннан соң үзләренә дә бик күп туганнарын ирексезләп сугышка алып киттеләр. Кайберләренә үлгәнлегә турында хәбәр дә бар инде.

«Әйе, бу кеше, ичмасам, исән-сау йөри әле, ә бүтәннәр...»

– Бүгөн колхоз атлары чышмә буенда гына икән, анда барып йөрмим инде, үзегез белән су юкмы соң? Миңневафа апа ат арбасындагы кечкенә агач кисмәктән калай кружка белән су алып Николайга бирде.

– Төнлә кемнәр генә йөрмәс урманда, сак булыгыз, – дип озатып калды аларны качкын...

– Әй, Микулай, йөрми нишлисең?! – диде Миңневафа апа, авыр көрсенеп. – Атларга иртән ашатырга печән кирәк бит. Тәүлегенә 200 грамм фураж бирелә. Аның белән генә ат туйдырып буламыни? Күтәрәмгә калды малкайлар. Эш атлары бит: сукага, тырмага жигәрлек итеп тәрбияләргә кирәк. Үземнекеләр булмаса да, мин жавап бирәм шул алар өчен. «Ат бер ятса тормый» диләр...

* * *

Көн буге, төн буге әнисенә ияреп урманда эшләп йөрсә дә, үз ихаталарына кайткач, Саниянең арыганлыгы юып алгандай юкка чыкты. Тәрәзәдән күрше кызының чиләк-көянтә күтәреп чышмә сукмагынан атлап баруын күреп алды да урамга чыгып йөгерде. Хафизә су тулы чиләкләрен өйгә кертеп куйгач, икәүләшеп тауга киттеләр. Авылны төнге караңгылык иңләп алгач кына кайтты Сания. Бусагадан атлап керүгә, өй эче ниндидер тәмле искә күмелгәнлеген тойды. Кызыксынулы күзләрен мич тирәсендә кайнашучы әнисенә төбәде.

– Утыр, кызым, – дип елмайды Миңневафа апа. – Бәйрәм итеп алыгыз әле...

Сания әнисенә күзләрен аңлап бетермәде.

«Бәйрәм?! Әллә әти кайтканмы?»

Як-ягына каранып алды, тиз-тиз атлап мич тирәли әйләнәп чыкты. Өй эчендә Сания белән әнисеннән башка адәм заты юк иде. Кыз күңелендә борынлы башлаган, дүрт ел элек сугышка киткән әтисен күрү өметә чөлпәрәмә килде...

– Нинди бәйрәм, әни? Сабан туге әллә кайчан үтте бит инде...

Сугыш башланганнан соң авыл жирендә сабан тугеннан башка нинди дә булса бәйрәм булганын хәтерләми ул.

Миңневафа апа печән чапканда чалгы астына килеп кергән куян итеннән пилмән пешергән иде.

– Бүтән мондый бәхет элгәме, юкмы – туйганчы ашап калыгыз әле, кызым, – диде ул, Сания алдына авыз суларын китерердәй тәмле ис таратып, парланып торган зур гына тәлинкә куеп.

Ашка турап салыр өчен яз көннәрендә читән буенда шытып чыккан кычкытканны да күрше малайлары-кызлары белән сугыша-сугыша жыйган Саниянең бу хәтле тәмле ризыкны моңа кадәр ашап карау түгел, ишеткәнә дә юк иде. Эченә бер чөметем генә йомшак куян ите салынган, юка камыр белән төрөлгән ризыкның исеме дә кызык кына икән: әнисе аларны «пилмән» дип атады...

Инде тәлинкәдә биш-алты гына пилмән калды. Чираттагысын авызына кабып чәйни башлаган иде, кинәт тукталып калды. Саниянең гажәпләнүле күзләре әнисенә төбәлдә. Миңневафа апа, яңагына таянып, елмаеп, кызын күзәтеп утыра иде.

– Нишләп туктап калдың, кызым? – диде ана, хәйләкәр елмаеп.

Кыз алга таба нишләргә дә белмәде – йотаргамы, әллә төкереп ташларгамы?

– Монысының тәме икенче, әни... Ите юк бугай...

Ана кеше чын-чынлап гажәпләнгән кыяфәткә керде.

– Шулаймыни, балам? Сиңа чыктымыни? Аша, аша, анысы бәхет пилмәне аның...

Сания камырны теләр-теләмәс кенә йотып жибәрде...

– Ә нәрсә ул бәхет пилмәне, – дип сорарга булды ул, тәлинкәсе бушап калгач.

– Менә шул пилмәнне ашаган кеше бик бәхетле була, кызым, – диде Миңневафа апа. – Иншаллаһ, сине дә бәхет читләтеп узмас...

Хужабикә, бушап калган тәлинкәләргә өстәлдән алып куеп, чәй эзерли башлаган иде, кинәт ишек дөбердәтә башладылар. Миңневафа апаның күкрәк туры нәрсәдер чөметеп үтте. Кулындагы кайнар чәйле чынаягы идәнгә төшеп чөлпәрәмә килде. Ул да булмады, өй ишеге ачылып китте.

Бусагада – авыл советы рәисе һадиулла.

«Исәнме-саумы» юк, керә-керешкә иснәнергә, як-ягына каранырга тотынды.

– Нихәл, һадиулла, – диде Миңневафа апа, үз-үзен кулга алып.

– Тә-әк, нәрсә ашыгыз?

Авыл советы рәисенә сәламләшәргә исәбендә дә юк иде. Әле дә булса иснәнеп торуын белде. Карашы әле генә Миңневафа апа юарга дип бер читкә алып куелган тәлинкәләргә бергеп калды.

– Әһә, итле пилмән?! Тә-әк, ит каян алдың, каян урладың? – һадиулла Миңневафа апага каш астыннан гына сөзеп карады.

– Кит инде, Һадиулла, әстәгъфирулла. Авызыңнан жыл алсын, нинди урлау сөйлисең син? – Авыл советы рәисенең сүзләре Миңневафа апаны бөтенләй аптырашта калдырды.

– Мин ул хәтле үк миңгерәү түгел! Синең сыерың да, сарыгың да, хәтта кош-кортларың да юк. Признавайся, каян чәлдең?..

– Соң... колхоз атларына печәнгә баргач, чалгы астына куян кәргән иде... Һадиулланың күңеленә кемне дә булса рәнжетмимме икән дигән уй килеп тә карамады.

– Әһә, бик кызык, – дип дәвам итте ул, түм-түгәрәк рәвешкә кәргән күзләрен Миңневафа апа тарафына төбәп. Саниягә шул чагында аның карашы хәтта «жинаять өстендә тотылган» әнисенең күзләрендә генә тоткарланып калмыйча, бәгырен үтәли тишәп чыгадыр кебек тоелды.

– Нәрсә, ул куянын үзең үстергән идеңме әллә?

– Ю-юк...

Миңневафа апа жылнең кайсы якка таба искәнлеген төшенә башлады.

Ул арада Һадиулла, пычракка баткан чабатасын да салып тормастан, ишекле-түрле йөрергә тотынды.

– Син, кулак кызы, артыңны кысып кына яшисе урында... Ул куянын колхоз басуында, колхоз урманьында яшәгәннен белдең бит. Бик яхшы белдең. Колхоз жирендә ашап үскән мал кемнеке була?!

Миңневафаның күзләреннән яшь тамчылары тәгәрәшәп чыкты. Аңа кушылып, Сания елый башлады.

– Соң, чалгы астына үзе килеп керде...

Һадиулла аңа сүзен әйтеп бетерергә ирек бирмәде.

– Булса ни?! Махсус үтергәнсең димим бит әле... Колхоз идарәсенә алып кайтып бирергә тиеш идең. Болай томана кешегә дә охшамагансың үзең, колхоз малын урлап ашарсың дип, башыма да китермәгән идем...

Авыл советы рәисе, кинәт борылып, ишекне тибеп кенә ачты да олы-олы атлап чыгып китте...

* * *

«Бәхет пилмәнә» пешереп ашаткан әнисен утыртып шул ук кичтә каядыр алып киткән өсте ябулы тарантас, ниндидер куркыныч кыяфәтле ир-атлар, авылдашларының мыскыллап көлүләре Сания әбинең күз алдында. Урманнан тотып кайткан куян өчен әнисен ике елга төрмәгә яптырган авыл советы рәисенә, очраган саен «карак, кулак» дигән сүзләр белән гөнаһсызга рәнжеткән яшәтәшләренә хәтерә калды аның. Шуңа күрәме, жәе туры килмәдеме, инде тормышлар чагыштырмача рәтләнеп китсә дә, үз балаларына гомерендә бер генә тапкыр да «бәхет пилмәнә» пешермәде...

– Әби, андый пилмәнне ашаган кеше чынлап та бәхетле буламы? – Зөһрәнең соравы Сания әбине уйларыннан айнытып жибәрде.

– Бәхетле була күр, балакаем, – диде Сания әби, үзалдына сөйләнгәндәй салмак кына тавыш белән. Моңсу елмаеп, янә оныгы Зөһрәнең жирән чәчләреннән сыйпап алды. – Без кичергәннәрне төшендә дә күрергә язмасын...

Өмет

Дөрәс әйткәннәр, әй: хатын-кыз, ялгыз калса, ничек тә түзә, тырышып-тырмашып яшәргә маташа әле ул, ә менә ир-ат... Караңгы базда берүзе калган чебен кебек – тегендә барып бәрелә, монда барып сугыла...

Хатынын югалту кайгысы берәз басыла төшкәч, Фәрит көннәрен шәһәр читендәге балалар йортында, шунда эшләүче күптәнге дустаны Галим янында үткәргә гадәтләнде.

Кайчандыр кешеләр утырткан, бүген инде әкияти куе урманны хәтерләтүче наратлык эчендәге интернатка беренче тапкыр баруында ук алты-жиде яшылек пешкән шомырттай кара күзле бер малайны үз итте ул. Килгән саен аны тәмле ризыклар белән сыйлады; бергәләп урман сукмаклары буйлап йөрделәр, кошлар сайравын тыңладылар. Малай да моңсу карашлы, чал чәчле бу абыйга, соңгы вакытларда балалар йортына еш килеп йөри башлаган Фәриткә, тиз ияләште. Аның тагын кайчан киләчәген Галим абыйсыннан алдан ук белешеп, иртә таңнан күзләрен тәрәзәдән алмыйча көттә...

Хатыны белән утыз ел бергә яшәсәләр дә, Фәритнең үз балалары булмады. Әминәсенә саламәтлеге чамалы иде. Кайбер кешеләр үзен нәрсә көткәннен алдан ук сизенә диләр бит. Бәлки, Фәритнең хатыны да күңеле белән нидер сизенгәндер, үзе вакытсыз китә калса, баласының ятимлек тозагына элгәчәген күзаллап, ире күпме генә үгетләп караса да, бала табарга батырчылык итмәгәндер.

– Мин Айзатны үзәмә уллыкка алыр идем, – диде Фәрит чираттагы килүендә интернат мөдиренә. Үзенең тормыш шартларын тасвирлап күрсәтте, малайның да аны чит итмәвен сөйләде. Мөдир аның ниятенә каршы килмәде, озакка сузмыйча тиешле документларны барларга кушты...

Тагын бер-ике көннән Фәрит, әлегә бөтен кәгазьләренә эзерләп өлгәртмәсә дә, иртәнге автобус белән үк интернатка юл алды.

Болай да очын очка ялгап көн күргән ир аңлый: нияте барып чыккан очракта билбауны тагын да кысыбрак бәйләргә туры киләчәк. «Берәр җиңелрәк эш тапканда ярап торыр иде торуйн» дигән уй да килде башына.

...Айзат интернатта юк иде. Фәрит сораулы карашын бер бүлмәнең ишек йозагы белән мәш килүче Галимгә төбәде.

– Арткы якта, бакчада уйный, – диде Галим, елмаеп. – Иртән торгач та синең хакта сорашты инде... Тик, зинһар, теге мәсьәләң хәл ителеп бетми торып, үзенә әйтмә, яме...

Әти-әнисе юклығын, карт әбисе дә вафат булганнан соң инде бөтенләй ятим калганлығын Айзат күптән аңлады инде. Башка балалар янына әледән-әле кем дә булса килгән көннәрдә тәмам боегып кала иде ул. «Нишләп иптәш малайларга-кызларга тәмле күчтәнәчләр, матур уенчыклар калдырып китәләр, ә миңа юк?» – дигән сорау борчыды аны андый вакытларда. Үзен кем дә булса табар, үз янына алыр дип көттә. Әбисе үлгәч, берникадәр вакыт күршәдәге Лена исемле ялгыз хатын өендә яшәгән иде. Баштарак шул апа килеп моннан алып китмәсә дип өметләнгән иде. Эмма Лена апасы Айзат монда килгәннән бирле бер генә тапкыр да күренмәде.

Күптән түгел танышкан Фәрит абыйсы турында да уйламакка тырышып карады Айзат. Тик уйлары шушы ак чәчле абыйга әйләнә дә кайта, күңелендә өмет уята...

– Айзат!

Җиде яшьлек малай берьялгызы комлыкта агач машина белән уйнап утыра иде. Көтмәгәндә үз исемен ишетеп, сискәнеп китте. Каршысында бәхет кошы тоткан кешедәй елмаеп Фәрит абыйсы басып торганын күргәч, бер мәлгә югалып калды.

– Ис-сән-месез, – дип әйтә алды ул, ниһаять, тамагына утырган төерне йотып жибәрәп. Уенчыгын ком өстенә куеп, торып басты. Үзе каш астыннан гына әүвәлгечә елмаеп торучы Фәриткә текәлдә.

– Исәнме, Айзат! – дип кабатлады Фәрит. – Мин тагын синең янга кунакка килдем әле. Ярыйдыр бит?

Айзат жилкәләрен сикертеп куйды.

– Ярый, – диде ул тыныч кына.

Алар, җитәкләшеп, экран генә урман сукмагынан атлап киттеләр. Фәрит Айзаттан интернат яңалыклары, тәрбиячеләр турында сораштырган булды. Малай, гадәтчә, кыска җөмлеләр белән генә җавап кайтарды.

Фәрит Айзатның киёмнәренә игътибар итте. Бишмәте белән чалбары искереп беткән. Кайчандыр кара төстә булган ботинкасы да үз төсен әллә кайчан жуйганга охшый.

«Уйнаганда ярап, дип кенә кидерделәр микән боларны?»

Фәритнең тәнненән салкын йөгереп узды.

– Айзат, әйдә минем белән шәһәргә... Сиңа яңа бишмәт, ботинкалар алырбыз.

Фәрит абыйсы чәчләренә кагылгач, Айзат атлап барган җиреннән шып туктап калды. Кабат Фәрит абыйсына каш астыннан гына сөзеп карап куйды да карашын сукмак читендәге кырмыска оясына күчерде.

– Миңа бернәрсә дә кирәк түгел, – диде ул коры гына.

Берара сүзсез генә атладылар. Ниһаять, Айзат:

– Абый, ә син тагын киләсеңме минем янга? Онытмыйсыңмы мине? – дип сорап куйды.

– Син нәрсә сөйләсән, улым?! Дусларны оныталар димени? Дуслардыр бит без?

– Әйе инде. – Айзатның авызы ерылды.

Фәрит интернат мөдиреннән Айзатны ике көнгә генә үзе белән жибәрүләрен үтенде. Аның малайны уллыкка алырга йөргәнлеген, кайбер кәгазьләренең генә житенкерәмәвен яхшы белгән мөдир каршы килмәде. Ике көннән малайны да, җитмәгән документларны да алып килергә сүз куештылар.

...Шәһәр урамындагы машиналар, трамвай, автобус тавышыннан Айзатның колаклары тонды. Маршрут автобусының салкынча салонына кереп утыргач, малай Фәрит абыйсының кулларын кысып тотты да тәрәздән шәһәр урамнарын күзәтеп барды. Выж-выж. Борын төбеннән генә төрле зурлыктагы машиналар йөгерешеп уза...

Фәрит абыйның шәһәр уртасында урнашкан фатиры бер генә бүлмәле булса да, Айзатка шактый иркен тоелды.

– Улым, әйдә, иң башта тиз генә юынып чыгыйк. Аннары капкалап алырбыз да йокларга ятарбыз. Вакыт соң бит инде. Син дә арыдың.

– Ярап, – диде Айзат гадәттәгечә тыныч кына һәм чишенә башлады.

Аның оекбашын күргәч, Фәрит аһ итеп куйды.

«Бу тәрбиячеләр нәрсә карый икән?» дип уйлап алды ул, Айзатның табаны тишелгән носкины кулында әйләндергәләп.

– Яңа носкиларны Дамир талап алды, – диде Айзат, Фәрит абыйсының уйларын укыгандай.

– Тәрбиячеләргә әйтмәдеңмени?

Айзат, «юк» дигәнне аңлатып, башын селкеде.

Фәрит елмаеп куйды.

– Ярар, баш бэләсе түгел, табарбыз. Әйдә юнырга!

Ярты сәгатъән, Фәрит абыйсының чиста күлмәге белән трусигын киеп, Айзат кичке ашны ашады. Кайнаган сөт, йомырка сарысы болгатып пешерелгән макарон гына булса да, малайга кичке аш аеруча тәмле тоелды. Фәрит абыйсы күтәрәп караватка илтәп салгач, баштанаяк юрганга төрөнәп, стенага таба борылып ятты.

– Йокла, улым, – диде Фәрит. – Йокла. Иртәгә шәһәрне карап кайтырбыз...

Төнгә икеләргә чаклы Фәрит Айзатның киёмнәрәнә аз гына булса да «кеше кыяфәте» кертергә маташып мәш килде.

Малай йокыга китә алмыйча озак ятты. Башында бертуктаусыз әллә нинди уйлар йөгәреште. Интернат исе аңкып тормаган чиста, йомшак урын-жир, жылы фатир, киләчәккә планнар корып, хыялланып йөргән урманнан кинәт кенә зур шәһәргә килү аңа әкият кебек тоелды.

Юрган астында яткан килеш тә Фәрит абыйсының үз янына килеп басуын, авыр сулаганын, сыйпаганын тойды.

Иркәленеп озак ята алмады Айзат. Үзе дә сизмәстән юрган астыннан чыгып, Фәрит абыйсының кулларына чытырдап ябышты.

– Әз генә минем янда утыр әле. Мин хәзер йоклап китәм, – диде ул, күзләрен ачмыйча гына.

Һәм, Фәритнең учын баш астына салып, йоклап та китте.

...Икенче көнне алар кишеткә киттеләр. Ул кишетнең зурлыгына, байлыгына, андагы шау-шуга гажәпләнде Айзат. Аеруча уенчылар сатыла торган бүлек тирәсеннән тиз генә китә алмады.

Бу көнне Айзат жылы курткалы, яңа ботинкалы булды. «Канцтовары» бүлегенә кереп, альбом белән төсле карандашлар алып чыктылар.

Саф һавага чыккач та Айзат косып жибәрде. Көтелмәгән хәлдән Фәритне курку хисе биләп алды. Мондый хәләттә нәни баланы тыгын автобусларда йөртәргә ярамаганлыгын яхшы аңлап, кесәсендәге акчасын барлады да такси чакыртты. Фатирына күтәрәп алып кереп, саклык белән генә урынга яткыргач, табибка шалтыратты.

– Озак йөргәннән, артык дулкынланудан гына күңеле болганган булырга тиеш, – диде табиб, Фәритне тынычландырып. – Бераз ятып торса, үтәр.

...Кибеттән алган альбомны бер ачты, бер япты Айзат. Ап-ак битләрен, бизәкле рәсем төшерелгән тышлыгын сыйпады. Фәрит абыйсы оста итеп очлап биргән карандашларны кабыннан бер бушатты, бер тутырды. Өйгә кайтып керүгә үк берәр рәсем ясый башларга ниятләгән иде дә, аны Фәрит абыйсы туктатты. «Талчыгып кайткач, әз генә булса да ял итәргә кирәк. Ишеттәнме табиб нәрсә дип әйткән?» – диде.

...Үзәккә үтә торган салкын, вак яңгыр ява. Автобуста жылы булса да, Айзатның бөтен тәне калтырана. Фәрит абыйсы: «Бүген үк кире кайтырбыз, синең документларны гына алабыз да», – дип вәгдә итсә дә, малайның кәефе кырылды.

Төшке аш вакытына интернатка килеп життеләр. Завхоз булып эшләүче Галим абый Фәриткә шатлыклы хәбәр житкәргә ашыкты – Айзатны уллыкка рәсмиләштерү мәсьәләсе өстәмә кәгазьләрсез дә хәл ителгән. Мөдир генә урынында юк иде – шәһәргә киткән булып чыкты. Ә Айзатның документларын аннан башка берәү дә бирә алмый икән.

Яңгыр туктагач, озак кына урманда йөрәп кайттылар. Айзат инде кичке ашны да ашады, ә мөдир юк та юк. Фәрит малайны йокларга ятарга күндерде, иртәгесен кабат килеп үзе белән алып китәргә сүз бирде. Мөдирне караңгы төшкәнчә көтеп утырды Фәрит. Сәбәбе дә юк иде кебек үзе – тик кенә утырган жирдән күкрәк туры авырта башлады. Кинәт хәле бетте, күз аллары караңгыланды. Йөрәге моңарчы да шулай «шаяргалап» ала торган иде, шуңа күрә бу турыда уйламаска тырышты.

Мөдирнең инде бүген интернатка кайтмаячагын аңлап, иртәгә иртүк килү уе белән, Фәрит урыныннан кузгалды.

Шәһәргә кайтып житкәндә төн уртасы якынлашып килә иде инде. Таксида хәле тагын да начарайды. Шофер, Фәрит яшәгән йортка килеп житкәч, ярдәмгә аның күршесен чакырды. Ике ягыннан кочаклап, Фәритне фатирына кертеп яткырдылар. Участок табибы янәшә йортта гына яши. Күршесе аны чакырып китерде. Табиб Фәритнең өченче мәртәбә йөрәк өянәге кичергәнлеген ачыклады, ниндидер уколлар ясады да «ашыгыч ярдәм» машинасы чакыртты.

– Хәлең шаяра торган түгел, абый, хастаханәгә бармыйча булмас, – диде табиб.

Фәрит Айзат өчен борчылды. Күршесеннән иртәгә үк интернатка барып малайны монда алып кайтырга, үзе аякка басканчыга кадәр күз-колак булырга сүз алды.

«Ашыгыч ярдәм» машинасында өянәк кабатланды...

Айзат Фәрит абыйсын иртә таңнан ук көтә башлады. Интернаттан беркая да чыкмады. Төшке аш якынлашкач, берничә мәртәбә йөгәрәп чыгып, юлны күзәтте.

Фәрит абыйсының күршесен шундук таныды ул. Аның машинасы интернат янына килеп туктагач та күңеленә шом керде. Тыныч кына исәнләште дә аның артыннан керде. Күрше абый мөдир бүлмәсендә озак утырды. Айзат, ишек каршына, стена буена чүгәләп, көтте дә көтте.

Ишек ачылды. Бүлмэдән мөдир, Галим абыйсы һәм Фәрит абыйсының күршесе чыкты. Аларның йөзләренә карауга, Айзат ниндидер начар нәрсә булганлыгын сизенде. Күзләреннән яшь бөртекләре атылып чыкты.

– Айзат! Жыен, шәһәргә китәбез, – диде Галим абыйсы тыныч кына.

– Мин күптән эзер бит инде, – дип жавап кайтарды Айзат.

Аның күңеле шәһәргә, Фәрит абыйсы янына ашкынды. Тизрәк барасы иде дә ачыкыйсы иде: нигә аны алырга Фәрит абыйсы үзе килмәде икән?

Юл буе бер авыз сүз сөйләшүче булмады. Бары тик шәһәргә кергәч, вокзал яныннан үтеп барганда гына, Фәритнең күршесе Галимгә дәште:

– Өйгә өлгермибез инде, туры тегендә барыйк...

Жыйнак кына итеп салынган ике катлы бина өстенә эре хәрәфләр белән «Кафедра патологической анатомии» дип язылган. Инде укырга өйрәнгән булса да, Айзат бу сүзләренң мәгънәсен аңламады. Шул йорт каршына туктадылар. «Шушында гына утырып тор!» – диделәр дә Фәрит абый күршесе белән Галим абыйсы, Айзатны машинада калдырып, тимер ишектән кереп киттеләр.

Алар кире чыкканчы ишектән күзен алмады Айзат. Менә тимер ишек кабат шакылдап ачылды. Ләкин чыгучылар арасында Айзат Фәрит абыйсын күрмәде.

– Әйдә, кайтып килик, – диде Фәрит абыйсының күршесе.

Айзат берни дә аңламады. Шәһәр үзәгендәге таньш йортка килеп житкәнче, куркынган күзләре белән бер Галим абыйсына, бер Фәрит абыйсының күршесенә карап утырды.

Фатир ишеген күрше абый ачты. Фәрит абыйсының өйдә дә юклығын күреп, Айзат Галим абыйның күзләренә төбәлде. Галим абыйның күзләре яшьләнгән иде.

– Фәрит абың юк, – диде ул, Айзатның чәчләреннән сыйпап.

Айзатның да күзләреннән яшь бәреп чыкты.

– Ә кайда ул?..

Малай карават янына килде. Өкрен генә иелеп, карават астында яткан альбомын, карандашларын тартып чыгарды. Фәрит абыйсы алып биргән жылы курткасын салып ташлады. Караватка утырды.

Галим абый аңа ниндидер ягымлы сүзләр әйтте, чәчләреннән кат-кат сыйпады... Тик Айзат берни дә ишетмәде, аңламады.

– Фәрит абый кайчан кайта инде?..

Сукбай

Кайнар торба шартлавында аның тамчы да гаебе булмады югыйсә. Торак-коммуналь хужалыкның слесарь-сантехниклары подвалга төшкәндә, үзенә гадәтләнгән почмагында йоклап ята иде. Сантехникларга үз гаепләрен кемгә дә булса сылтап калдырырга жай чыкты. Ансат бит. Аларга ышанмыйча, ниндидер «сасы бомж» сүзен чынга алып утырмас бит инде түрәләр!

– Пычрак тәре... Эрәмтамак... Инфекция... Алкаш... Кешенә бәйрәм кәефен бозып ятмасаң монда...

Сантехниклар подвалдан өстерәп чыгаргач та, аның өстенә төрле яклап жирәнгеч сүзләр ява башлады.

– Су торбасы шартлауда минем катнашым юк, – дип аклана башлаган иде, бер сантехник йодрыгы белән сукбайның йөзенә сугып жибәрде. Мизгел эчендә ишегалды тынып калды. Ул да булмады, сантехникларның икенчесе, подвалда калганы күренде. Кулында – «гаепле»нең йоклаганда аска сала торган ертык бишмәте. Подвал ишегеннән чыгуга, бишмәт сукбайның йөзенә таба очты.

Подвал ишегенә йодрык зурлыгында асылмалы йозак куйдылар. Халык, «бөтен кеше эшләп ашаган заманда башкалар исәбенә көн күрүче эрәмтамак»ны сүгә-сүгә, берәм-берәм үз фатирларына таралды. «Ел буе көтеп алган бәйрәм алдыннан бик күп фатирларны жылы сусыз калдырган» кеше, аларны ялварулы күзләре белән озатып, ишегалдында япа-ялгыз торып калды.

«Аз гына гаебем булса да сүз әйтмәс идем, ичмасам. Кагылмадым бит, торба янына барганым да булмады... – Подъезд бусагасында үзалдына сөйләнеп утыручы «бомж»ның күзләреннән ачы яшь бөртекләре бәреп чыкты. – Их, кешеләр! Моннан кырык ел элек куелган ул черек торбалар өчен мин жавап бирергә тиешмени соң?»

Бер ай чамасы үзен сыендырган, инде туган йорт кебек кадерле урынга эверелә башлаган подвал ишегенә эленгән зур амбар йозагына текәлеп торды ул. Аннары карашы якында гына нәни баласы белән мәш килүче яшь этигә күчте. Икәүләшеп ап-ак карда ауныйлар, бала чырык-чырык көлә...

Аның да бу нарасый кебек үз этисе, аны бу дөньяга китергән газиз әнисе булгандыр. Нәни вакытында аның белән дә шушылай уйнаганнардыр, аңа белем биргәннәрдер. Кыяфәтенә караганда, бик яшь кешегә дә охшамаган. Кем белә, бәлки, үз гаиләсе, үз нарасые да булгандыр?.. Ләкин ул боларның берсен дә хәтерләми. Аңына килгәндә, жылы киёмсез, канга батып салкын урамда ята иде. Чәчләренә

эллэ пычрак, эллэ кан ябышып каткан, йөзе күгәрәп чыккан. Кыйнап китереп ташлаганнармы аны, аракы шул хәлгә төшергәнме – монда ничек пәйда булганлыгын тәгаен генә үзе дә, бу йортта яшәүчеләр дә белми.

Шулай итеп, ул подвалда яши башлады...

«Әй» дип кенә дәштеләр аңа. Яшәргә кирәк бит: беренче көннәрдә, гарьләнеп булса да, шушы йортта яшәүчеләр эткә-мәчегә дип баскыч төбенә чыгарып ташлаган ризык калдыкларын ашап, шәһәр урамына хәер эстәргә чыга иде. Төрлөчә мәсхәрәләп, кыйнап китүчеләре дә, вак тиеннәрен кызганмаучылары да булды. Кайбер көннәргә ярты ипи алырлык «байлык» жыюга иреште. Үзенең төс-кыяфәтеннән гарьләнеп, зур кибетләргә кермәде, ипине автобус тукталышларындагы кечкенә киосклардан гына алды...

Баштарак аның күңелендә ниндидер өмет чаткысы пыскый иде әле. Вакыт үтү белән хәтер кайтмасмы дип көтте ул. Инде ул өметте сүрелә башлагач, һичьюгы яңа документлар юнәтү турында хыяллана башлады. Бу мәсьәләдә аңа милиция генә ярдәм итә алачагын аңлап, шунда барып карарга дип ниятләде.

Тәртип сакчылары янына барып та йөрисе булмады, үзләре килеп җиттеләр. Кемдер «жылы су торбасын тишүе» турында хәбәр иткән булгандыр, күрәсен: ишегалдына милиция машинасы килеп туктады. Аннан бер милиционер чыкты да подъезд янындагы эскәмиядә уйланып утыручы сукбай янына килеп басты. Йөзен сакал-мыск баскан, иске бишмәт бөркәнгән адәмгә күз ташлагач, йөзен чытты. Әле кичә кич кенә чүплектә казынган сукбай юынырга да өлгөрмәгән иде – киёмнән эллә нинди исләр аңкып тора.

– Фу-у, с... – дип ямьсез итеп сүгенеп куйды милиционер. – Утыр машинага!..

«Сасы бомж»ны участокка алып килделәр. Иң беренче эш итеп, душ бүлмәсенә керттеләр. Салкынча су белән коенып чыккач, сукбай үз киёмнәрен әле генә салып калдырган урыннан тапмады.

– Ярар, миннән оялмыйсыңдыр бит, утыр әйдә, – диде участок милиционеры, йөзенә елмайгандай төс чыгарып.

Сукбай аның каршына килеп утырды.

– Сөйлә, кем син, кайдан килдең, документларың кайда, нишләп подвалда ятасың?

Сукбайның куркынган күзләре участковыйга төбәлдә. Ашыкмый гына белгән кадәресең сөйләп бирде. Әлбәттә, сүзләренә ышануы жиңел түгел иде. Бик озак азаплады аны участковый. Эллә нинди сораулар биреп йөдәтте, кычкырып, куркытып-янап карады. Ахыр чиктә сукбайның хәтерен югалтканлыгын аңлады булса кирәк, берәз тынычланды.

– Нишләмәкче буласың инде?

– Миңа, ни, берәр документ ясап булмасмы соң, берәр эшкә керер идем...

Милиционер, йорт-жирсез мескен адәмнең хәлен яхшы аңласа да, нинди дә булса ярдәм күрсәтү турында уйламый иде.

– О, юк! Монысы булмас, – диде ул, кабат тавышын күтәрә төшеп. – Эшен дә, торак урынын да табып бирәсе түгелме тагын, бомжара?.. Әнә теге бүлмәгә кер, фотога төшерсеннәр. Вдруг син берәр бандиттыр, мин каян белергә тиеш? Тикшерербез.

– Минем киёмнәр? – диде сукбай кыюсыз гына, үзенең анадан тума шәрә икәнлегенә ишарәләп.

– Бар, дидем, башта фотога төш! – дип жикерде участковый. – Ә сәләмәләрең тышта, баскыч төбәндә...

Күрше бүлмәгә кереп фотога төшкәч, сукбай участковый янына чыкты.

– Бар, ычкын моннан! – диде участковый, аңа күтәрелеп карамыйча гына. – Теге подъездда эзән булмасын.

Сукбай, ишекне саклык белән генә ачып, тышка күз ташлады. Якын-тирәдә кеше-фәлән юклыгын абайлап, җитез генә баскыч төбәндә аунап яткан киёмнәрен кулына алды. Аларны ашык-пошык кигәндә, күзләреннән тагын ачы яшьләр акты.

«Бетте! Өмет тагын сүнде. Ярдәм иткән ди синен ише хәерчегә милиция! Алар кешене мыскылларга гына мачтыр шул», – дип, үзалдына сөйләнә-сөйләнә атлады да атлады...

Быел бәйрәмдә шулчаклы салкын булып дип бер генә кеше дә уйламагандыр. Суык үзәкләргә үтә. Ләкин мондый көнне зарланып, суыктан качып өйдә ятып буламы соң? Яңа ел төне бит. Халык тыз-быз чаба. Һәрберсенен кулында ризык, тәм-том тулы пакет-сумка. Баласын җитәкләгән аналарда да, култыклашып баручы карт-корыда да, ялгызакларда да бәйрәм кәефе. Урам саен төрле төстәге гирляндалар, матур уенчыклар белән бизәлгән чыршылар.

Бишмәт якасын күтәрәп, жәйге фуражкасын батырып кисә дә, салкын жилнең бертуктаусыз чөметүенә чыдар чама юк. Түземлеге төкәнгәч, сукбай, бар кыюлыгын җыеп, азык-төлек кибетенең «тамбурына», ике ишек арасына кереп басты. Салкын булса да, монда һичьюгы җил исми.

Ләкин озаклап җилдән ышыкланып тора алмады – кибет сакчысы күрәп алды да, эткәләп-төрткәләп, сукбайны урамга куып чыгарды.

...Кибет каршына килеп туктаган чит ил машинасыннан ир белән хатын чыкты. Ир түш кесәсеннән бер төргәк акча чыгарып хатынына тоттырды да тәмәке кабызды.

– Монда гына көтеп торам.

Хатыны кибеткә кереп китте.

Сукбай кыносыз гына затлы куртка кигән әлеге иргә таба юнәлде.

– Брат, ярдәм итә алмыйсыңмы? Ипи булса да алып ашыйсы иде...

Искереп, ертылып беткән пәлтә кигән, йөзен сакал-мыек баскан теләнчене абайлап алуға, теге ир артка чигенде.

– Юк, юк! Якын киләсе булма, – дип, тизрәк бомждан котылырга ашыкты.

Сукбай адымын акрынайтты, ләкин тукталмады. Ялыныбрак сорасам, бирми калмас, бәлки, дип өметләнде. Тик ул уйлаганча килеп чыкмады. Киресенчә, затлы куртка һәм чит ил машинасы хужасы көтмәгәндә аны бар көченә этеп жиберде. Инде ничә көн буена юньле-рәтле ризык капмаган кеше, кибет каршындагы чуен рәшәткәгә абынып, арты белән асфальт юлға барып төште.

Сукбайның күз аллары караңгыланды. Бозлы асфальтта ятуына карамастан, баш астында сәер жылылык тойды.

Ул аңына килеп күзләрен ачканда, кибет янында теге машина юк иде инде. Күзләреннән кабат яшь тамчылары йөгәрешеп чыкты. Башы авыртудан бигрәк, үзенең шундый мескен хәлдә калуына, хәер сорашып йөрергә мәжбүр булуына гарьләнеп елады ул.

Кан саркып торган яраны учы белән кысып тоткан хәлдә, әкрен генә торып утырды. Аягына басты. Бер-ике адым гына атлаган иде, башы әйләнеп китте. Егылып китмәс өчен кабат жиргә чүгәләде һәм...

Сукбай үз күзләренә ышанмады – әле генә чит ил машинасы торган урында бер төргәк акча ята!

«Мондый мөгжизалар әкияттә генә очрый ла, каян килеп акча булсын инде ул?!» – диде ул үзалдына.

Шулай да, як-ягына каранып, төргәкне кулына алды.

Аның кулында, дөрестән дә, биш йөз сумлыктардан гына торган төргәк иде.

Сукбайның тәне калтырана башлады. Бер мәлгә баш авыртуы да онытылган кебек булды. Башланмаган биш йөзлекләр төргәгә! Илле мең сум! Көтмәгәндә Ходай Тәгаләдән «Яңа ел бүләге» алган бәхетле сукбай табышны янә бер кат әйләндергәләп карады да тиз генә чалбар кесәсенә яшерде. Авырлык белән генә торып басты да, кинәт бик тә мөһим нәрсәсен онытып калдырганлыгы исенә төшкән кеше кебек ашыга-кабалана, кибет яныннан китеп барды.

Аның бу хәрәкәтләрен сәерсенеп карап торган узгынчылар исерек дип уйладылар булса кирәк – сукбайны аларның гадәти пычрак сүзләре озатып калды. Башка вакытта үзенең аталган мондый мәсхәрәле сүзләргә бик авыр кичерсә дә, бер мизгел эчендә баеган сукбай хәзер бу сүзләргә колагына да элмәде...

* * *

Кесәдәге «Яңа ел бүләге» сукбайның учын кытыклый...

Кешенең төшенә дә керми торган бәхет басты аны бүген. Бер кулы белән яралы башын тотып, икенчесен кесәсенә тыгып, атлады да атлады. Йөрәге шашып-шашып типте, тәне буйлап ниндидер рәхәт дулкыннар йөгәреште. Күңелен биләп алган хисләр ташкыны тышка бәрәп чыкты. Сукбай бөтен дөнъяны яңгыратып кычкырып жиберде:

– Әһә-һә-һәй!..

– Бүчкындың мәллә?

Сукбай чынбарлыкка кайтты. Якындагы йорт балконында тәмәке тартып торучы берәү аңа таба елмаеп карап тора иде.

– Яңа ел белән! Хәзер президент сөйли башлый, нишләп һаман урамда әле?

«Ярым караңгыда дүртенче кат балконыннан тротуардагы кешене ап-ачык күрәп булмыйдыр шул, – диде сукбай үзалдына. – Бәйрәм уңаеннан кәефләнеп өлгергән булса бигрәк тә. Юкса минем ише бомжарага сәлам бирер идеме икән, ай-һай...»

Бик озак барды ул. Алай-болай, акчасы югалганын аңлап, артыннан теге иномарка хужасы килмәсен тагын дигән кебек, ара-тирә артына әйләнеп карады. Кесәсендәге төргәкне алды да кире тыгып куйды, алды да тыкты...

«Мин дә кеше кебек яши башлармын микәнни? – дип уйланып барды ул. – Михнәтләр, мыскыллаулар артта калдымы?» Кесәсендә бер төргәк биш йөзлек ятуын белсә дә, күңелен бертуктаусыз нәрсәдер тырмалый, билгесез киләчәк куркыта иде аны.

Каршысында бер киоск күренде. Сукбай аның витринасын күздән кичерде. Сыра, тәмәке, кәңфит-прәннек сатыла торган киоск бикле иде. «Яңа ел төнендә эшләп утырмас инде башы булган кеше» дип уйлап куйды сукбай һәм, фикерләрен тәртипкә китереп, берәз гына киоскка сөялеп торды да углары ерактан ук күренеп торган тимер юл вокзалына таба атлап китте.

Аның бәхетенә, Яңа ел төне булса да, вокзал бинасы бикле түгел иде. Бер почмакта көләшә-көләшә нәрсә турындадыр гәпләшеп торучы ике милиционердан башка бер адәм заты да күренми. Сукбай, бәйрәм төне булса да эшкә чыгарга мәжбүр булган тәртип сакчыларын каш астыннан гына күзәтә-

күзөтө, ризык исе аңкып торган киоскка таба атлады. Калтырана-калтырана, сатучыга биш йөз сумлык кәгазь акча сузды:

– Энә теге кырынгычны бир эле, – диде сукбай, витринага ишарэләп.

Бер үк киоскта гигиена кирәк-яраклары да, сабын-порошок ише нәрсәләр дә, азык-төлөк тә сатылуы вокзал өчен гадәти күренеш.

Сәләмгә төрөнгән, сакал-мыек баскан гап-гади бомж кулында шундый зур акча күрөп, сатучы бер мөлгә аптырап калды. Тик, сукбайның бәхетенә, милиционерларга ишетелмәслек итеп кенә:

– Сдача юк! – диде.

– Ә-ә, туктале, сөңлем, алайса ашарга да алам. Пилмән жылытып бирәсеңме?

«Пилмән» сүзен үзе әйткән булса да, ничектер сәрсенеп куйды сукбай. «Пилмән? Кайчан ашадым икән мин ул ризыкны соңгы тапкыр? Гомумән, ашап караганым бармы?» дигән уй йөгөрөп узды аның башыннан. Үзе дә сизмәстән көлеп жибәрде.

– Кара, сөңлем, башта юынып, кырынып чыгыйм инде, яме, – диде ул, янә сатучыга дәшеп. – Кыяфәтне күрөп торасың бит. Бир инде кырынгыч белән бер сабын...

Сатучы кыз карышып тормады.

Бер порция кайнар пилмән, кырынгыч һәм сабын йөз сумга төште.

Әле дә булса ярым пышылдап сөйләшә торучы милиционерларга карап алды да, үзенә игътибар итмәүләрен аңлагач, сукбай, кызу-кызу атлап, бәдрәфкә юнәлде...

Ун минут чамасы үтүгә, киоск янында бөтенләй икенче кыяфәттәгә кеше басып тора иде инде. Сәләмә киёмнәрен дә алыштырган булса, сатучы аны танымаган да булыр иде. Әле болай да, сукбай пилмән сорагач, икеләнеп калды. «Әле генә йөз сум акча түлэгәнием бит», – дип кат-кат кабатлый торгач, аптыраган кыз, башын киоск тәрәзәсенә тыгып, пилмән таләп итүченең өс-башын күздән кичерде. Таныды.

– Менә ичмасам чын кешегә охшап калгансың, юкса карачкы тек карачкы идең, – диде ул, пилмән салынган тәлинкәне кыска дулкынлы мичкә тыгып. – Танымый да торам, билләһи...

Сукбай канәгать елмаеп куйды.

Пилмәнне экрен генә, тәмләп кенә ашады. Бу минутларда үз башыннан кичергән хәлләр турында уйламаска, инде куркыныч төш кебек кенә тоелган, әллә кайда, артта калган михнәтләргә онытырга тырышты. Аның моңа хақы бар иде. Ләкин бер сорауга җавап табарга кирәк: «Кем мин?»

...Беренче гыйнвар. Кая гына барырга була икән бүгөн? Сукбай үзенә сәләмәләренә карап куйды. «Базары да эшләми бит аның бүгөн...»

Кесәсе тулы акча булса да, сукбай әлегә дә баягы ертык бишмәтенә төрөндә, башына фуражкасын элдә дә урамга чыкты. Колакларын шундук чатнама суык чеметеп алды. Сукбай бишмәт якасын күтәрдә, фуражкасын батырыбрак киде.

Вокзал бинасының сул як почмагында өч үсмәр басып тора иде. Трамвай тукталышына таба атлаучы сукбайны шәйләп алган егетләргә берсе, йөгөрөп килеп, аның юлына аркылы чыкты.

«Атналар буге аракы эчеп айныган кеше дә мондый хәлгә килмәс», – дип уйлап куйды сукбай, аның йөзүнә карап алуға.

– Бу похмельдән интегә бугай, дисендер инде, – диде егет, аның уйларын укыгандай. – Юк, бер грамм да эчмәдем. Хәтта Яңа елны каршылаганда да...

Шикләнүе юкка булмаган икән – чәче саламга охшаган бу егет наркоман булып чыкты. Моны егет үзе дә яшермәде.

– Карап-карап торам да аптырап куям эле, – дип дәвам итте «салам чәч». – Болай ничава гына күренәсең үзең, ә киёмең...

– Мин, энәкәш, кемлегемне үзем дә белмим инде хәзер, – дип җавап кайтарды сукбай, авыр сулап.

Бу сүзләр, наркоман егеттән битәр, аның үзенә атап әйтелде кебек.

Барыр жире булмаса да, аның бу наркоман егет белән фәлсәфә корып торасы килмәде. Кулын селтәде дә юлын дәвам итәргә ниятләде. Ләкин егет янә аның каршысына килеп басты.

– Мөмкинлегең булса ярдәм ит инде, – диде «салам чәч», сукбайның жиңненән тартып.

– Мондый кыяфәттәгә кеше ничек кенә ярдәм итә алыр икән соң сиңа?

– Кыланып торма инде, абзый кеше, беләм бит...

Сукбай сагаеп калды. «Ничек белгән булырга мөмкин ул?» – дип уйлап куйды ир һәм, тегең сиздермәскә тырышып кына, чалбар кесәсен капшап карады.

Аның бу хәрәкәтен «салам чәч» күрөп калган иде, шуңа күрә сукбайның кесәсенә ымлап елмаеп куйды.

Пилмән ашаганнан калган дүрт йөзлекнең өчесе «салам чәч» кулына күчте...

Кесәсендә илле меңгә якин акчасы булган кеше өчен өч йөз сум зур сумма түгел түгелен. Шулай да сукбайның кәефе төште. «Болай итеп, очраган бөтен алкашка, наркоманга акча өләшә башласаң...» – дип уйлады ул. Үзенә наркотик яки аракы түгел, ә ярты ипи алырга тилмереп йөргән чаклары хәтерендә яңарды...

Көне буге шәһәр урамнары буйлап йөрдө сукбай. Киосктан чәй, бутерброд алып тамак ялгады. Кием-салым ише кирәк-ярак кибетләре эшләмәгәнлеген яхшы белгәнгә, бүген үз алдына бер генә максат куйды ул. Шәһәр урамнарын карап йөри-йөри, таныш йортлар, үзен белүче кешеләр очрамасы? Бу шәһәрдә аңына килгәч, шушында ук яшәгәндер бит инде, әллә кайлардан китереп ташламаганнардыр... Шәһәрнең бер башыннан икенчесенә кадәр жәяүләп барды, ишегалларына керде, зуррак биналар янында тукталып, хәтер капчыгында казынып карады, тик бер генә таныш жир дә очратмады.

Кайда төн кунарга дип баш ватып та тормады – янә тимер юл вокзалына китте...

Таң атуын түземсезлек белән көттө. Иртәнге тугыз тулуга, вокзалдан әллә ни ерак булмаган киём-салым кибетенә юл алды. Керергә кыенсынып шактый вакыт таптанып торды. Ниһаять, кибет тирәсендә әрле-бирле йөрүче шикле кешегә кизү торучы киём шкафы кадәр гәүдәле егет игътибар итте.

– Әй, карале, нишләп монда таптанасың? – дип дәште ул тупас тавыш белән.

Сукбай тукталып калды. «Шкаф»ка якынрак килеп басты.

– Энекәш, сезнең кибеттән киём сатып алырга уйлаган идем, ярыймы?

Аның өс-башына күз төшереп алгач, кизү авызын кыйшайтып кына елмаеп куйды.

– Син алырдай киёмнәр сатылмый монда, – диде ул һәм шаркылдап көлеп жибәрде.

Ләкин сукбайның башка барыры жире юк иде. Кайсы гына кибеттә дә шул ук хәл булачагын яхшы белә.

Шуңа күрә ничек тә максатына ирешергә булды.

– Мин син уйлаган бомжара түгел, энекәш. Акчам бар. Просто кичә вокзалда талап, кыйнап киттеләр. Документларны да алдылар, ә акча тапмадылар... – Сукбай тиз генә кесәсеннән берничә кәгазь акча тартып чыгарып күрсәттө.

«Эһем», – дип йөткереп куйды «шкаф» һәм, ишекне киң итеп ачып, сукбайны кибет эченә үткәреп жибәрде.

Кибеттән чыгучы затлы киёмле кешенең әле генә сәләмәгә төренеп кереп киткән сукбай булуына ышанмый торды «шкаф». Йөзөнә озаклап карап торгач кына таныды.

– Ну, абзый, гажәпләндердең, – дип озатып калды ул аны.

Кибеттән чыгып берәз гына барган иде, артыннан кемдер килүен тойды. Мизгел эчендә бөтен тәнненән салкын йөгереп узды.

– Мужик, тукта әле...

Сукбай артына борылып карады. Кичәгә наркоман егет!

– Тартырга бармы? – диде «салам чәч» карлыккан тавыш белән.

Сукбай сагаеп калды. Тегенең эшнәләре кай тирәдәрәк качып тора икән дип, күз кырые белән генә әйләнә-тирәнә тикшереп чыкты. «Салам чәч»нең кичә вокзал янында бергәләшеп сыра чөмергән иптәшләре күренмәде.

– Кичә өч йөз сум бирдем бит инде. Тагын ни кирәк? – диде сукбай, тегенең күзләренә карап. Берүзе генә булганда бу чирләшкә наркоманның аңа зыян сала алмаячагына иманы камил иде, шуңа күрә жебеп төшмәскә булды. – Туздырып та бетердеңмени?

«Салам чәч»нең үз кайгысы кайгы: бу кеше аңа кичә акча биргәнме, юкмы – кем хәтерли инде аны? Аның тәне бүген, менә хәзер уттай яна, башы хәзер чатный, доза хәзер кирәк!

– Слушай, үтермә мине, ярдәм ит. Бар бит инде синең, беләм...

«Вак акча да юк ичмасам, бер биш йөзлек тоттырып китәргәме инде? – дип уйлап куйды сукбай. – Бушка килгән акча бит... Икенче яктан караганда, минем алда хәзер мескенләнеп торса да, акча бирсәм, тагын минуты-сәгәте белән юкка чыгара инде ул аны... Белсә иде ул минем ике-өч көн элек кенә бер телем ипигә тилмереп, никадәр мыскыллауларга түзеп яшәгәнменне...»

– Әйдә, кафега кереп чыгабыз, – диде ул «салам чәч»кә дәшеп һәм әле генә чыккан вокзал ишегенә таба борылды. Шуңа мизгелдә арттан ниндидер каты нәрсә белән башына суктылар...

Трамвай тукталышындагы кибет артында аңына килде ул. Әле көндез генә сатып алган жылы курткасы да, чалбар кесәсендәге акча төргәгә дә юк иде. Сикереп тормакчы булып талпынган иде, башы авыртуга түзә алмыйча ыңгырашып куйды, күзләре кабат йомылды.

«Хәниф абый, нишләп ятасың монда?» дигән тавыш ишетелде. Курка-курка гына күзләрен ачты. Аның янында бер егет белән кыз басып тора иде. Егет ыңгырашып ятучы кешене чынлап та таныды булса кирәк:

– Хәниф абый, – диде ул, кабат аңа дәшеп. – Карале, Яңа елны шәп каршылагансың бугай син... Салкын тидерәсең бит, бар, тизрәк өеңә кайт...

«Ышан миңа!»

Чамасыз салкын булгангадыр инде, трамвайның ишекләре, моңарчы ишетмәгән ниндидер авазлар чыгарып, теләр-теләмәс кенә ачылды. Кыска тунының барлык сәдәпләрен эләктергән, якасын күтәргән берәү тукталышта төшеп калды.

Жил, котыра-котыра, урамда кар себерэ. Төн уртасы якынлашып килэ инде, биек-биек йортларның тэрээлэрэндэ утлар да сирэгэйгэн. Эле заводтан кайтырга чыкканчы ук Касыймга күңелен ниндидер бушлык билэп алгандай тоелган иде. Күңелсезлектән кая барырга белми аптыраганнандыр инде. Тукталышта соңгы трамвайга кереп утыргач та котыла алмады ул элге бушлыктан. Баштарак тун куенына чумып йокымсырап барды, безадан күрше утыргычта гәпләшеп кайтучы хезмәттәшләренә кушылып китәргә маташты. Күңел бушлығын барыбер жиңә алмады.

Иртәгә чәршәмбе. Димәк, кабат иртүк эшкә барасы. Касыймның күзләре тэрээ артында аларны озатып калучы шакмак ут яктыларын – йорт тэрээләрән санады: бер, ике, ун, егерме... Баштарак сирәк кенә тоелса да, очы-кырые юк. Житмәсә, баш миен һич көтелмәгән уй кимерергә тотынды: нигә дип шулай соң, төн уртасында кунакка барырга булды әле? Ничек кабул итәрләр аны? «Ә нишләмәк кирәк? – дип юатырга тырышты ул үзен. – Өйгә кайтсаң... Анда ялгыз телевизор, салкын түшәк, кичә командировкага дип чыгып киткән хатын пешереп калдырган сөтле боткадан башка берни көтми. Ялгызлык дигән дошман зарыгып көтә. Колачларын жәеп...»

«Арытты бүген» дип уйлап куйды Касыйм. Трамвай тәгәрмәчләре дә шуны ук кабатлый иде кебек: арытты, арытты, арытты!

«Анда баруым да инде... Иманым камил, шунда ук йоклап китәчәкмен бит, әй. Ә ул кыен хәлдә калачак. Борчылачак, кәефе кырылачак. Иртәгә аның да эшкә барасы бар... Хикмәт анда гына да түгел бит әле, бөтенләй башкада, башкада, башкада».

Тукта, тукта, кая ашыгасың дигән кебек, трамвайны тоткарларга маташучы көчле жилгә, кар тузанына ияреп, нәкъ шул «башка хикмәт» озатып калгандай тоелды Касыймга. Ир бу «хикмәт»нең ни икәннән якынча гына да күз алдына китермәде, ләкин йөрәге белән тойды: бүген, бәлки, бару кирәкмидер дә...

Трамвайдан төшкәч тә, икеләнеп шактый басып торды Касыйм. Үзенчә шаярырга ниятләведер инде: салкын жил, тунның сәдәпләре арасыннан үтеп кереп, ирнең гәүдәсен чеметеп чыкты. Касыйм, корт чаккандай, өшегән тәннен угалап алды.

Ниндидер йөз адым чамасы ераклыкта гына аның йорты. Тэрээсендә ут бар. Димәк, көтә. Килеп ишеген шақы гына, бар да булачак – игътибары да, кичке ашы да, иркә кочагы да, тәмле йокысы да, башкасы да...

Касыйм декабрь аеның якшәмбе көннәрндә яхшылап кырынып, үзенә, матур спорт костюмы киеп, жилкәсенә чаңгылар элөп шушы тукталышка килүен хәтерндә яңартты. Беренче тапкыр шушы тукталыш очраштырды аларны. Беренче кат иреннәрән табыштырды...

Шәһәр читендәге урман ак карга төрөнгәч тә, якшәмбе көн житүен түземсезлек белән көтеп алган иде Касыйм. Һәм жәе чыгу белән табигать кочагына талпынды. Трамвай тулы халык. Кемдер базарга, кемдер, Касыйм кебек үк, кышкы урманга бара. «Болай да бер аякта гына барырылык, монда син тагын...», «Чаңгыларыңны кочаклабрак тот әле, кеше өстенә ава бит...» Усал сүзләр дә иштергә туры килде Касыймга. Тик ул аларга игътибар итмәскә тырышты. Ул бит ел буге көтеп алды кыш житүен. Бүген менә, ниһаять, кабат чаңгыга баса. Кычкырынар шунда рәхәтләнөп, ә ана барыбер. Аның күңеле ниндидер сәер ашкындан иләсләнә, урманга чакыра иде.

Трамвайдан этөп диярлек төшерделәр Касыймны. Жиргә аяк басуы булды, кулындагы чаңгысы ычкынып китте. Өлгерә алмый калды Касыйм, чаңгы янәшәдә генә басып торучы бер яшь кызның жилкәсенә тиде. Шуны гына көткән диярсөң, кыз кинәт Касыймга таба борылды да туп-туры күзләренә төбәлдә. Ирнең бөтен тәне аркылы ниндидер сәер дулкын йөгереп узды.

– Аһ, шайтан... Гафу итегез, мин... – диде Касыйм, зур гаебе булган кеше кыяфәтенә кереп.

– Зыян юк, борчылмагыз.

Аһ, бу күзләр!.. Тагын бер кат гафу үтенөп, Касыйм калкулыкка таба атлады. Ә кыз, очраклы танышын күзләре белән озатып, тукталышта калды...

Туйганчы шуды Касыйм. Инде кайту нияте белән урман читенә чыккан иде, кинәт кенә аяклары, жиргә береккәндәй, каккан казык кебек катып калды: ап-ак кар өстеннән ап-ак куртка кигән кыз йөзә! Бу бит... бу бит баягы күзләр иясе! Кая инде монда кайтып китү?!

...Якшәмбе саен шушында, калкулык янында очрашты алар. Укытучы иде ул кыз. Өстәвенә чаңгыда да оста шуа. Чаңгыга басып, кышкы урманны ничәмә-ничә кат әйләндөләр, озаклап калкулыкта шудылар. Ул ак кар ярата иде. Шушы сирәк очрашулар вакытында гына да кыз Касыймга кышкы табигать, кар турында күпме шигърь сөйләде... Ә беркөнне, кичкырын, инде эңгер-меңгер төшә башлагач, гадәттәгечә, трамвай тукталышында хушлашканда, Касыйм кызның иреннәрәннән үбөп алды...

Аларның аралары торган саен жылына, якыная барды. Бөтен дөнъясын онытты Касыйм. Бар уйлаганы – укытучы кыз, аның иркә, жылы кочагы, йомшак иреннәре... Кайбер якшәмбедә, өеннән төнгә сменага эшкә барам дип чыгып китөп, кыз фатирында куна да калды. Касыймның: «Бердәнберем, мэхәббәтем минем. Сине генә сөям. Ышан миңа», – дип пышылдаулары кызны тәмам исертә иде. Иргә сүз катмыйча гына, үзалдына әллә нинди хыялларга чумды. Яшьлегө офык артында күмелә барган кызның күкрәк турында ниндидер өмет чаткысы кабынды...

Менә хәзер Касыйм тагын шул тукталышта басып тора. Салкыннан дер калтырап. Ул яхшы белә: кулларыннан әле дә машина мае исе аңкый, бите дә чиста дип әйтерлек түгел, күлмәге дә соры, якасына тимер кыйпылчыклары береккән. «Бу кыяфәттә ничек кабул итәр икән? Киләм дип нигә шалтыраттым, ичмасам...»

Тик, юк, иң мөһиме бу да түгел.

«Якшәмбе көн! – дип уйлап куйды Касыйм. – Безнең мэхәббәт бәйрәме иде бит. Ял көне. Мин нишләп, атна уртасында килеп, шул бәйрәмне гадәти көнгә әйләндермәкче булам. Дәрәс, ул мине кертми калмас, ашатыр да, юындырыр да... Юк, бәйрәм бәйрәм булып калсын инде!»

Касыйм кинәт иң мөһимен аңлады. Аның ап-ак кар өстендәгә мәһабәт буй-сынлы чаңгычы гына буласы килә! Чөнки үзен нәкъ менә шуның өчен, текә калкулыктан күз дә йоммыйча боргалана-сыргалана шуып төшә белгән өчен генә яраталар дип уйлады ул...

«Нигә алдарга үз-үзеңне? Андамыни хикмәт? – дигән уй йөгереп узды Касыйм күңеленән. – Арыдым мин. Туйдым. Туйдым!..»

Ниһаять, Касыйм аңлады. Бактың исә, мондый хәлдә калуы беренче тапкыр гына түгел икән ләбаса. Бик күпләргә әйткән бит ул бу сүзләргә: «яратам», «ышан миңа»...

Касыйм үзен көткән ялгыз тәрәзәгә янә бер күз ташлады. Кинәт аның бөтен барлыгын курку биләп алды. Үзенең моңарчы жайлы гына аккан тормыш рәвешә өчен курку иде бу. «Карале, көтә бит, әй. Әллә бөтенләйгә берегергә чамалыймы? Ә бит ул минем гаиләлә кеше икәнәмне дә белми, авыз ачып сораганы да юк, ичмасам. Еламаган балага имчәк каптырмыйлар – очраган берсенә биография сөйләп йөри алмыйм бит инде. Авыз пешкән чаклар булды. Моңысы да йөрсен тагын, хатын янына барып ир бүлешеп...»

Ишекне шакымады Касыйм. Телефоннан да шалтыратып тормады. Тукталышка якынлашып килүче таксига кул изәде.

Ә кыз әле дә булса өстәл артында утыра иде. Кайчаннан бирле көтә ул... Кызның өметләре, якты хыяллары белән тулы ике чынаяк та ничә жылынып, ничә суынды инде. «Нигә килмәде? Ник шалтыратмады? Бәлки, үземә шалтыратыргадыр?»

Кыз телефон трубкасына үрелде. Кире куйды. Аптырагач, бизәкле тәлинкәдән чәк-чәк алып капты. Гаҗәп, нишләптер бал тәмен тоймады. Чәк-чәк тозлы иде...

Ала карга

Шап-шоп!

Баш очында гына канат кагынган тавыш ишетелде. Агач төбәндә ятучы егет башын күтәреп карамакчы иде, маңгаена шык итеп корыган ботак килеп төште. Агачның аскы ботагында, егетнең күзләренә чекерәеп, ялгыз ала карга карап тора иде. Шактый вакыт бер-берсенә карашып торгандан соң, егет жырылап җибәрде:

Ала карга дигән, ай, асыл кош,
Агач башларына ник кундың?

Тере кош түгел, таш сын диярсен – күзен дә йоммый. Нәрсә турында уйлый торгандыр? Егет жырын дэвам итте:

Ник кунганыңны да, ай, белмәгәч,
Якты дөнъяларга ник тудың?

Их син, аңгыра жан иясе. Дөрестән дә, ник туганыңны белмисен бит син. Белсән, кадерле мизгелләреңне эрәм итеп миңа төбәлеп утырыр идеңмени соң?

Ала карга, жавап кайтаргандай, егет тарафына тагын бер чыбык томырды.

– Әһә, оя кормакчы мәллә? Нигә миңа ыргытасың соң син аны, ачыгавыз? Мин ясап бирер дисен мәллә?

– Кар-р-р! – Карганың әллә «әйе», әллә «юк» дияргә маташуы иде бу.

Абау, бигрәк килбәтсез тавыш! Егетнең күңелен ниндидер аңлаешсыз шом биләп алды.

– Көш-ш-ш! Көш, дим, карале! Торма анда кеше куркытып.

Ала карга дигән, ай, асыл кош,
Тәүбә иттең мәллә очмаска?

Очып китү дигән уй карганың исәбәндә дә юк. Карашын егетнең күзләренән алмыйча утыруын белә. Жавапка кабат «Кар-р-р!» дигән аваз гына яңгырады. Түземлеге төкәнгән егет, бер читтә яткан таякны алып, каргага томырды.

– Кар-р-р!

Кош утырган урынында талпынып кына куйды.

Син тәүбә итсәң дә, мин итмәдем,

Чибәр-чибәр кызлар кочмаска...

Нәрсә, сиңа гына оя корырга кирәк дип уйлыйсың мәллә? Менә мин дә, бәлки, гаилә кору нияте белән йөрүчүләр. Син комачауламасаң...

Егет үз кочагында изрәп ятучы кызны иркәләп, чәчләреннән сыйпап куйды.

– Кар-р-р!

– Көш-ш-ш! Бүчкын моннан!

Егет каргага тагын бер ботак ыргытты. Ачуы кабарып, сикереп торыр дәрәжәгә житте. Һәм шулай эшләде дә. Тик... ачудан түгел, куркудан. Кош, канатларын жәеп, утырган ботагында бер-ике тапкыр жылпенеп алды да туп-туры егеткә таба атылды...

– Жаным, әйдә китик моннан. – Көтелмәгән хәлдән кыз да каушап калган иде. – Мин куркам.

Егет сөеклесен тынычландырырга ашыкты.

– Курыкма, бәгърем, саташкан кош кына бит ул, – дип, кызны кочагына кысты. – Якын-тирәдә йә балалары бардыр. Үзенчә шуларны саклавыдыр.

Күңеленә курку салкыны кереп оялаган кызның үз киресе кире. Кош очып киткән тарафка күз ташлы-ташлы, өс-башын рәткә китерде. Ала карга күрше агачка килеп кунды.

Бәйрәм кәефе жилгә очты. Егет карганың жиде буын нәселен телгә ала-ала сүгенеп жибәрде, кызга иярәп, ял паркыннан чыгу юлына таба атлады.

– Ниндидер бер карга аркасында... – диде ул, үзалдына сөйләнгәндәй. – Минем, нәрсә, ял итәргә хакым юкмы әллә? Үзем теләгәнчә...

– Язмагандыр инде, күрәсең. – Кыз, тынычландырырга теләгәндәй, аның беләгеннән кысып тотты.

Бераз читтәрәк нәни оныгы белән саф һава суларга дип чыккан олы яшьләрдәге апа йөри. Агачтан агачка кунып артларыннан килгән ала каргага карана-карана атлаучы яшьләрне күрәп, аларга дәште:

– Нәрсә, сезгә дә бәйләнәме әллә?

Яшьләр туктап калдылар.

– Курганы әйтәм. Ни хикмәттер ир-егетләр затыннан булганнарга бәйләнә ул карга. Сезне дә куркыттымы?

Яшьләр сагаеп калды. Нәрсә сөйли бу апа?

– Таяк белән дә куып карадым, һич арттан калмый, туп-туры өскә килә тәмуг кошы. – Егет башларыннан узган мажараны әлеге апага сөйләп бирде. – Ничек котылырга да белгән юк.

Апаның жавабы яшьләрне тагын да ныграк гажәпләндерде.

– Аннан алай гына котылып булмый. Монда йөрсәгез, төнгә хәтле артыгыздан калмаячак. Иң яхшысы – парктан бөтенләй чыгып китү... Беркөнне шулай бер кечкенә малай артыннан куа бу, нимес бомбардировщицы кебек туп-туры өстенә килә. Тактадан ясалган ниндидер корылма бар тегендәрәк, – апа аттракционнар ягына ымлады, – бала шуның астына кереп посты. Карга – аның артыннан. Ходайның рәхмәте, ерак түгел генә бер ир үтеп бара иде, баланы шул коткарып калды... Белмим, ни сәбәпле шулай кылангандыр карга. Оясын туздырганга дисәң инде... әллә бөтенләй карга түгелдер, кем белә... Берәр рәнжетелгән кеше жаны булмагае, диюем. Гөнаһлы кешеләрдән үч алып йөрүе түгел микән? Андый нәрсәләргә ышанып бетмәсәм дә, уйландыра бит...

Карга, дөрестән дә, яшьләрне парк капкасын чыкканчы каркылдап озатып барды. Алар тукталышка килеп житкәндә, парк эчендә янә карга тавышы, аннан берәүнең аты-юлы белән сүгенүе ишетелде. Күрәсең, кош яңа корбанына һөжүм башлаган иде...

Гөнаһ, имеш! Әйтеп тә карады инде...

Өенә кайтышлы, парктагы апаның сүзләрен, чираттагы сөяргәсә бүләк иткән татлы минутларны исенә төшереп, егет үзалдына мыскыллы елмаеп куйды. Һәм нәкъ шул мизгелдә машинасының ачык тәрәзәсенә уктай атылган ала курганы күрәп, күз аллары караңгыланып китте. Үзе дә сизмәстән, рульне сулга каерды. Зур тизлек белән каршыга килгән иномарканың кара тәрәзәсендә коты очкан егетнең карашы гына бергеп калды...

Биш баганалы юл

(Шаян хикәя)

Бу туган көн дигәннәрен ел саен үз өендә, үз хатыны белән генә үткәрүче башка ир-атлар ничек түзә икән соң? Ул көнәң ял вакытына да туры килсә...

Иртә таңнан алып караңгы төнгә чаклы, нишлэргә дә белмичә, өйдә қаңгырып утырасың. Элек... Менә элек, ичмасам, бу мәсьәләдә бер кайгың юк иде дисәң дә була: ара-тирә генә булса да, дус-ишне, шешәдәш братларны чакырырга мөмкинлекләр чыгып кына тора иде. Хәзер соң аның кесә ягы кунак чакырырлыкмыни?!

Ул «көтү» дигән нәрсә бик хәтәр әйбер бит, әйеме. Менә син эшкә барышлы автобус тукталышында басып торып кара! Йә булмаса, тора-коммуналь идарәсенә барып, фатир өчен акча түләү өчен генә булса да чиратка бас әле. Кешесе дә шул алтмыш-житмештән артмас, югыйсә. Көтә-көтә көтек булып бетәсең, билләһи. Әле чиратта тору бер хәл, менә нинди дә булса мәжлесне көтеп утырып кара син!

«Хатын-кызга нәрсә?! Аңа кайда да рәхәт, ашарга эзерләп, кибеттән кибеткә чабып көн үткәнән сизми дә кала торгандыр әле. Инде алай да вакыты кала икән, рәхим ит, ванна тулы юасы кер көтеп тора. Үзе көтеп карамагач, хатын-кызлар ир-атның хәлен аңлаймы соң инде?!»

Шундый уйлар белән жәфалана-жәфалана йөрөп, Гәрәй абзый быел хатынын шәһәрдәге улларына барырга күндерде бит, ниһаять.

– Ичмасам, бер генә тапкыр булса да туган көнемне балалар белән бергәләшеп каршылык әле, – диде ул. – Үзләренә дә күптәннән кайтып күрәнгәннәре юк...

...Якшәмбе көнне дә эшләтмәсәләр... Гәрәй абзыйның улы заводтан кайтмаган иде әле. Килене белән карчыгы кухняда тыз-быз килә башладылар. Ну, кытыклы гына бит бер нәрсә Гәрәй абзыйның бугазын! «Кая, булмаса, малай кайтканчы берәз кәефләнеп алыым әле», – дип, сумкасыннан бер шешә «кәкре тамган нәрсә»не тартып чыгарды да бер чәркә тутырып эчеп тә куйды. Ух, рәхәт! Гәрәй абзыйның эченә жылы йөгәрде.

Бер читтә күзәтеп торган хатыны Гәрәй абзыйга кинәялә караш ташлады да:

– Фу, саран, үзеңнән туган көнәңдә, балалар каршында шушындый жирәнгеч нәрсә чөмереп утырасыңмы инде?! – дип куйды.

Гәрәй абзый да төшөп калганнардан түгел, жавабын бик тиз тапты:

– Менә, менә, карчык. Ниһаять, синнән дә акыллы сүз чыкса чыгар икән. Югыйсә, эчеп кайткан саен, «Берни турында уйламыйсың, рәхәтләнеп эчеп кенә йөрисең» дип сүгә башлый идең. Жирәнгеч нәрсәне рәхәтләнеп эчеп буламыни?!

– Әй, теленә салынмасаң. Синекә шул булыр инде, һәрнәрсәгә жавабың бар. – Хатыны, «сүз бетте» дигән сыман кырт борылып, эшен дәвам итте.

Гәрәй абзыйга тагын газета укып, көтеп утырырга гына калды.

– Картым, бар әле, күрше урамдагы сөт кибетеннән каймак алып кайт. Тик, кара аны, андый әчкелтем-төчкелтем белән шаярасы булма, житәр! Ишетсен колагың, үзеңнән шәһәрдә кунакта икәнлегенә исеңдә тот!

Гәрәй абзыйның бер дә урамга чыгасы килеп тормый иде. Шәһәрне белмәвен сәбәп итеп, бармаска булган иде дә, килене кибетнең кай тирәдә икәнлеген бәйнә-бәйнә аңлатып бирде. Киленнән яхшы түгел шул, барырга туры килә...

Гәрәй абзый экрен генә киенде дә, акча алып, урамга чыкты. Ничек рәхәт!.. Подъезд ишегенә сөялеп, тәмәке төтәтеп жибәрде.

«Тукталә, минем кордаш Зәки дә шәһәргә дип киткән иде бит. Кызлары шул кибет тирәсендә генә торырга тиеш. Зорге урамында. «Кибете дә, йорты да, фатиры да 13 нче, каһәр» дип сөйләнгән иде кордаш. Кереп чыгыйм, булмаса...»

...Авылдашы Зәки кунак булып яткан фатирны бик тиз тапты Гәрәй абзый. Шул кибет урнашкан йортның өченче катында булып чыкты. Авылдашын, кордашын күргәч, нишлэргә дә белми утырган Зәкигә дә жан кергәндәй булды. Йөзләренә хәтле алуланып китте тегенә. Хәл-әхвәлләр сорашканнан соң, билгеле инде, «ирләр законы» таләп иткәнчә, Зәки берәз гына төшереп алырга тәкъдим ясады. Гәрәй абзыйның андый сый-хөрмәттән баш тарта торган начар гадәте юк иде. «Эчмим» дип кыланган булып, гомерлек ахирәтеннән хәтерен калдырып булмас бит инде. Зәки тулып торган чокырларны бер-бер артлы бушата башлады.

Зәки авылдашына озак кына карап утырды да сорап куйды:

– Каралә, кордаш, эчкән вакытта нишләп күзләреңне чытырдатып йомасың син?

Гәрәй абзыйның кәефе күтәрәнке: өйдә газета укып улын көтеп утырудан котылуына шатланып бетә алмый.

– Әй, өйдән чыгып киткәндә, карчыкка: «Аракыга бер күз белән дә карамам», – дигән идем, – диде ул һәм тагын бер порция аракыны ялт иттереп куйды.

Зәки чыгарган шешә тиз бөкләнде. Үзара пышылдашып кына алдылар да саф һавага чыктылар. Бер-бер артлы тарта торгач, яна гына ачылган тәмәке кабы да бушап калды.

«Нишлэргә? Әле бик иртә, өйгә кайтсаң, тагын малайны көтеп кенә утырасы булыр – килән әйткәннәр дәрәс булса, ул бу вакытта гына кайтмас...»

– Кордаш, эйдэ, бер ярты алыык та энэ теге сыраханэгэ кереп утырыйк. Иркэнлэп сөйлөшөп, гәплөшөп алырбыз. – Гэрэй абзыйның дустаннан да акыллы сүз чыгар икән... Зәкинең тәкъдире бертәвештан кабул ителде.

Азык-төлөк кибетенең арагы сатыла торган бүлегендә чиратның беткәне бармы? Ике ахирәт ун-унбиш кешелек чиратның койрыгына бастылар да кешеләр сөйләшкәнне тыңлап тора башладылар. Юк ла, кешеләр түгел, радио сөйли икән – һава торышы турында әйтәләр: «Казанда – 20, Мәскәүдә – 25, Ташкентта 40 градус...».

Чираты җиткән бер сәрхуш җитди генә кыяфәт белән сатучы кызга дөшә:

– Карале, Казанныкы гына ашказаныма ярап бетмәстер, Ташкентныкын бир инде син, кызым, кырык градуслысын, – ди.

Әй, башланды шул вакыт! Бөтен кеше эчен тотып көлө, кибет стеналары, арагы шүрлекләре зыңгылдап тора. Үзеннән көлгәннәрен аңлап ук бетермәде булса кирәк, теге сәрхуш, тизрәк бер яртыны куенына кыстырып, чыгып таю ягын карады.

Сыраханәдә арагы чөмереп утырган өчен чүт кенә эләкмәде ахирәтләргә. Кайдандыр урланган диарсен – үзең белән алып килгән «җылыткычларны» эчәргә ярамый икән анда, соңыннан гына белделәр. Сыраханә хужасы сизми дә калган булыр иде, әлбәттә, барысы да закуска аркасында килеп чыкты. Кабымлыкка ике шешә сыра, ике теләм ипи сорадылар. Китермиләр генә бит шуларны. Гэрэй абзыйның ачуы кабарды.

– Сөз нәрсә монда кешене мыскыл итеп утырасыз? Без инде ярты сәгать бие кабымлык көтеп утырабыз, кыл да кыймылдатмыйсыз, – дип җикерде ул берәүгә.

– Ә тегесе, берни булмагандай, бәдрәф ишеге төбөндә тәмәке пыскытуын белә.

Борчылмасагыз да була, бабай, без әле бүген төнгә бердә генә бикләнәбез, өлгерерсез ипи ашарга, – дип мыскыллаган була бит әле, җитмәсә.

Билгеле, Гэрэй абзыйның түземлеге беткән иде, сикереп торып, тегенең арт сабагын укытырга ниятләде. Шулкач куенындагы шешәсә идәнгә төшөп китеп, чак кына челпәрәмә килмәде. Орыштылар Зәки белән Гэрэй абзыйны, сыраханә тәртипләрен аңлаттылар, шулай да, әйбәтләп сорагач, арагыларын эчеп бетерергә рөхсәт ителәр үзе.

...Сыраханәдән чыкканда караңгы төшкән иде инде. «Шәп кенә булды әле бу, көннең үтеп киткәне сизелми дә калды бит. Малай да эшеннән кайткандыр инде», – дип җиңел сулап куйды Гэрэй абзый. Авылдашы белән хушлашты да, хатынының йомышын исенә төшереп, кибеттән каймак алып чыкты. «Кайтырга кирәк, озак гүләйт ителде», – дип кабатлады ул үзалдына. Тик...

Шул вакыт Гэрэй абзый кайтыр юлын онытып җибәрде. Искә генә төшми бит. Нишләргә соң инде хәзер?.. Азрак бер урында таптанып торды да, киленең сүзләрен исенә төшерергә азаплана-азаплана, атлап китте.

«Ай-й-й!..»

Биш-алты адым гына атлаган иде, Гэрэй абзыйның маңгаена кемдер шак итеп китереп тә бәрде. Авыртуга түзмичә, үкереп үк куйды Гэрэй абзый. Як-ягына каранып алды: беркем юк. Менә әкәмәт! Мизгел эчендә мөгез кебек тырпаерга өлгергән маңгаен ышкый-ышкый, тозлап-борычлап сүгенеп куйды да юлын дәвам иттерде.

Көне бие чөмерелгән арагы, сыра инде болай да шактый гына (шактый гынамы соң?!) башына киткән иде. Көтелмәгән хәлдән Гэрэй абзыйның зиһене тагын да чуалыбрак киткән төсле тоелды, башы да чыдап булмаслык дәрәҗәдә авырта, каһәре. Ну, өйгә кайтып кергәч, карчыгы да, килене белән малае да Гэрэйнең авызын ачтырмайчаклар инде... Өйне тапсаң ярый ла...

«Тукта, килен нәрсә дигән иде соң әле, ну бу хәтер дигәнән...»

«Шык!..»

Гэрэй абзый икенче «мөгез»ен дә уып куйды...

«Ура, искә төште бит наканис! Килен, өй белән кибет арасында биш багана тора, дигән иде бит. Башка урамнарда берәр генә багана утыра, дип тә әйткән иде бугай... Инде икенче мәртәбә «кочаклаштым», димәк, юлны дәрәс сайлаганмын, шөкер...»

Гэрэй абзый сөенеченнән өченче багананы да сөзөп алуын сизми калды...

Литературно-художественное издание

Фалях Амур
(Фаляхов Амур Нурович)

ЗИМОГОР

Казань. Татарское книжное издательство. 2010
На татарском языке

Әдәби-нәфис басма

Фәләх Амур
(**Фәләхов** Амур Нур улы)

ЗИМАГУР

Мөхәррирләрә *Ф.М.Хафизов, Р.В.Сабирҗанов*
Рәссамы һәм бизәлеш мөхәррире *Р.Х.Хәсәнишин*
Техник мөхәррире һәм компьютерда биткә салучысы *Н.П.Клинова*
Корректорлары *Г.М.Хәбибуллина, С.Н.Галимуллина*

Оригинал-макеттан басарга кул куелды 12.10.2010.

Форматы 75x90^{1/32}. Шартлы басма табагы 6,88.

Тиражы 2000 д. Заказ О-1471.

Татарстан китап нәшрияты ДУП.
420111. Казан, Бауман урамы, 19.

<http://tatkniga.ru>

e-mail: tki@tatkniga.ru

Оригинал-макет Jahat™ программалар пакеты ярдәмендә әзерләнде.

«Татмедиа» ААЖ филиалы «Идел-Пресс» полиграфия-нәшрият комплексы.
420066. Казан, Декабристлар урамы, 2.